

# కార్తిక శలకం

అక్టోబర్ 1998



దాపిడి, సామాజిక దుర్గమ్యా...

దోతులు కూర్చు...

మహాబాబానగర్ జిల్లాలో  
కొనసాగుతున్న అసభ్యుల

కుల వ్యవస్థపై తిరుగు  
చేసిన అంబేద్కర్

కర్మచక్రం

మహాబాబానగర్ జిల్లాలో  
కొనసాగుతున్న అసభ్యుల

మహాబాబానగర్ జిల్లాలో  
కొనసాగుతున్న అసభ్యుల



# మూసివేతకు, లాకౌట్కు గురైన కార్మికులకు

## పశ్చిమ బెంగాల్ వామపక్ష ప్రభుత్వ ఆర్థిక సహకారం

పరిశ్రమలలో లాకౌట్, పని నిలిపివేత లేదా మూసివేతలకు గురయ్యే కార్మికులకు, ఆర్థిక సహకారం అందించే నిమిత్తం రాష్ట్ర ముఖ్యమంత్రి సి.ఐ.టి.యు. ఉపాధ్యక్షుడు కాజ్యోతిబసు నేతృత్వంలోని పశ్చిమ బెంగాల్ వామపక్ష సంఘటన ప్రభుత్వం ఒక వినూత్న పథకాన్ని ఆచరణలోకి తెస్తోంది. కష్టకాలాలలో ఉన్న కార్మికులకు కొండంత ధైర్యాన్ని, ఊరటని కలిగించే ఆ పథకం గురించిన వివరాలను కింద అందిస్తున్నాం.

రాష్ట్రంలో మూసివేతయబడిన పరిశ్రమలను తిరిగి తెరవాల్సిన పశ్చిమ బెంగాల్ ప్రభుత్వం కృతనిశ్చయంతో వుంది. అటువంటి పరిశ్రమలను పునరుద్ధరించేందుకు సహకరించే నిమిత్తం ఈ సంవత్సరం రాష్ట్ర బడ్జెట్లో ప్రభుత్వం రు.50 కోట్లు కేటాయించింది. అదే సమయంలో, పరిశ్రమల మూసివేతల వల్ల ఉపాధి లేకుండా వున్న కార్మికులకు కొంతైనా ఆర్థిక సహకారం అందించాలనే ఆశయంతో వారికై ప్రత్యేకంగా మరో రు.50 కోట్లు కేటాయించింది. ఈ సహకారం కార్మికులకు ఇచ్చే నష్టపరిహారం కాదు. సుదీర్ఘమైన లాకౌట్/ పని నిలిపివేత / మూసివేతల్లో ఉండి పారిశ్రామిక సంస్థలకు చెందిన కార్మికులకు, వారి కష్టకాలంలో ఆదుకోనే నిమిత్తం ఇవ్వబడుతోంది.

అర్హులైన కార్మికులకు నెలకు రు.500 చొప్పున సహాయం అందించబడుతుంది. 1.4.98 నుండి ఈ పథకం అమలులోకి వస్తుంది.

### పథకం వర్తించే పరిశ్రమలు

31.3.98 నాటికి సంవత్సరానికి పైగా లాకౌట్, పని నిలిపివేత, లేదా మూసివేతల్లో వున్న పరిశ్రమలకు చెందిన కార్మికులకు ఈ పథకం వర్తిస్తుంది. అయితే మూసివేతకు ముందు ఆ పరిశ్రమలు ఐదేళ్ళకు పైగా పనిచేసి వుండాలి. రాష్ట్రంలోని 1948 ప్యాక్షరీల చట్టం లేదా 1951 ప్లాంట్ షాప్ వర్కర్స్ చట్టం కింద రిజిస్టర్ చేయబడిన వుండాలి. సీజన్ నిబంధనల క్రింద పనిచేసే సంస్థలై వుండాలి. బిఎఫ్ఆర్, కోర్టు, లేదా ట్రిబ్యునల్ ఒక సంస్థకు సంబంధించిన మూసివేత ఆర్డర్, లిక్విడేషన్ ఆర్డర్ వగైరా జారీ చేసినప్పటికీ, దాన్ని సరైన లీగల్ ఫోరంలో సవాలు చేసి వున్నప్పుడు కూడా పథకం వర్తిస్తుంది.

### స్క్రినింగ్ కమిటీ

పథకం కిందికి వచ్చే పారిశ్రామిక సంస్థలను నిర్ణయించే నిమిత్తం ప్రభుత్వం ఒక స్క్రినింగ్ కమిటీని ఏర్పాటు చేస్తుంది. పథకం

అమలుకు సంబంధించి ఈ స్క్రినింగ్ కమిటీ ప్రభుత్వానికి ఎప్పటికప్పుడు సలహాలు కూడా ఇస్తుంది. లేబర్ సెక్రటరీ ఈ కమిటీకి చైర్మన్ గా వుంటారు. ఆరుగురు కేంద్ర కార్మిక సంఘాల ప్రతినిధులు మెంబర్లుగా వుంటారు. లేబర్ కమిషనర్, ప్యాక్షరీల చీఫ్ ఇన్ స్పెక్టర్ తదితరులు కమిటీలో ఇతర మెంబర్లు. దీనిలో ఎక్కడా యాజమాన్య ప్రతినిధులకు ప్రాతినిధ్యం లేకపోవడం గమనార్హం. స్క్రినింగ్ అర్హమైన సంస్థలను రిజిస్టర్ చేసి ట్రేడ్ యూనియన్లు కూడా సూచించవచ్చు. కమిటీ వాటిని కూడా పరిగణనలోకి తీసుకుని, తగిన చర్యలు చేపడుతుంది.

### అర్హులైన కార్మికులు

స్క్రినింగ్ ద్వారా లబ్ధి పొందేందుకు కార్మికులకు కింది అర్హతలు ఉండాలి.

1. వేతనం కోల్పోయిన కార్మికుడు ప్యాక్షరీ లేదా ప్లాంట్ షాప్ లో, లేదా వాటికి సంబంధించిన పరిపాలనా కార్యాలయాల్లో రెగ్యులర్ ఉద్యోగియై వుండాలి.
2. మూసివేతకు ముందు కార్మికుడు మధ్యలో అంతరాయం లేకుండా కనీసం ఒక సంవత్సరం పనిచేసి ఉండాలి.
3. పారిశ్రామిక వివాదాల చట్టం పరిధిలోకి వచ్చే కార్మికుడై ఉండాలి.
4. రిటైర్ గానీ, రిజైన్ చేసిగానీ, వాలంటరీ రిటైర్ మెంట్ తీసుకొని గానీ, లేదా కంపెనీతో సంబంధాలు తెంచుకొనే ఏదైనా స్క్రినింగ్ ఒప్పుకొని ఉండకూడదు.
5. అప్లికేషన్ పెట్టుకొనే రోజు నాటికి 58 సంవత్సరాలు నిండి వుండకూడదు.
6. ప్యాక్షరీ మూతబడినప్పటికీ అదే ప్యాక్షరీలో ఉద్యోగం చేస్తూ (ఉదా: సెక్యూరిటీ సిబ్బంది) ఉన్నా, పి.ఎఫ్.నుండి కమ్యూటెడ్ పెన్షన్ వగైరా తీసుకొని ఉన్నా ఆ కార్మికునికి ప్రభుత్వ సహకారం అందదు.

### ఎప్పటి వరకు లభిస్తుంది

స్క్రినింగ్ ద్వారా అందే సహాయం కింద పేర్కొన్న పరిస్థితులలో ఆగిపోతుంది.

1. పరిశ్రమ మళ్ళీ పనిచేయడం ప్రారంభించినప్పుడు
2. కార్మికుడు మరణించినప్పుడు
3. కార్మికునికి 58 సంవత్సరాలు నిండినప్పుడు
4. విఆర్ఎస్, రిటైర్ మెంట్, వంటి వాటికి కార్మికుడు ఒప్పుకున్నప్పుడు
5. పి.ఎఫ్. అథారిటీస్ నుంచి పెన్షన్, లేదా కమ్యూటెడ్ పెన్షన్ పొందడానికి కార్మికుడు అంగీకరించినప్పుడు.
6. స్క్రినింగ్ నుంచి లబ్ధి పొందడానికి కావలసిన అర్హతలలో ఏదైనా లేవని నిరూపణ అయినప్పుడు.

### చెల్లించే విధానం

స్క్రినింగ్ అర్హులైన కార్మికులకు ప్రతినెలా

రు.500 నగదు చెల్లింపబడుతుంది. ప్రభుత్వ ఆదేశంలో ఏమైనా మార్పులు చేర్పులు వచ్చేంత వరకు, అలాగే లబ్ధి దారునికి ఎటువంటి అనర్హతలు లేనంత వరకు చెల్లింపు కొనసాగుతుంది.

మూడు నెలలకోసారి బ్యాంకుల ద్వారా చెల్లింపులు జరుగుతాయి. సదరు బ్యాంకులలో కార్మికులు తమ అకౌంట్లను తెరవవలసి ఉంటుంది. లేబర్ కమిషనర్ ఆమోదించిన పట్టికలో ఉన్న కార్మికులందరినీ కొన్ని జాతీయ బ్యాంకులలో అకౌంట్లు తెరవవలసిందిగా కోరుతారు. సౌలభ్యం కోసం ఒక ప్యాక్షరీకి చెందిన కార్మికులందరూ ఒకే బ్రాంచిలో అకౌంట్లు తెరిచేటట్లు చూస్తారు. అయితే కార్మికుల పరిస్థితిని దృష్టిలో ఉంచుకొని, వారు అకౌంట్లు తెరిచే నిమిత్తం ప్రభుత్వమే ముందుగా ఒక్కొక్కరికీ రు.100 చొప్పున అదనంగా మంజూరు చేస్తుంది. ఈ మొత్తాన్ని కార్మికుల వివరాలున్న లిస్టులతో సహా ప్రభుత్వమే నేరుగా ఆయా బ్యాంకులకు పంపిస్తుంది.

కార్మికులకు చెల్లించవలసిన సహాయమొత్తాన్ని ప్రభుత్వం చెక్కుల ద్వారా సంబంధిత బ్యాంకులకు అందజేస్తుంది. ఈ మొత్తాన్ని బ్యాంకులు కార్మికుల వ్యక్తిగత ఖాతాలలోకి జమ చేస్తారు. ఈ విధంగా మధ్యలో ఎటువంటి దళారీలు లేకుండా ప్రభుత్వం నుంచి కార్మికులకు సహాయం అందుతుంది.

### పథకం నిర్వహణ

ప్రభుత్వ పథకాన్ని అమలు చేసే నిమిత్తం కార్మికశాఖలో ఒక ప్రత్యేక విభాగం పనిచేస్తుంది. స్క్రినింగ్ నిర్వహణకై తగిన అధికారులు, సిబ్బంది అందులో వుంటారు. రాష్ట్ర ప్రభుత్వం ఎప్పటికప్పుడు పథకం అమలును సమీక్షించి, అవసరమైన చర్యలు చేపడుతుంది.

### ఆలోచించవలసిన విషయం

కార్మిక సంక్షేమంకై పరితపించే ప్రభుత్వం తన కార్మికుల బాగుకై ఎన్నెన్ని ప్రణాళికలు చేస్తుందో ఇదొక ఉదాహరణ మాత్రమే. కేవలం వామపక్ష ప్రభుత్వాలు అధికారంలో ఉన్న చోట్ల మాత్రమే ఇటువంటి కార్మిక సంక్షేమ పథకాలు రూపొందడం, పటిష్టంగా అమలు కావడం జరుగుతుంది. దీనితో మన రాష్ట్రంలో అమలు చేయబోతున్న పథకాన్ని పోల్చి చూస్తే ఈ రెండు ప్రభుత్వాల వర్గ స్వభావం అర్థమవుతుంది.



# కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి: 26

అక్టోబర్ 1998

వెల: రు.3.00

సంచిక:10

## స్వర్ణాంధ్ర కాదు! రుణాంధ్రప్రదేశ్!!

**“ప్ర**పంచభ్యాంకు దొరా! కాలొక్తా, నీ బాంచను!!” ఇదే నేటి బాబుగారి విధానం

వీరుల వెడల్పుకు ప్రపంచభ్యాంకు రుణమే. విద్యుత్ బోర్డుకు ప్రపంచభ్యాంకు రుణమే. రేషన్ కార్డుల కుదించినా, ఉద్యోగుల సంఖ్య తగ్గించినా, ప్రభుత్వ పరిశ్రమల ప్రైవేటీకరణైనా అన్నీ ప్రపంచభ్యాంకు దొరలు చెప్పినట్లే సాగిపోతున్నాయి మన రాష్ట్రంలో.

శివుడాజ్ఞ లేకుండానే కుట్టే చీమలుంటాయోమో గాని ప్రపంచభ్యాంకు ఆజ్ఞలు లేకుంటే మన రాష్ట్ర ప్రభుత్వ ఊపిరి కూడా దిగిపోయేట్లుంది. ఉత్పాదక పెట్టుబడుల్లో చ్చి పరిశ్రమల స్థాపన జరగకుండా ఇంటర్నేషనల్ బిజినెస్ మేనేజ్మెంట్ స్కూల్, ఐ.ఐ.ఐ.టి.లు (Indian Institute of Information Technology) సాఫ్ట్వేర్ పార్కులు, సిలికాన్ వ్యాలీలు మోసుకొస్తున్నారు శ్రీ చంద్రబాబు నాయుడు గారు.

డిస్ట్రీరాండ్లు, సీవరల్డ్లు దిగుమతి చేస్తున్నారు! ఎవర్ని ఉద్ధరించడానికి ఇవన్నీ? సగటు తెలుగు వాడికి అర్థంగాని, వారి జీవితాలకు అర్థంలేని అంశాలివి. 1997-

98 నాటికి సుమారు రూ. 22,863 కోట్లు దేశీయ అప్పు, రూ. 10,415 కోట్లు విదేశీ అప్పుల భారంతో ఇప్పటికే నడుం విరిగిన మన రాష్ట్ర ప్రజలకు అత్యంత కఠిన పరతులతో అమలులోకి రాబోయే రూ. 12,000 కోట్లు ప్రపంచభ్యాంకు అప్పు మూలిగేనక్క పై తాటిచెట్టే పడ్డట్లు! గత 5, 6 సం॥లుగా మన రాష్ట్రం తీసుకునే కొత్త అప్పులో 48 శాతం పాత అప్పులపై వడ్డీలు చెల్లించడానికి ఖర్చు చేయవల్సి వస్తున్నది.

“ఈ వడ్డీల చెల్లింపు భారం ప్రభుత్వ వనరులను తీవ్రంగా దెబ్బతీసి ఆ మేరకు వివిధ సంక్షేమ చర్యలను, అభివృద్ధి పనులను చేపట్టకుండా చేస్తున్న”దని, 1996-97 ఆర్థిక సర్వే పేర్కొన్నది. “ఎక్కువ వడ్డీలు చెల్లించే అప్పులవైనా వెంటనే తిరిగి చెల్లించాలి లేదా కొత్త అప్పులపై ఎగబడటమైనా మానుకోవా”లని ఆ సర్వే నిర్బంధంగా పేర్కొన్నది.

అప్పుల స్వభావంలోనే నేడొస్తున్న కీలక మార్పు గమనార్హం. క్రమంగా విదేశీ వాణిజ్య అప్పులు (Commercial loans) మార్కెట్లో సేకరించే అప్పులో (Market borrowings) శాతం పెరుగుతున్నది. ఇప్పుడు ప్రపంచభ్యాంకు దృతరాష్ట్ర కాగిలిలోకి రాష్ట్ర ప్రజల్ని నెడ్డున్నాడు హైట్ ముఖ్యమంత్రి. జిలుగు వెలుగుల అట్టహాసంతో సాగుతున్న స్వర్ణాంధ్రప్రదేశ్ వినాదం వాస్తవంలో రుణాంధ్రప్రదేశ్ను మన కళ్ళముందు సాక్షాత్కరించబోతున్నది.

రుణాంధ్రప్రదేశ్ రూపశిల్పిగా శ్రీ చంద్రబాబు నాయుడుగారు చరిత్ర పుటల్లో మిగిలిపోతున్నారు.

ప్రపంచభ్యాంకు అప్పుతో తెలుగు ప్రజల జీవితాలను చీకట్లపాలు చేసే పరతులొచ్చాయి. తెల్లకార్డుల సంఖ్య ప్రస్తుత

72 శాతం నుండి 1999 నాటికి 35 శాతంకు

తగ్గిస్తానని, ప్రభుత్వ ఉద్యోగుల సంఖ్య తగ్గిస్తానని, ప్రభుత్వరంగ కంపెనీలను ప్రైవేటీకరిస్తానని, జీతాల బిల్లు పెరగనివ్వనని ప్రపంచభ్యాంకుకు వాగ్దానం చేశారు బాబుగారు. ఇరిగేషన్ ప్రాజెక్టులు

నీటి వినియోగదార్ల సంఘాలకు, పాఠశాలల పేరెంట్స్ కమిటీలకు, అంగన్వాడీ ప్రాజెక్టులు మదర్స్ కమిటీలకు, ఇన్ ప్రాస్ట్రక్చర్ ప్రాజెక్టులన్నీ ప్రైవేటు పెట్టుబడిదారులకు ఒప్పగిస్తారట!

జీతాలు పెంచమనిగాని, ఉద్యోగ భద్రత కావాలనిగాని ఆందోళనలు సమ్మెలు చేయకుండా కార్మికులను కట్టడి చేస్తామని, ఇటీవల జరిగిన విద్యుత్, ఆర్.టి.సి. సమ్మెలను అణిచిపారేశామని చంద్రబాబు ప్రగల్భాలు పలుకుతున్నారు.

దేశ, విదేశీ పెట్టుబడిదారుల, ప్రపంచభ్యాంకు వంటి విదేశీ ఏజెన్సీల వీర భోజ్యంగా మారుతున్న మన రాష్ట్రాన్ని కాపాడగల శక్తి ఐక్య కార్మికోద్యమానికే వుంధి. ఇటీవల అనేక పరిణామాలు దాన్నే రుజువు చేస్తున్నాయి. ఆ బాటలో పయనిద్దాం. ప్రపంచభ్యాంకు ముందు సాగిలపడి నీ బాంచను, కాలొక్తాననే పాలకుల బారి నుండి రాష్ట్రాన్ని కాపాడ్దాం.

### సంపాదకీయం





# గాంధీజీ స్వదేశ - బి.జె.పి. స్వదేశ

మహాత్ములు ఊరికే పుట్టారు.

దేశ కాల పరిస్థితులను బట్టి, సామాజిక అవసరాలను బట్టి వారు ఉద్భవిస్తారు. తెలివితేటలు కాదు కావలసింది. సామాజిక ప్రయోజనాలు, అవసరాలు గుర్తించటం కావాలి. గోఖలే మహా మేధావి, త్యాగ పురుషుడు. తిలక్ కూడా అంతే. కానీ గాంధీజీనే మహాత్ముడయినాడు. ఎందుకని?

గోఖలే బ్రిటీష్ సామ్రాజ్య పరిధిలోనే కొన్ని సంస్కరణలు కోరాడు. తిలక్ కొంత ముందుకు వెళ్ళి స్వరాజ్యం నా జన్మహక్కు అన్నాడు. కానీ దానిని సాధించగల శక్తిని కనుగొనలేకపోయాడు. గాంధీజీ సామాజిక అవసరాలను గుర్తించి, దానిని సాధించుటకు ప్రజాబలం వక్కాటే మార్గం అని గ్రహించాడు. కోటానుకోట్ల ప్రజలను ఉద్యమంలోకి ఆకర్షించాడు. వారిని ఉత్తేజపరిచాడు. పోరాటంలో నిలిపాడు. త్యాగనిరతిని బోధించాడు. అక్కడనే ఉంది గాంధీజీ గొప్పతనం.

ప్రజలను పోరాటాల్లోకి దింపటానికి లివరు ఏమిటి? అది స్వల్పమైనదే కావచ్చు. సాత్వికమయినదే కావచ్చు. కానీ సామ్రాజ్యవాద వ్యతిరేకతను సంతరించుకున్నది. ఆ లీవర్లను పట్టుకోవటమే గొప్పతనం. 'స్వదేశీ' అందులో ఒకటి.

1921 శాసనోల్లంఘనంలో విదేశీ వస్తు బహిష్కరణ ఒక ప్రధానమైన అంశం. అందుకు స్వదేశీ తోడ్పడింది. ఆ రోజున ఏడాదికి రు.60కోట్లు పైన మనం బ్రిటన్ నుండి బట్టలు దిగుమతి చేసుకుంటున్నాం. మనకు బట్టలు నెయ్యటం చేతకాక కాదు. ఢక్కామజ్జీనులు దేశదేశాలలో ఖ్యాతి పొందినవి. కానీ లాంక్ షైర్ మిల్లు బట్టల దిగుమతుల ముందు అవి నిలువలేకపోయినవి. కారణాలు: ఒకటి- మన వస్త్ర పరిశ్రమకు అనేక సంకెళ్ళు తగిలించబడ్డాయి. కరాచీ నుండి బొంబాయికి రైలు మార్గాన ప్రత్తి వచ్చే ఖర్చు కన్నా లాంక్ షైర్ కు చేరేది చవకగా

ఉండేది. ఆ విధంగా లాంక్ షైర్ కు రవాణా ఛార్జీలు నిర్ణయించబడినవి. రెండవది- బ్రిటీష్ రాజ్యాధికారం. భారతదేశ వస్త్రాలు బ్రిటన్ కు ఎగుమతి చెయ్యబడ్డప్పుడు విపరీతమైన పన్నులు వెయ్యటం. చివరకు భారత చేనేత పనివారల బ్రౌటనవేళ్ళు తెగగొట్టడం ద్వారా ఈ చేనేత పరిశ్రమను దెబ్బకొట్టారు.

అటువంటి పరిస్థితులలో విదేశీ వస్త్ర బహిష్కారం, స్వదేశీ నినాదం తారకమంత్రంగా పనిచేసింది. ఇది భారతీయ పెట్టుబడిదారులకు ఉపయోగకరంకావచ్చు. కానీ ప్రధాన అంశం బ్రిటీష్ సామ్రాజ్యవాద వ్యతిరేకత. ఈ స్వదేశీ ఉద్యమం తరువాతనే భారతదేశ వస్త్ర పరిశ్రమకు ప్రోత్సాహం లభించటం, బ్రిటీష్ వస్త్ర పరిశ్రమ దెబ్బతినటం జరిగింది.

హరిజనోద్యమం, హిందీ పఠనం కూడా సామ్రాజ్యవాద వ్యతిరేక స్వభావం కలవే. హిందీ భాష నేర్పటం ద్వారా గ్రామగ్రామాన కాంగ్రెస్ కు స్థానం ఏర్పడింది. ప్రతి హిందీ పండితుడు కాంగ్రెస్ వాది అయ్యాడు. మాతృభాష పునరుజ్జీవం పొందింది. అందుకే కొద్దిమంది విద్యాధికుల సంస్థగా ఉన్న కాంగ్రెస్ కోటానుకోట్ల ప్రజల పోరాట సంస్థగా తయారయ్యింది. బ్రిటీష్ సామ్రాజ్యవాద వ్యతిరేక పోరాట సంస్థగా తయారయింది.

తిరిగి యీనాడు బి.జె.పి. స్వదేశీ నినాదాన్ని లంకించుకున్నది. దాని జాతీయ ప్రణాళికలో కూడా స్వదేశీని చేపట్టాలని పాండుపర్చింది. కానీ గాంధీజీ స్వదేశీకి, ఆద్యానీ స్వదేశీకి హస్తమశకాంతరం తేడా ఉన్నది.

స్వదేశీ అంటే జాతీయత, దేశభక్తిని సూచించే మానసిక ప్రవృత్తి అని బి.జె.పి. మంత్రివర్గంలోని ఆర్థిక శాఖామంత్రి యశ్వంతసిన్హా న్యూయార్క్ లో వ్యాఖ్యానం చేశారు. మానసిక ప్రవృత్తేకాని దీనిలో సామ్రాజ్యవాద వ్యతిరేకత లేదు. పైగా స్వదేశీ పరిశ్రమలకు వ్యతిరేకంగా

విదేశీ పరిశ్రమలను ప్రోత్సహించటం, విదేశీ పెట్టుబడులను ఆహ్వానించటం, పారిశ్రామిక పునాదికి తోడ్పడే ప్రభుత్వరంగ పరిశ్రమలను విదేశీ పెట్టుబడులకు వప్పచెప్పటం దీని పరమార్థం.

ప్రభుత్వరంగ పరిశ్రమలలో 74శాతం వాటాలను ప్రైవేటుపరం చెయ్యటం, ఇండియన్ ఎయిర్ లైన్స్ ను రాబోవు రెండు సంవత్సరాలలో ప్రైవేటుపరం చెయ్యటం, సింగపూర్ ఎయిర్ లైన్స్ ను భారతదేశంలో నడుపుకొనటానికి అనుమతించటం, మహానగర్ టెలిఫోన్ నిగమ్, గ్యాస్ అథారిటీ ఆఫ్ ఇండియా, కంటైనర్ కార్పొరేషన్ ఆఫ్ ఇండియా, ఇండియన్ ఆయిల్ లలో మెజారిటీ వాటాలను అమ్మివెయ్యటం, మారుతిని సుజుకికి అప్పగించటం, పాగాకు, మద్యం రంగాలలో 200 శాతం విదేశీ కంపెనీలకు ఇవ్వటం - ఇదంతా స్వదేశీ పేరుతోనే జరుగుతున్నది. ఇవన్నీ కూడా విదేశీ కంపెనీలు మన కంపెనీలను స్వాహా చెయ్యటానికి ఉపయోగపడేవి.

ఇప్పుడు నాలుగు రాష్ట్రాలలో ఎన్నికలు వస్తున్నవి. గుజరాత్, ఢిల్లీ, మధ్యప్రదేశ్, మిజోరంలలో అందుకే బి.జె.పి. కొత్త పాట పాడుతున్నది. స్వదేశీ నినాదాన్ని మళ్ళీ లంకించుకున్నది. స్వదేశీ వుద్యమానికి వ్యతిరేకంగా ఉన్నాడనే నేపథ్యంతో ప్రణాళికా సంఘ సభ్యుడు అహులూవాలియాను, ప్రధాని కార్యాలయంలో కార్యదర్శిగా ఉన్న ఎన్.కె.సింగ్ ను స్వదేశీ వ్యతిరేకులుగా చిత్రిస్తున్నారు. ఆర్థిక శాఖ సలహాదారుగా నియమించబడ్డ గురుస్వామిని కూడా విదేశీ పెట్టుబడుల ఏజెంటుగా దుయ్యబడుతున్నారు. సెప్టెంబరు 17 నుండి 15 రోజులు దేశ వ్యాపితంగా స్వదేశీ చేతన యాత్రను నిర్వహిస్తున్నట్లు బి.జె.పి. నటించింది. ఇదంతా కూడా రాబోవు నాలుగు రాష్ట్రాల ఎన్నికల ఆరాటం తప్ప వేరుకాదు.

గాంధీజీ 'స్వదేశీ' సామ్రాజ్యవాద వ్యతిరేకం, బి.జె.పి. స్వదేశీ సామ్రాజ్యవాద అనుకూలం. ★



**నేడు** భారతదేశాన్ని అనేక ప్రధాన

సమస్యలు వెంటాడుతున్నాయి. పారిశ్రామిక నిరుద్యోగం 4లక్షలకు పైగా పెరిగింది. ఇంకా పెరుగుతున్నది. మూతపడిన పరిశ్రమల సంఖ్య 4లక్షలకు పైగా ఉంది. వాటి సంఖ్య పెరుగుతున్నది. అత్యధిక సంఖ్యాకులకు ఉద్యోగ భద్రత లేదు. అయితే రాజ్యాంగ చట్టం మాత్రం అనేక హామీలు గావించింది. 41వ అధికరణం, 43(ఎ) అధికరణం చేతనిండా పని, నిరుద్యోగాన్ని రూపుమాపటం, జీవన వేతనం (లివింగ్ వేజ్), పరిశ్రమల యాజమాన్యంలో కార్మికుల భాగస్వామ్యం, ప్యాక్టరీలు మూత పడినప్పుడు, వృద్ధాప్యం దామరించినప్పుడు, అంగవైకల్యం సంభవించినప్పుడు ప్రభుత్వం తోడ్పడాలని నిర్దేశించినవి. కాని ఆచరణలో ఇవి హుళక్కి అయినవి. సి.ఐ.టి.యు. ఈ సమస్యలపై అనేక ఆందోళనలు చేపట్టింది. పోరాటాలు నడిపింది. జనరల్ సమ్మెలు కూడా నిర్వహించింది.

వలితంగా 1988లో అప్పటి రామారావు ప్రభుత్వం ప్రభుత్వరంగ పరిశ్రమల మేనేజిమెంట్ చైర్మన్ అయిన డా॥ వేణుగోపాలరెడ్డి ఆధ్వర్యాన ఒక కమిటీ వేసింది. ఆ కమిటీలో లేబర్ కమిషనర్ డా॥ జె.ఎస్. శర్మ, సెక్రటరీ శ్రీ విద్యాసాగర్, పరిశ్రమల సెక్రటరీ శ్రీ ఫోరవ్ సభ్యులు. సి.ఐ.టి.యు. అధ్యక్ష, ప్రధాన కార్యదర్శులు శర్మగారితో సుదీర్ఘ చర్చలు జరిపారు. కమిటీ తన నివేదికను 1989 జనవరిలో సమర్పించింది. 1989 సెప్టెంబర్లో బిల్లు పాస్ అవుతున్నప్పుడు ఆమోదానికి పంపబడింది. 1998 జూన్ 9న అంటే దాదాపు 8 సంవత్సరాల తరువాత రాష్ట్రపతి ఆమోదం పొందింది. చాలావరకు వేణుగోపాలరెడ్డి కమిటీ సిఫార్సుల మేరకు ఈ చట్టం చెయ్యబడింది.

స్థూలంగా యీ చట్టం మూడు ముఖ్య సమస్యలపై కేంద్రీకరించింది. ఒకటి యూనియన్ల గుర్తింపు సమస్య. రెండు పారిశ్రామిక యాజమాన్యంలో కార్మికులకు భాగస్వామ్యం కల్పించటం. మూడు మూతపడిన పరిశ్రమలలోని కార్మికులకు సహాయం. చట్టంలోని ఈ మూడు అంశాలను నిశితంగా పరిశీలిద్దాం.

మొదటిది కార్మిక సంఘాల గుర్తింపు. ప్రధమం నుండి సి.ఐ.టి.యు. కార్మిక సంఘాల గుర్తింపుపై రహస్య పద్ధతిన ఓటింగ్ జరపాలని, ఎన్నికలలో 50శాతంపైన ఓట్లు

## ఆంధ్రప్రదేశ్ ఇండస్ట్రియల్ వర్కర్స్ (రిప్రజెంటేషన్ పార్టీసిపేషన్ ఇన్ మానేజ్మెంట్ అండ్ లిబిఫ్)

### యాక్టు 1989 పై సి.ఐ.టి.యు. అభిప్రాయం

వచ్చిన యూనియన్ కు గుర్తింపు ఇవ్వాలని, అట్లా ఏ సంఘమూ మెజారిటీ ఓట్లు సంపాదించలేకపోతే 15శాతంపైన ఓట్లు వచ్చిన యూనియన్లన్నిటికీ దామాషా పద్ధతిన ప్రాతినిధ్యం ఇవ్వాలని, అవి జీతాలు, బోనసు, మున్నగు సమస్యలపై యాజమాన్యంతో ఒప్పందాలు చేసుకోవచ్చని కోరుతూ వచ్చింది. మన రాష్ట్రంలో అంజయ్య కార్మిక శాఖామంత్రిగా ఉన్నప్పుడే రహస్య బ్యాలెట్ పద్ధతిపై ఓటింగ్ జరిపి మెజారిటీ యూనియన్ కి గుర్తింపు ఇవ్వటం జరుగుతూ వచ్చింది. అయితే అది కోడ్ ఆఫ్ డిసిప్లైన్ ప్రకారం జరిగేది. ఇప్పుడు దానికి చట్టరూపం ఇవ్వటం మంచిదే.

కాంట్రాక్టు కార్మికులు కూడా పరిశ్రమ కార్మికులేనని, వారికి కూడా ఓటుహక్కు ఇవ్వాలని సి.ఐ.టి.యు. మొదటి నుండి కోరుతూ వచ్చింది. ఈ చట్టం ప్రకారం ముఖ్య ఆర్థిక కార్యకలాపాలలో పాల్గొనే కాంట్రాక్టు కార్మికులకు ఓటింగ్ హక్కు ఇవ్వబడింది. ఈ చట్టం పాసయిన తరువాత సి.ఐ.టి.యు. అందుకై హైకోర్టులో దావాను కూడా వేసింది. రాష్ట్రపతి ఆమోదం లేకపోయినా ప్రభుత్వం చట్టాన్ని చేసింది కాబట్టి, ఆ చట్ట వరిధిలోనయినా ప్రభుత్వం అంగీకరించవలసింది. కాని ప్రభుత్వం మొండిగా అసలు వారు పారిశ్రామిక కార్మికులేకాదని వాదించింది. ద్వంద నీతిని అనుసరించింది. తన చట్టంలోని విషయాలనే హైకోర్టు దృష్టికి తేకుండా మరగు పరిచింది.

ఏడాదికిపైగా ఉన్న కాంట్రాక్టు కార్మికులందరికీ ఓటింగు హక్కు ఇవ్వకపోవటం అన్యాయం. ఈ చట్టం పరిధిలోకి వచ్చే కార్మికులకయినా ప్రభుత్వం న్యాయం కలిగిస్తుందని అనుకోలేము, ఎలక్టిసిటీ బోర్డు జనరేషన్ ఫెంటర్స్ లోని 5 సంవత్సరాలు పైబడిన కార్మికులనే పారిశ్రామిక కార్మికులుగా గుర్తిస్తామనటం వల్ల ఈ చట్టాన్ని కూడా ఏ విధంగా నిర్వీర్యం చేస్తున్నదో తెలుస్తున్నది. ఏమయినా కొంతమంది కాంట్రాక్టులకయినా

ఓటింగు హక్కు ఇవ్వటం సంతోషకరం.

కాకపోతే ఈ బిల్లులోని ప్రధాన లోపం గుర్తింపు ఎన్నికలలోనే. ఒకే యూనియన్ ఉన్న పరిశ్రమలో 15శాతం సభ్యత్వం కలిగిన యూనియన్ కు గుర్తింపు ఇవ్వబడుతుంది. లేదా 3, 4 యూనియన్లు ఉంటే ఎవరికి ఎక్కువ ఓట్లు వస్తే వారికి గుర్తింపు ఉంటుంది. నాలుగు యూనియన్లు ఉండి ఒకదానికి 30, ఒకదానికి 29, ఒకదానికి 28, మరోదానికి 13 ఓట్లు వస్తే 30 ఓట్లు వచ్చిన యూనియన్ గుర్తింపు పొందుతుంది. ఇంతకన్నా హాస్యాస్పదమైన విషయం ఇంకొకటి ఉండదు. ఎందుకంటే గుర్తింపు సంఘమే జీతాలు, బోనసు మొదలగు అన్ని విషయాలపైన సెక్షను 12(3) క్రింద ఒప్పందం చేసుకుంటుంది. ఆ ఒప్పందం కార్మికులందరికీ నిర్బంధంగా వర్తిస్తుంది. 15శాతం లేక 30శాతం సభ్యత్వం ఉన్న యూనియన్ 70%, 85%పై పెత్తనం చేస్తుంది.

రెండవ విషయం పరిశ్రమల యాజమాన్యంలో కార్మికుల భాగస్వామ్యం గురించి, 50 మంది కంటే ఎక్కువ కార్మికులున్న పరిశ్రమలో యాజమాన్యంలో కార్మికులకు ప్రవేశం కల్పించబడుతుంది. ఇప్పటికే వర్చువల్ కమిటీలు వున్నవి. ఇకముందు షాపు కౌన్సిల్స్, ప్యాక్టరీ కౌన్సిల్స్, ఎంటర్ప్రైజ్ (పరిశ్రమ) కౌన్సిల్, బోర్డు ఆఫ్ డైరెక్టర్స్ లో కూడా కార్మికులకు ప్రాతినిధ్యం వుంటుంది. షాపు కౌన్సిల్స్ లో మొత్తం కార్మికులలో 5 వంతు గాని లేక 12 మంది కాని ఏది తక్కువయితే అంతమంది సభ్యులు వుంటారు. దీంట్లో కార్మికుల యాజమానుల ప్రతినిధులు సమానంగా వుంటారు. ఉత్పత్తికి, స్టోరేజికి సరయిన ఏర్పాట్లు వున్నవాలేదా, మెటీరియల్స్ సరిగా వువయోగించ బడుతున్నవాలేదా, వృధాని కంట్రోలు చెయ్యటం, ప్రమాదాల సమస్య, నాణ్యత మెరుగుదల, పరిశుభ్రత, నెలవారీ ఉత్పత్తి షెడ్యూల్స్ మున్నగునవి వుంటవి. ప్యాక్టరీ



కొన్నిలో కూడా కార్మికుల యాజమానుల ప్రతినిధులు సమానంగానే వారి అజమాయాషీలలో వుంటవి. స్థానిక పరిశ్రమలకనుగుణంగా ఉత్పాదక స్కీములు, దాని అమలు, నెలవారీ టార్గెట్లు పరిశీలన, మెటీరియల్ సరిపోతున్నదీ లేనిదీ చూడటం, ఉత్పాదకత పెంచటం నాణ్యత, అభివృద్ధి, షాపు కొన్ని సమస్యలు, గైరు హాజరు, సంక్షేమ కార్యక్రమాల అమలు, వైద్య, రవాణా సదుపాయాల తనిఖీ ప్రమాద నివారణ చర్యలు, ఆటలు, యింటి వసతి, కాలనీ పరిపాలన, క్యాంటీన్ నిర్వహణ, కాలుష్య నివారణ, సామాజిక విద్య, కమ్యూనిటీ అభివృద్ధి మొ॥వన్నీ ఫ్యాక్టరీ కొన్ని అజమాయాషీలలో వుంటాయి. మొత్తం పరిశ్రమకు సంబంధించిన కొన్నిళ్ళలో లాభనష్టాల నివేదికలు, బ్యాలెన్సు షీట్లు పరిశీలన, ఉత్పత్తి ఖర్చులు, ఆర్థిక ఫలితాలు, అమ్మకం విలువ, ఆర్థికంగా ఫ్యాక్టరీ పనివిధానం, కార్మికులకు యజమానుల ఖర్చులు, మార్కెటు పరిస్థితులు, ఫ్యాక్టరీ కొన్ని కమిటీలు దీని పర్యవేక్షణలో వుంటవి. ఒకటికన్నా ఎక్కువ యూనియన్లు వున్నట్లయితే 20% కంటే ఎక్కువ ఓట్లు వచ్చిన యూనియన్లకు దామాషా పద్ధతిని ప్రాతినిధ్యం యివ్వబడుతుంది. ఇది హార్షించదగ్గ విషయం.

డైరెక్టర్లు బోర్డులో 4వ వంతు కార్మికుల ప్రతినిధులు వుంటారు. వీరిని మొత్తం కార్మికులందరూ ఎన్నుకుంటారు.

సి.ఐ.టి.యు. ప్రధమం నుండి కార్మికులకు యాజమాన్యంతో సమాన ప్రాతినిధ్యం వుండాలని కోరుతూ వచ్చింది. కేంద్ర ప్రభుత్వం 94 ప్రభుత్వ పరిశ్రమలలో ఒక్కొక్క డైరెక్టరు చొ॥న కార్మికులకు ఏర్పాటు చేసింది. కాని వారి అధికారాలు, సంఖ్య కూడా చాలా తక్కువ. తరువాత ఈ విధానం కూడా

విరమించబడింది. ఇప్పుడు తిరిగి డైరెక్టర్లు బోర్డులో 4 వంతు సభ్యులను కార్మికుల ప్రతినిధులుగా నియించడం మంచిదే. కానీ వారి అధికారాలు స్పష్టంగా నిర్వచించలేదు. వీరి కాలపరిమితి స్పష్టంగా లేదు.

4వ అధ్యాయం మూతపడిన పరిశ్రమలలోని కార్మికుల సహాయార్థం ఉద్దేశించబడింది. ఈ సందర్భంలో పరిశ్రమలు ఎందుకు మూతబడుతున్నాయనేది తెలుసుకొనటం అతిముఖ్యం. వేణుగోపాలరెడ్డి కమిటీ ఈ విషయంపై ఈ క్రింది విధంగా చెప్పింది.

“ఆంధ్రప్రదేశ్ యిండస్ట్రీస్ డిపార్టుమెంటు చేసిన అధ్యయనం ప్రకారం పారిశ్రామిక ఖాయిలాకు ఈ క్రిందివిప్రధాన కారణాలని తెలుస్తున్నది. 1) ప్రాజెక్టు, ఫైనాన్సు చాలకపోవడం, 2) లోపభూయిష్టమయిన యంత్రాలు, 3) వర్కింగ్ కాపీటల్ తక్కువవటం, 4) పార్ట్నర్లులో తగాదాలు, 5) పరిశ్రమ యజమానులకు ఆసక్తి లేకపోవటం, 6) మార్కెటు సమస్యలు, 7) ముడిసరకుల సమస్యలు, 8) మెషిన్లలో సాంకేతిక యిబ్బందులు, 9) యాజమాన్య అసమర్థత, తప్పుడు యాజమాన్యం 10) ప్రభుత్వ పాలనలలో మార్పులు”

“పారిశ్రామిక ఖాయిలాకు అనేక అంశాలు కారణాలుగా చెప్పబడ్డాయి, కార్మిక సమస్యలు ప్రధానంగా చెప్పబడకపోవటం గమనించతగ్గ అంశం. 321 ఖాయిలా పడిన పారిశ్రామిక యూనిట్లను అధ్యయనం చేసిన యిండస్ట్రీస్ కమిషన్ అధ్యయనం ప్రకారం రెండు సందర్భాలలోనే కార్మిక సమస్యలు ఖాయిలాకు కారణం అని చెప్పటం జరిగింది. ప్రధానమయిన కారణాలు వర్కింగ్ కాపీటల్ సమస్యలు (104), పార్ట్నర్లులో తగాదాలు

(35), పారిశ్రామిక వెత్తల నిరాసక్తత (33), మార్కెటు సమస్యలు (20). పరిశ్రమలో సంబంధమున్న చాలామంది నిపుణుల అధ్యయనం ప్రకారం పారిశ్రామిక ఖాయిలాకు కార్మిక సమస్యలు పెద్దగా కారణం కాదని తెలిసింది. బి.ఎచ్.ఆర్.నభ్యుడయిన డా॥మహాపూజ్ అహమ్మద్ విశ్లేషణ ప్రకారం (2.12.87 ఫైనాన్సియల్ ఎక్స్ప్రెస్లో రిపోర్టు) కార్మికులు కంపెనీల ఖాయిలాకు బాధ్యులు కారు. వాస్తవంలో అనేక సందర్భాలలో కంపెనీని ఖాయిలా నుండి బయటకు వెయ్యటానికి కార్మికులు యాజమాన్యానికి సహాయ పడుతున్నారు. కాన్వెడరేషన్ ఆఫ్ యింజనీరింగ్ ఎంటర్ప్రైజెస్ దక్షిణాది విభాగంలో ఐ.సి.ఐ.సి.ఐ. చైర్మన్, మేనేజింగ్ డైరెక్టర్ అయిన శ్రీ వాగుల్ మాట్లాడుతూ మొత్తం సమస్య ఎడల కార్మికులు తరచు నిర్మాణాత్మక వైఖరి తీసుకుంటున్నారని చెప్పారు.

కాబట్టి ఖాయిలాలకు, మూసివేతలకు కార్మికులు కారణం కాదన్నది స్పష్టం. రాజ్యాంగంలోని 41వ అధికరణం నిరుద్యోగం సందర్భంలోను, ముసలి తనంలోను, జబ్బుపడ్డప్పుడు, అంగవైకల్యం పొందినప్పుడు, యితర నిస్సహాయ పరిస్థితులలో ప్రభుత్వం దాని ఆర్థిక పరిస్థితిని బట్టి, అభివృద్ధిని బట్టి సహాయం చెయ్యాలని ఆదేశిస్తున్నది. కాని ఈ విషయాన్ని చట్టం పూర్తిగా విస్మరించింది. 100 మందికి పైగా కార్మికులు పనిచేసే పరిశ్రమలలో పరిశ్రమ ఏ కారణం చేత మూతపడ్డా ఆ కార్మికులకు ‘యిండస్ట్రీయల్ వర్కర్స్ కంటిన్జెన్సీ ఫండ్’ అనే నిధిని ద్వారా సహాయపడుతుంది. ఈ నిధికి 100కి పైబడ్డ కార్మికులు పనిచేసే పరిశ్రమలోని ప్రతి కార్మికుడు జనరల్ యింజనీరింగ్ యిండస్ట్రీలో వున్న కార్మికుల కనీసవేతనాలకు 1% తగ్గకుండా చెల్లించాలి. ఆ పరిశ్రమ యజమాని కార్మికుడు యిచ్చినదానికి రెట్టింపు చెల్లించాలి. ప్రభుత్వం ఏమీ చెల్లించదు. ఈ ఫండు నుండి 60 రోజులకు పైగా మూతబడ్డ పరిశ్రమలోని కార్మికులకు ‘జనరల్ యింజనీరింగ్ యిండస్ట్రీ’ లోని కనీస వేతనాలకు తగ్గకుండా చెల్లిస్తారు.

ఇది మహాదారుణం. ఖాయిలాలకు, మూసివేతలకు కారణాలు ఏమిటో పైన చెప్పబడింది. అటువంటి వాటిని తెరిపించడం ప్రభుత్వం, యజమానుల ప్రధాన బాధ్యత. దానిని మరుగుపరచి కార్మికులను జనరల్ యింజనీరింగ్ పరిశ్రమలోని కనీసవేతనాల ప్రకారం నిధికి చెల్లించాలనటం పూర్తిగా

## బక్కజీవులపై శ్రీవారి ఆగ్రహం

రాష్ట్రాన్ని పచ్చగా పరిశుభ్రంగా ఉంచాలని అంతటా మొక్కల్ని నాటుతుంటే వాటిని తినేసి పర్యావరణాన్ని దెబ్బబెడుతున్న మేకలు వుండటానికి వీల్లేదని, వాటిని నిర్మూలించాలని ముఖ్యమంత్రి చంద్రబాబు నాయుడు ఆగ్రహంతో ఆదేశించారు.

ప్రపంచబ్యాంకు నుండి పొందిన అతి ఉత్సాహంలో ముఖ్యమంత్రిగారికి హైపర్ టెన్షన్ వచ్చినట్లుంది.

నోరులేని బక్కజీవులపైనే శ్రీవారి ఆగ్రహవేశాలు??

జన్మభూమి నిధులను సుష్టుగా బొక్కుతున్న పందికొక్కుల సంగతేమిటి? వాటి నిర్మూలన గురించి ముఖ్యమంత్రి ప్రస్తావించరేమి?



అన్యాయం.

జనరల్ యింజనీరింగ్ పరిశ్రమలో కనీసవేతనాలు హోదానుబట్టి రూ.1755 హైలీ స్కిల్లుకు రూ.1290, రూ.1170, రూ.1100 స్కిల్లు వర్కర్లకు రూ.905 స్కిల్లు వారికి రూ.765 అన్ స్కిల్డ్ వర్కర్లకు వున్నాయి. ఆఫీసు స్టాఫ్ కు రూ.1100 నుండి రూ.1645 వరకు వున్నది. వీనిలో ఏ కనీసవేతనం ప్రాతిపదికగా ఈ నిధిని వసూలు చేస్తారో లేక సహాయం చేస్తారో నిర్దేశించబడలేదు.

ఈ సహాయాన్ని ఎంతకాలం అందిస్తారో తెలియదు. వేణుగోపాలరెడ్డి కమిటీ మొదటి సంవత్సరం 100%, 2 వ సంవత్సరం 50%, 3వ సంవత్సరం 25% రిలీఫ్ క్రింద యివ్వమని చెప్పింది. ఇది ఎంతకాలం యిస్తారనేది చెప్పలేదు.

ఈ నిధిని నడపడానికి ఒక ట్రస్ట్ బోర్డు ఏర్పడుతుంది. ఈ బోర్డు సభ్యులను ప్రభుత్వం నామినేటు చేస్తుంది. ఇది అప్రజాస్వామికం.

ప్రభుత్వం నిధిని వసూలు చెయ్యటానికి, కార్మికుల సహాయార్థం యివ్వటానికి, ట్రస్టీబోర్డును ఏర్పరచటానికి, దాని నిధులను నిర్వహించటానికి కావలసిన డబ్బు వసూలు చెయ్యటానికి తగిన ఏర్పాట్లు చేసింది. ఈ విధంగా నిధి నిర్వహణకు పూర్తి బాధ్యత తీసుకుంటుంది. కాని కార్మికుల సహాయార్థం ఒక్కపైసా కూడా యివ్వడంలేదు. కార్మికుల పెన్షను స్కింలో ప్రభుత్వం కొంత బాధ్యత వహించింది. ఎంప్లాయిస్ పెన్షను స్కిం 1995 సెక్షను 3 ప్రకారం ఎంప్లాయిస్ పెన్షను ఫండును ఏర్పరచటంలో ప్రభుత్వం 1.16% చెల్లించే బాధ్యత తీసుకున్నది. కాని ఈ స్కిములో ప్రభుత్వం పూర్తిగా చేతులు కడిగేసుకున్నది.

ఇంతకూ ఈ చట్టం 100 అంతకు ఎక్కువ కార్మికులు వున్న పరిశ్రమలకే వర్తిస్తుంది. కాని మూతబడ్డ పరిశ్రమలలో అత్యధికభాగం అంతకు తక్కువ మంది పనిచేసే పరిశ్రమలే. వేణుగోపాలరెడ్డి కమిటీ కూడా మూతపడ్డ, ఖాయిలాపడ్డ పరిశ్రమలలో అత్యధికభాగం చిన్న యూనిట్లే అని చెప్పింది. ఇవి 1985లో పెద్ద పరిశ్రమలు 597 అయితే మధ్యరకం పరిశ్రమలు 1181, చిన్న పరిశ్రమలు 99071 అని తెలియచేసింది. కాబట్టి ఈ చట్టం ఎంత లోపభూయిష్టమయినా మూతపడ్డ చిన్న పరిశ్రమల కార్మికులకు ఎటువంటి ప్రయోజనము కలిగించదు.

## మూసివేతలు - ఆసుపత్రులు

కార్మికవర్గ విస్తృత ప్రయోజనాల కోసం ఉన్నత ప్రమాణాలు గల (సూపర్ స్పెషాలిటీ హాస్పిటల్స్) ఆసుపత్రులను దేశవ్యాప్తంగా అన్ని రాష్ట్రాలలో నెలకొల్పనున్నట్లు కేంద్ర కార్మిక శాఖా మంత్రి శ్రీ సత్యనారాయణ జతియా ప్రకటించారు. ('వార్త'లో వార్త 8.9.98)

"ఖాయిలా పడిన పరిశ్రమలలో వి.ఆర్.ఎస్. ప్రకటించి మూసివేయటం మినహా చేయగలిగిందేమీ లేదని కేంద్ర కార్మిక మంత్రి అన్నారు." (వార్త 8.9.1998)

పరిశ్రమల మూసివేతలు పచ్చినిజం! కార్మికుల కోసం సూపర్ స్పెషాలిటీ హాస్పిటల్స్ తెరుస్తామనటం పచ్చి అబద్ధం!! ఉద్యోగాలమీద పెట్రోలు చల్లి తగులబెట్టటం నిజం! ఉన్నత ప్రమాణాలుగల వైద్యచికిత్స ఏర్పాటు చేస్తామనటం అబద్ధం!!

ఈ చట్టానికి ప్రెసిడెంటు ఆమోదముద్ర లభించింది. దేశాధ్యక్షుడు అంగీకరించినా ప్రభుత్వం నోటిపై చేస్తేగాని అమలు చెయ్యటం జరగదు. యాజమాన్యాలు కార్మికుల భాగస్వామ్యం విషయంలో అభ్యంతరాలు చెప్తూ నోటిఫికేషన్ జరగకుండా ప్రయత్నం చేస్తున్నాయి. ఇందుకు ప్రభుత్వం లొంగిపోతున్నదని తెలుస్తున్నది.

నోటిపై చేసింది కాంటిన్ జెన్సిఫండు గురించి. అది వసూలు చేసు కొనటానికి పేమెంటు ఆఫ్ వేజెస్ యాక్టుకు సవరణలు తేవాలి. అందుకై యిప్పుడు సవరణల బిల్లు ప్రతిపాదించింది. సెక్షను 7లో సబ్ సెక్షను 2లో (ఆర్) అనే క్లాజును చేర్చబోతున్నది. ఈ క్లాజు ప్రకారం ఎవరికయినా, ఎంతయినా కోత కోసే అధికారం వస్తుంది. ట్రస్టుబోర్డు స్థిర చరాస్తులను సంపాదించటమేకాక పరాధీనంచేయటానికి కూడా హక్కు గలిగివుంటుంది. అంటే దుర్వినియోగం చేయటానికి అవకాశం వుంటుంది. పేమెంటు ఆఫ్ వేజెస్ యాక్టు సవరణలో 'ఎంప్లొయీడ్ పర్సన్' అని అనటానికి బదులు 'ఎంప్లాయిడ్ వర్సన్' కు న హోయడంట కు అనటం వలన తప్పు అర్థం వచ్చే అవకాశం వున్నది

ఈ క్లాజును సి.ఐ.టి.యు. ఎన్.ఎస్.ఐ. వ్యతిరేకిస్తోన్నది.

చిరకాలంగా ట్రేడ్ యూనియన్ ఉద్యమం కోరుతున్న కోర్కెలు ఈవిధంగా చట్టరూపం ధరించటం మంచిదే. కాని అవి వికృతం చెయ్యబడ్డాయి. రిలీఫ్ పేరిట మూతపడ్డ పరిశ్రమల కార్మికుల సహాయార్థం మొత్తం కార్మికులందరిపైనా భారం మోపడం అన్యాయం. అందుకే ఈ సవరణను తీవ్రంగా వ్యతిరేకిస్తూ సి.ఐ.టి.యు. రాష్ట్ర లేబర్ కమిషనర్ కి సవివరమైన మెమోరాండం అందజేసింది.

రాష్ట్రంలోని కార్మిక వర్గం ఈ చట్టంలోని కొన్ని కార్మికవర్గ అనుకూల అంశాల అమలుకు పోరాడుతూనే నష్టం కలిగించే అంశాల మార్పుకోసం ఆందోళన చెయ్యాలి. అన్ని కార్మిక సంఘాలు కలసి ఆందోళన చెయ్యాలని కోరుతున్నాము. ★

### పారిశ్రామిక వినిమయ ధరల సూచి (1982-100 పాయింట్ల పునాదిపై)

	జూన్	జూలై	సెప్టెంబర్
ఆలిండియా	399	-	4.93
హైదరాబాద్	376	382	5.23
గుంటూరు	393	-	5.60
గూడూరు	414	-	4.33
విశాఖపట్నం	387	-	2.48
వరంగల్	403	-	2.36
కొత్తగూడెం	429	-	3.25
రాష్ట్ర సీరీస్			
విజయనగరం	344	352	-
రాజమండ్రి	374	383	2.55
విజయవాడ	381	388	-
ఆదోని	390	397	2.33
ఎన్.ఎస్.ఐ.	388	395	2.52
ఎం.జి.పి.	385	394	2.49



# డిసెంబర్ 11న దేశవ్యాపిత జనరల్ సమ్మె

కేంద్రంలోని బి.జె.పి. ప్రభుత్వం అనుసరిస్తున్న వినాశకర ఆర్థిక, పారిశ్రామిక విధానాలకు వ్యతిరేకంగా 1998 డిసెంబర్ 11న తేదీన దేశవ్యాప్తంగా జనరల్ సమ్మె నిర్వహించాలని ప్రజాసంఘాల జాతీయ వేదిక అఖిల భారత సదస్సు పిలుపునిచ్చింది.

1998 ఆగస్ట్ 12న న్యూఢిల్లీలో జరిగిన ఈ జాతీయ వేదిక మహాసదస్సుకు కార్మికులు, కర్షకులు, విద్యార్థులు, మహిళలు తదితర వర్గాలకు ప్రాతినిధ్యం వహిస్తూ దేశం నలుమూలల నుండి వివిధ ప్రజాసంఘాలకు చెందిన 7,000 మంది ప్రతినిధిలు హాజరయ్యారు. సి.ఐ.టి.యు., ఎ.ఐ.టి.యు.సి., హెచ్.ఎం.ఎస్., యు.టి.యు.సి., టి.యు.సి.సి., యు.టి.యు.సి.(ఎల్ఎస్), ఎ.ఐ.సి.సి.టి.యు. తదితర పలు కేంద్ర కార్మిక సంఘాలకు, అలాగే విద్యార్థి, మహిళ, రైతు సంఘాలకు చెందిన నాయకులు జాతీయ వేదిక అఖిల భారత సదస్సులో పాల్గొని ప్రసంగించారు. సి.ఐ.టి.యు. తరపున సి.ఐ.టి.యు. అధ్యక్షులు కా. ఇ. బాలానందన్ వేదిక నలంకరించగా, ప్రధాన కార్యదర్శి కా. ఎం.కె.పాంథే సదస్సునుద్దేశించి ప్రసంగించారు. కేంద్రంలోని బి.జె.పి. ప్రభుత్వం అనుసరిస్తున్న వినాశకర సరళీకృత ఆర్థిక విధానాలు, బి.జె.పి. హయాంలో దారుణంగా పెరుగుతున్న ధరలు, నిరుద్యోగం తదితర ముఖ్య సమస్యలకు వ్యతిరేకంగా చేపట్టవలసిన భవిష్యపోరాటం గురించి సదస్సులో విపులంగా చర్చించారు.

కేంద్రంలో బి.జె.పి. ప్రభుత్వం ఏర్పడింది మొదలు ఆర్థిక పరిస్థితి దారుణంగా క్షీణించిపోతోంది. ఏప్రిల్లో 4.7%గా వున్న ద్రవ్యోల్బణం రేటు బి.జె.పి. అధికారంలోకి వచ్చిన 100 రోజుల్లోనే 8శాతాన్ని మించి పెరిగింది. కూరగాయలు, వంటనూనెలు, వప్పులు వంటి అతిముఖ్యమైన నిత్యావసర వస్తువుల ధరలు కనీవినీ ఎరుగని రీతిలో పెరిగాయి. ఇంకా ఇంకా పెరుగుతూనే ఉన్నాయి. మరోవంక ప్రజాపంపిణీ వ్యవస్థ ఓ పథకం ప్రకారం నాశనం చేయబడుతోంది.

పారిశ్రామిక రుగ్మత నానాటికీ పెరుగుతోంది. అన్నిరంగాలలోనూ ఆర్థిక స్థితి మందగిస్తోంది. ప్రభుత్వం అనుసరిస్తున్న సరళీకృత ఆర్థిక విధానం బంధారాన్ని ఇవి బయట పెడుతున్నాయి. బహుళజాతి సంస్థలను దేశంలోకి విచక్షణా రహితంగా అనుమతించడంతో ప్రజలు వివరీతమైన దోపిడీకి గురౌతున్నారు. దారిద్ర్య రేఖకు దిగువన పడిపోయే ప్రజల సంఖ్య అపారంగా పెరుగుతోంది.

ప్రభుత్వరంగ సంస్థలను ప్రైవేటుపరం చేయడానికి బి.జె.పి. ప్రభుత్వం

తహతహలాడుతోంది. 'సిక్ యూనిట్లు' అని పిలువబడే సంస్థలను మూసివేయడానికి, వాటికి సంబంధించిన వేలాది కోట్ల రూపాయల విలువ చేసే జాతీయ సంపదలను విదేశీ గుత్త పెట్టుబడిదారులకు

## కార్యాచరణ ప్రణాళిక

అనుబంధ సంఘాలతో నిమిత్తం లేకుండా అన్ని ప్రజాసంఘాలు డిమాండ్ల సాధనకై కింది కార్యాచరణ ప్రణాళికను అనుసరించవలసిందిగా ప్రజాసంఘాల జాతీయ వేదిక విజ్ఞప్తి చేస్తున్నది.

1. 1998 అక్టోబర్ 31నాటికి రాష్ట్ర జిల్లా స్థాయి సదస్సులను నిర్వహించాలి

2. నవంబర్ 1998లో ఢిల్లీలో సహా అన్ని రాష్ట్ర రాజధానులలోనూ భారీ ఊరేగింపులు నిర్వహించాలి.

3. డిసెంబర్ 11, 1998న దేశవ్యాపిత జనరల్ సమ్మెను నిర్వహించాలి.

## ప్రజాసంఘాల జాతీయ వేదిక అఖిలభారత సదస్సు పిలుపు

కారుచవగా కట్టబెట్టడానికి బి.జె.పి. ఆరాటపడుతోంది. ప్రభుత్వరంగ పరిశ్రమల్లో ప్రభుత్వవాటాను 26శాతానికి కుదించుకొని, మిగతా 74శాతం ప్రైవేటు వారికి వదిలేసింది. వాలంటరీ రిటైర్మెంట్ స్కీం తదితర మార్గాలలో లక్షలాది ప్రభుత్వోద్యోగులను ఇంటికి సాగనంపుతోంది. దశాబ్దాల తరబడి ఎంతో శ్రమతో నిర్మించుకున్న ప్రభుత్వరంగ సంస్థలను నిర్వీర్యం చేయడానికి బి.జె.పి. ప్రభుత్వం శాయశక్తులా 'కృషి' చేస్తోంది. ప్రభుత్వం అనుసరిస్తున్న ఈ ప్రభుత్వరంగ వ్యతిరేక విధానాల వల్ల ప్రధానంగా కార్మికవర్గం ఘోరంగా నష్టపోతోంది. అనేక సంస్థలలో కార్మికులకు నెలలతరబడి జీతాలులేవు. వేతన చర్యలకు అవకాశాలు లేకుండా చేస్తున్నారు. వేతన ఒప్పందాలను నిర్దాక్షిణ్యంగా వుల్లంఘిస్తున్నారు. ప్రత్యేక పథకాల ద్వారా ఉద్యోగులను ఇంటికి సాగనంపడమే గాక, ఖాళీ పోస్టులను భర్తీ చేయకుండా వుండటం వంటి చర్యల ద్వారా ఉద్యోగుల సంఖ్యను గణనీయంగా కుదిస్తున్నారు. పెద్దసంఖ్యలో ఉద్యోగులను తీసివేయడానికి అనేక కపట చర్యలను చేపడుతున్నారు. వీటన్నిటి ఫలితంగా నిరుద్యోగులకు ఉద్యోగావకాశాల మాట అటుంచి, వున్న ఉద్యోగులే నిరుద్యోగులుగా మారి వీధుల పాలవుతున్నారు.

గాట్ ఒప్పందం వంటి అంతర్జాతీయ ఒప్పందాలకు తు.చ. తప్పక కట్టుబడివుంటానని ప్రభుత్వం ప్రకటించింది. ప్రపంచ వాణిజ్య సంస్థ విధించిన షరతుల ప్రకారం ఇండియన్ పేటెంట్ యాక్ట్లో సవరణలు చేయడం వంటి వినాశకర చర్యలకు పూనుకొంటుంది. ఇలాంటి ఒప్పందాల కారణంగా వ్యవసాయం, మందుల తయారీ వంటి రంగాలపై వివరీతమైన దుష్ప్రభావం



పడుతుంది. ఆయా రంగాలు శరవేగంగా క్షీణించిపోవడానికి తెరలేస్తోంది. దీని ఫలితంగా నిరుద్యోగం అనూహ్యమైన స్థాయిలో పెరుగుతుంది.

అన్ని వర్గాల ప్రజల జీవన ప్రమాణాలు నానాటికీ దిగజారిపోతున్న దశలో దానిని సరిచేయవలసింది పోయి, ప్రజల దృష్టిని మళ్ళించే నిమిత్తం అణుబాంబు కార్యక్రమాల వంటి ప్రమాదకరమైన చర్యలపై ప్రభుత్వం దృష్టి నిలిపింది. ఈ చర్యలు పొరుగుదేశాలతో వున్న సంబంధాలను బాగా దెబ్బతీశాయి. దేశమంతటా ఒకానొక ఆందోళనకరమైన వాతావరణం నెలకొంది. ప్రభుత్వ నిర్వాకాల వల్ల కాశ్మీర్ సమస్య అంతర్జాతీయం కావడానికి వీలు కలిగింది. 'రక్షణ పరిశోధన మరియు అభివృద్ధి సంస్థ' వంటి కీలకమైన సంస్థలలో పైతం ప్రైవేటువారికి ద్వారాలు తెరిచి దేశభద్రతను బి.జె.పి. ప్రమాదపుటంచులలోకి నెడుతోంది.

బి.జె.పి. ప్రభుత్వం పచ్చి రైతాంగ వ్యతిరేక విధానాలను అవలంబిస్తోంది. ప్రభుత్వ విధానాల ఫలితంగా భారతరైతాంగం బతుకులు గ్రామీణ పెట్టుబడిదారులు, బహుళ జాతి కంపెనీల దయాదాక్షిణ్యాలకు వదిలి వేయబడ్డాయి. రుణాలు పొందడం గగన మయ్యింది. అనేక రకాల సబ్సిడీలు రద్దువుతున్నాయి. కల్తీ మందులు, కల్తీ ఎరువులు, పుచ్చు విత్తనాలతో రైతాంగం నిలువునా దోపిడీకి గురవుతున్నారు. వ్యవసాయ కార్మికులకు కనీస వేతనాలు తిరస్కరించ బడ్డాయి.

చట్టసభల్లో మహిళలకు 33% రిజర్వేషన్ కల్పించాలనే బిల్లును పార్లమెంటులో ప్రవేశపెట్టకముందే బి.జె.పి. అటకెక్కించింది. విద్య వ్యాపారీకరించబడటం, ఫీజులు భారీగా పెరగటం - వీటికారణంగా పేద వర్గాలకు చెందిన విద్యార్థులు పెద్ద చదువులు చదవలేని పరిస్థితి ఏర్పడింది. శాస్త్రీయ విద్యావిధానాన్ని పక్కకి తోసి విద్యను మతతత్వంతో నింపాలని బి.జె.పి. ప్రయత్నిస్తోంది. అయోధ్య వివాదాన్ని మళ్ళీ కెలికి దేశంలో మతపరమైన ఉద్రిక్తతలను మేల్కొల్పింది. పార్లమెంటరీ ప్రజాస్వామ్యాన్ని కాలరాచి, అధ్యక్షతరహా

## డిసెంబర్ 10-11 తేదీలలో ప్రభుత్వరంగ పరిశ్రమలలో దేశవ్యాపిత సమ్మె

ప్రభుత్వరంగ పరిశ్రమల కార్మికుల జాతీయ సదస్సు పిలుపు

ప్రభుత్వరంగ పరిశ్రమల పట్ల కేంద్రంలోని బి.జె.పి. ప్రభుత్వం అనుసరిస్తున్న వినాశకర విధానాలకు వ్యతిరేకంగా డిసెంబర్ 10, 11 తేదీలలో ప్రభుత్వరంగ పరిశ్రమలలో దేశవ్యాప్తంగా సమ్మె జరపాలని 11-8-1998న ఢిల్లీలో జరిగిన 'ప్రభుత్వ రంగ పరిశ్రమల కార్మికుల జాతీయ సదస్సు' తీర్మానించింది. సమ్మెకు సన్నాహకంగా స్థానికంగానూ, పరిశ్రమల వారీగానూ పలు ఆందోళనా కార్యక్రమాలు చేపట్టాలని సి.పి.ఎస్.టి.యు. అధ్యక్షులలో జరిగిన పై సదస్సు పిలుపు నిచ్చింది. సి.ఐ.టి.యు. (కా.ఎస్.డెవరాయ్), ఎ.ఐ.టి.యు.సి., హెచ్.ఎం.ఎస్., జె.ఎ.ఎఫ్ (బెంగుళూరు), పి.ఎస్.యు. ట్రేడ్ యూనియన్స్ కో ఆర్డినేషన్ కమిటీ (హైదరాబాద్)లకు చెందిన నాయకులు సదస్సుకు అధ్యక్షవర్గంగా వ్యవహరించారు. దేశవ్యాపితంగా వున్న ప్రభుత్వరంగ సంస్థల నుండి 756మంది ప్రతినిధులు పాల్గొన్నారు.

కేంద్రంలోని బి.జె.పి. ప్రభుత్వం ప్రభుత్వరంగ సంస్థలని అన్ని విధాలా నిర్వీర్యం చేయాలని చూస్తున్నది. 74% పెట్టుబడులను ప్రైవేటువారికి అప్పగించాలని నిర్ణయించింది. వి.ఆర్.ఎస్. పేరుతో లక్షలాది కార్మికులను ఇంటికి సాగనంపుతోంది. ఇటువంటి చర్యలన్నిటికీ వ్యతిరేకంగా, దేశస్వావలంబనకు వెన్నెముకగా నిలిచిన ప్రభుత్వరంగ పరిశ్రమలను రక్షించుకోవడం కోసం దేశవ్యాపితంగా సమ్మె జరపాలని సదస్సు పిలుపునిచ్చింది.

### డిమాండ్లు

1. ప్రభుత్వరంగాన్ని ప్రైవేటీకరించకూడదు.
2. ప్రభుత్వరంగ పరిశ్రమల్లో పెట్టుబడుల ఉపసంహరణను వెంటనే ఆపాలి. డిజిస్సెస్ట్ మెంట్ కమీషన్ ని రద్దు చేయాలి.
3. ఖాయిలా పడిన పరిశ్రమల పునరుద్ధరణకు కావలసిన ఆర్థిక సహకారం అందించాలి.
4. ఖాయిలా పరిశ్రమలకు సంబంధించి పార్లమెంటులో పెట్టిన బిల్లును రద్దు చేయాలి.
5. బి.ఐ.ఎఫ్.ఆర్.కి నివేదించబడిన పరిశ్రమలలోని కార్మికులందరికీ వేతన పునర్నిర్ణయం చేసి అమలు చేయాలి.
6. వేతన ఒప్పందం గడువు ఇప్పటికే ముగిసిన అన్ని పరిశ్రమలలోనూ (ఎటువంటి షరతులూ లేకుండా) వెంటనే వేతన ఒప్పందాలు కుదర్చాలి.
7. శాశ్వత స్వభావం గల పనుల్లో కాంట్రాక్ట్ వర్కర్లను నియమించరాదు. ఇప్పటికే పనిలో వున్న కార్మికులను పర్మినెంట్ చేయాలి. 8. బోనస్ చెల్లింపుపై వున్న సీలింగ్ లను ఎత్తివేయాలి. 9. గ్రాబ్బుటీగా రు.3.5లక్షలు చెల్లించాలి.
10. అన్ని ప్రభుత్వరంగ పరిశ్రమలకు (కొన్ని షరతులకు లోబడి) తమ సొంత పెన్షన్ స్కీంలు రూపొందించుకొనే వీలు కల్పించాలి.


### కార్యాచరణ ప్రణాళిక

- \* 1998 ఆగస్టు 27న గేట్ మీటింగులు నిర్వహించాలి.
- \* అక్టోబర్ 31లోగా అన్ని రాష్ట్ర రాజధానులలోనూ దేశంలోని ముఖ్యప్రభుత్వరంగ పరిశ్రమల కేంద్రాలలోనూ సదస్సులు నిర్వహించాలి.
- \* నవంబర్ 10న తేదీన 'మానవహారాలు' నిర్మించాలి.
- \* నవంబర్ 25న సమ్మె నోటీసులు ఇవ్వాలి.
- \* డిసెంబర్ 3న క్యాంటీన్లను బహిష్కరించాలి.
- \* ఇవిగాక స్థానిక పరిస్థితులను అనుగురించి సమ్మెరోజు వరకు పలు రకాల ఆందోళనా కార్యక్రమాలు నిర్వహించాలి.
- \* డిసెంబర్ 10-11న దేశవ్యాపిత సమ్మె నిర్వహించాలి

పై ఆందోళనా కార్యక్రమాన్ని నిర్వహించి జయప్రదం చేయవలసిందిగా దేశంలోని అన్ని ప్రభుత్వరంగ పరిశ్రమల కార్మికులను సి.పి.ఎస్.టి.యు. విజ్ఞప్తి చేస్తున్నది.



# జయప్రదమైన గ్రామ పంచాయతీ వర్కర్ల ప్రదర్శన



అధ్యక్ష, ప్రధాన కార్యదర్శులు శ్రీ కొండగుంట వెంకటేశ్వర్లు, శ్రీ భుజంగరావు, సి.ఐ.టి.యు., రాష్ట్ర కార్యదర్శి శ్రీ వై.సిద్ధయ్య, సి.పి.ఐ(ఎం) శాసనసభ్యులు సి.హెచ్.వెంకటవీరయ్య తదితర నాయకులు అగ్రభాగాన నిలిచారు. ప్రదర్శనలో మహిళా కార్మికులు గణనీయంగా పాల్గొన్నారు. అత్యంత క్రమిశిక్షణతో ట్రాఫిక్ కు ఎలాంటి అంతరాయం లేకుండా తమ సమస్యలపై నినాదాలు చేస్తూ శాంతియుతంగా ప్రదర్శకులు ముందుకు సాగారు. ప్రభుత్వమే పంచాయతీ కార్మికులకు వేతనాలు చెల్లించాలని, అపాయింట్ మెంట్ ఆర్డర్లు ఇవ్వాలని, కనీస వేతనాలు అమలుపరచాలని, సీనియారిటీ అమలు పరచాలని, చట్టబద్ధ సెలవులు ఇవ్వాలని, కార్మికుల ఐక్యత వర్దిల్లాలి, సి.ఐ.టి.యు. జిందాబాద్ అంటూ ప్రదర్శకులు పెద్దపెట్టున నినాదాలు చేశారు. వేర్వేరు ప్రాంతాలనుండి వచ్చిన కార్మికులు ఒకరినొకరు పరిచయం చేసుకుంటూ, తమ సమస్యల గురించి చర్చించుకోవడం జరిగింది. ఇందిరాపార్క్ నుండి ఉదయం 11గంటలకు ప్రారంభమైన ప్రదర్శన ఒంటిగంట ప్రాంతంలో సుందరయ్య విజ్ఞాన కేంద్రంకు చేరుకుంది. సభాస్థలివద్ద పంచాయతీ రాజ్ కార్మికులు తమ సమస్యలపై గీతాలను ఆలపించి, ప్రదర్శకులను ఉత్తేజితులను చేశారు.

గ్రామపంచాయతీ కార్మికులందరికీ వేతనాలను ప్రభుత్వమే చెల్లించాలని, కనీస వేతనాలను అమలుపరిచి, రెగ్యులరైజ్ చేయాలని తదితర డిమాండ్ల సాధనకై ఆంధ్రప్రదేశ్ గ్రామపంచాయతీ వర్కర్స్ యూనియన్ (సి.ఐ.టి.యు.) అధ్యక్షుల రాష్ట్ర నలుమూలల నుండి వేలాదిగా తరలివచ్చిన గ్రామపంచాయతీ కార్మికులు 21.9.98న రాజధాని నగరంలో భారీ ప్రదర్శన నిర్వహించారు. ఇందిరాపార్క్ నుండి ప్రారంభమైన మహా ప్రదర్శన ఆశోక్ నగర్, ఆర్టీసీ క్రాస్ రోడ్స్, వి.ఎస్.టి., బాగ్లింగంపల్లి మీదుగా సుందరయ్య విజ్ఞాన కేంద్రం వరకూ జరిగింది. అనంతరం అక్కడ జరిగిన బహిరంగసభలో సి.పి.ఐ(ఎం) శాసనసభ్యులు, పలువురు నాయకులు గ్రామపంచాయతీ కార్మికుల సమస్యలపై ప్రసంగించారు. ప్రదర్శనకు యూనియన్

పాలనను ప్రవేశపెట్టాలని సంకల్పించింది. బి.జె.పి. ప్రభుత్వం అనుసరిస్తున్న ఇటువంటి కార్మిక, కర్షక, ప్రజావ్యతిరేక విధానాలను ప్రతిఘటిస్తూ డిసెంబర్ 11న దేశవ్యాపితంగా సమ్మె జరపాలని ప్రజాసంఘాల జాతీయ వేదిక అఖిల భారత సదస్సు పిలుపునిచ్చింది.

## డిమాండ్లు

కింది డిమాండ్లపై దేశవ్యాప్త క్యాంపెయిన్ ను నిర్వహించాలని ప్రజాసంఘాల జాతీయ వేదిక మహాసదస్సు నిర్ణయించింది.

★ నూతన ఆర్థిక, పారిశ్రామిక విధానాలను రద్దు చేయాలి. ఐ.ఎం.ఎఫ్. ప్రపంచబ్యాంకు ఆదేశాలైన నూతన సరళీకృత విధానాలు, పేటెంట్ వ్యవస్థలను తిప్పికొట్టాలి.

★ భారతదేశపు ఆర్థికరంగంలోకి బహుళజాతి కంపెనీల చొరబాటుకి అడ్డుకట్ట వెయ్యాలి.

★ కేంద్ర, రాష్ట్ర ప్రభుత్వరంగ

సంస్థలలో పెట్టుబడుల ఉపసంహరణ, ప్రైవేటీకరణలను వెంటనే నిలిపివేయాలి.

మూసివేసిన పరిశ్రమలను తిరిగి తెరవాలి. తగినన్ని తక్షణ నిధులు విడుదల చేసి వాటిని పునరుద్ధరించాలి.

★ ధరల పెరుగుదలను, ద్రవ్యోల్బణాన్ని అరికట్టాలి.

★ చిన్న తరహా మరియు సాంప్రదాయక భారతీయ పరిశ్రమలకు రక్షణ కల్పించాలి.

★ ప్రజా సంపిణీ వ్యవస్థను బలోపేతం చేయాలి. నాణ్యమైన నిత్యావసర వస్తువులను ఆర్థికంగా వెనుకబడిన వారికి సబ్సిడీ ధరలపై అందించాలి.

★ భూసంస్కరణలను సమర్థ వంతంగా అమలు చేయడానికి తగిన చర్యలు చేపట్టాలి.

★ సమగ్ర కేంద్ర వ్యవసాయ కార్మిక శాసనాన్ని రూపొందించి, అమలు

చేయాలి.

★ రాజ్యాంగంలోని ప్రాథమిక హక్కులలో పనిచేసే హక్కుని కూడా చేర్చాలి. నిరుద్యోగులకు నిరుద్యోగభృతిని కల్పించాలి.

★ రిక్రూట్మెంట్లపై నిషేధాన్ని ఎత్తివేసి అన్ని ఖాళీ పోస్టులను వెంటనే భర్తీ చేయాలి.

★ విద్యను వ్యాపారీకరించడాన్ని అడ్డుకోవాలి. ఉచిత, నిర్బంధ ప్రాథమిక విద్యను అందరికీ అందించాలి.

★ 33% మహిళా రిజర్వేషన్ బిల్లును ఆమోదించి అమలు చేయాలి.

★ బాలకార్మిక వ్యవస్థను తొందరగా నిర్మూలించడానికి తక్షణ చర్యలు చేపట్టాలి.

★ దళితులు, గిరిజనుల హక్కులకు హామీ ఇవ్వాలి. వారి పట్ల జరిగే అరాచకాల విషయంలో కఠినచర్యలు చేపట్టాలి.



# జరుగుతున్న 'కథ'

అజీజ్ కూర్చున్న టాక్సీ ముంబాయి నగర వీధుల్లో పరుగులు తీస్తోంది. టాక్సీలో కూర్చోగానే న్యూస్ పేపర్ తెరిచి ఓసారి హెడ్ లైన్స్ చూశాడు. ఆ తర్వాత స్టాక్ షేరు ఉన్న పేజీ తెరిచి అక్కడ ఉన్న అంకెల్లో మునిగిపోయాడు.

కిటికీ నుంచి చల్లటి గాలి తాకేవరకు ఆ అంకెల ప్రపంచం నుంచి బయటపడలేదు. ఇప్పుడు టాక్సీ సముద్రతీరం వెంట వెళుతోంది. కిటికీ నుంచి కనిపించిన దృశ్యాన్ని ఆప్యాయంగా చూశాడు. అతనికి ముంబాయిన్నా, అక్కడి జీవనమన్నా ఎంతో ఇష్టం.

ఇంతలో హఠాత్తుగా అతని దృష్టి టాక్సీ అద్దాలపై అంటించి వున్న ఓ స్టిక్కర్ పై పడింది. దూకుతున్న పులిబొమ్మపై పసుపుపచ్చని అక్షరాలతో హిందీలో "గర్వే కహో హమ్ హిందూ హై!" అని రాసి ఉంది. (మనం హిందువులమని గర్వంతో చెప్పండి)

కొన్ని క్షణాలు దాని వంక ఏ భావమూ లేకుండా చూస్తూ ఉండిపోయాడు.

రద్దీగా ఉన్న వీధుల్లోకి టాక్సీ అడుగుపెట్టింది. కనిపించే గోడల నిండా అనేక పార్టీల తాలూకూ గుర్తులు, నినాదాలు ఉన్నాయి. ఎన్నికలు జరిగి అప్పటికి ఎన్ని వారాల్లో కాలేదు.

ఎన్నికల్లో పాత ప్రభుత్వం పార్టీ ఓడిపోయి, బి.జె.పి. అధికారంలోకి వచ్చినప్పుడు "ఎవరోస్తే ఏంటే" అనుకున్నాడు అజీజ్..... సగటు భారతీయుల్లాగే!

"అధికారంలోకి ఎవరోస్తే ఏంటే" అని నిర్దిష్టంగా ఊహించడం. ఎంత పొరపాటో ఈ దేశంలోని కోట్లాది సామాన్య ప్రజలకు లాగానే పాపం అజీజ్ కు తెలీదు.

ఆ రోజు చెయ్యాలైన పనులు చాలా ఉన్నాయి. ముఖ్యంగా పాస్ పోర్ట్ కోసం దరఖాస్తు చేసుకోవాలి. సేల్స్ ఇంజనీర్ గా పనిచేసే అతణ్ణి ప్రాంక్ షర్డ్ లో జరిగే ఇండస్ట్రియల్ ఎగ్జిబిషన్ కు కంపెనీ ప్రతినిధిగా పంపించాలని యాజమాన్యం నిర్ణయించింది. అది ఎంతో బాధ్యతతో కూడిన పనేగాక విదేశాలకు వెళ్ళడానికి అజీజ్ కి ఓ మంచి అవకాశం కూడా. అందుకే "సాధ్యమైనంత తొందరగా ఈ పాస్ పోర్ట్ వ్యవహారాన్ని కొలిక్కి తేవాలి" అనుకుంటూ దరఖాస్తు నింపడం మొదలుపెట్టాడు.

అది నింపడం పూర్తి చేసే సరికి లంచ్ సమయం కావొస్తుంది. అదే ఆఫీస్ లో పని చేస్తున్న ప్రదీప్ పిచ్చె, శ్రీవాత్సవ, కర్మార్కర్ అతని గదిలోకి అడుగుపెట్టారు.

"నేనన్నదాంట్లో తప్పేమిటో నువ్వైనా చెప్పు అజీజ్" గదిలోకి వస్తూనే అన్నాడు శ్రీవాత్సవ.

"ఇంతకూ నువ్వేమన్నావ్?" నవ్వుతూ అడిగాడు అజీజ్.

"విదేశీయులను తన్ని తరమేస్తామని కొత్త ప్రభుత్వం ప్రకటించింది. అది సరైనదే అని నేను అంటుంటే ఈ కర్మార్కర్ మాత్రం ప్రభుత్వం చాలా క్రూరమైన వ్యూహం పన్నింది అంటున్నాడు" అన్నాడు శ్రీవాత్సవ.

"ప్రభుత్వం చేసిన ప్రకటనలో

పాస్ పోర్టు సైట్ ఫోటోలను అందజేశాడు అజీజ్. వాటిలో పాతి వరిశీలించి, "మా రేషన్ కార్డు జిరాక్స్ కాపీ కూడా కావాలి" అన్నాడు ఏజెంట్.

"రేషన్ కార్డు జిరాక్స్ కాపీయా! కానీ నాకు రేషన్ కార్డు లేదే" కొంచెం ఆందోళనగా అన్నాడు అజీజ్.

"మరేం ఫర్వాలేదు. ఓ దరఖాస్తు రాసి సివిల్ సప్లయ్ ఆఫీసులో ఇవ్వండి. ఒకటి రెండు వారాల్లో ఆఫీసు వాళ్ళు మీ ఇంటి కొచ్చి ఎంక్వయరీ చేస్తారు. ఆ తర్వాత రెండు రోజుల్లో మీకు కార్డు వచ్చేస్తుంది." రేషన్ కార్డు సంపాదించడం అరటిపండు గుటుక్కున మింగేసినంత సులభమన్నట్లుగా చెప్పాడు ట్రావెల్ ఏజెంట్.

ఉన్నవారికి ఒక న్యాయం లేనివారికి ఒక న్యాయం అమలయ్యే సమాజంలో, అగ్రవర్ణాలకు ఒక ధర్మం దళితులకు మరో ధర్మం వర్తించే సమాజంలో, కనుచూపు మేరలో ఎక్కడా "సామాజిక న్యాయం" జాడలైనా కనిపించని పవిత్రభూమిలో రేషన్ కార్డు సంపాదించడం అనేది అందరికీ అంత తేలికైన విషయం కాదు. అందులోనూ అధికారంలో ఉన్న ప్రభుత్వం సమాజంలోని కొన్ని వర్గాలపట్ల విషక్షా పూరితమైన నిర్ణయాలు తీసుకున్నప్పుడు కొన్ని

కొన్ని చిన్న విషయాలు కూడా కొందరికి అసాధ్యాలే. ఆ నిజం పాపం వారిద్దరిలో ఏ ఒక్కరికీ ఆ క్షణాన తెలీదు.

ఆ రోజు సెలవు దినం.

ప్రాంక్ షర్డ్ బయలు దేరడానికి రోజులు దగ్గరపడుతున్నాయి. తన గదిలో పడుకొని, దాని గురించే ఆలోచిస్తూ చిన్న కునుకు తీశాడు అజీజ్.

'బేటా' అన్న అమ్మిజాన్ పిలుపుతో ఉలిక్కిపడి లేచి కూర్చున్నాడు. అమ్మిజాన్ అంటే అతను అద్దెకుంటున్న ఇంటి యజమాని భార్య. "క్యా బాత్ హై అమ్మిజాన్?" తలుపు తెరుస్తూ అడిగాడు.

"కోయీ తుమ్ సే మిల్ నే ఆయే హై" వచ్చిన వ్యక్తిని చూపించి అమ్మిజాన్ అక్కడి నుంచి వెళ్ళిపోయింది.

వచ్చిన మనిషి సివిల్ సప్లయ్ ఆఫీసు

THE FACE OF TERROR: November, 1992, was when Muslims were caught between an organised Shiv Sena and a wholly partisan police force



తప్పేముంది. వీసాలు లేని విదేశీయులని అన్ని దేశాలూ పంపిస్తున్నాయి. ఆ పని మనం చేస్తే తప్పేమిటి?" కొంచెం ఆశ్చర్యంగా అన్నాడు అజీజ్.

"అయ్యో అజీజ్ నువ్వు కూడా అదే మాటా?! అలా ప్రకటించడంలో ప్రభుత్వం యొక్క అసలు ఉద్దేశం ఏమిటో, దీని వెనుక ఉన్న రాజకీయం ఏమిటో మీరెవరూ అర్థం చేసుకోవటం లేదే?" అని నెత్తికొట్టుకున్నాడు కర్మార్కర్!

కర్మార్కర్ వేదనలో అర్థమైంది. అయినా ప్రభుత్వాల అసలు ఉద్దేశాలు, అసలు వ్యూహాలు మనకు తెలిసేసరికి కొంత టైం వధుతుంది. అప్పటికే మనం వీకలోతు ప్రమాదంలో కూరుకుపోతాం. అది ఈ దేశ ప్రజలందరికీ అనుభవమే!

మరికొంత సేపటికి ట్రావెల్ ఏజెంట్ వచ్చాడు. అతనికి తను పూర్తి చేసిన దరఖాస్తుని,



నుంచి అని తెలియగానే అజీజ్ మనసు సంతోషంతో ఉరకలెత్తింది. అతనడిగిన వాటికి ఉత్సాహంగా జవాబిచ్చాడు.

చివరకు "రేపు ఆఫీసులో గోఖలే మేడంని కలుసుకోండి" అని చెప్పి అతను వెళ్ళిపోయాడు.

అజీజ్ కి కొండంత భారం దిగినట్లుగా అనిపించింది. ఇక తనకు రేపన్ కార్డు వచ్చినట్లే అని పొంగిపోయాడు.

"అజీజ్ మీరేనా?" సివిల్ సప్లయ్ ఆఫీసర్ ప్రమీలా గోఖలే కంఠం ఖంగుమని మ్రోగింది.

"అవును మేడమ్" అజీజ్ బదులిచ్చాడు. ప్రస్తుతం అతను ఆ అధికారికి ఎదురుగా కూర్చోని ఉన్నాడు.

"మీ తండ్రిపేరు?"

"మీరన్ కుంజు"

"తల్లి పేరు?"

"ఫాతిమా"

"వారిప్పుడు ఎక్కడున్నారు?"

"చనిపోయారు మేడం. పోయిన సంవత్సరమే ఇద్దరూ.."

"మీకిక్కడ సంతభూమేమైనా ఉందా?"

"ఇప్పుడు లేదు కాని ఒకప్పుడు ఉండేదండీ. మా అన్నయ్యను దుబాయికి పంపించడం కోసం అమ్మేశాము"

"అలాగైతే ఆ భూమి తాలూకా పన్ను రసీదులు వగైరా మీ దగ్గర ఉండి ఉండాలే" ప్రమీలా మేడం సాలోచనగా అంది.

"అవి కూడా లేవండీ"

"అంటే ఇండియాలో ఆస్తి ఉందనడానికి మీ దగ్గర ఎలాంటి ఆధారాలూ లేవన్నమాట" అప్పటికప్పుడే మనసులో ఓ నిర్ణయానికి వచ్చినట్లుగా అంది ప్రమీలా గోఖలే.

ఈ ప్రశ్నలన్నీ దేనికో అజీజ్ కి అర్థం కాలేదు. "మేడం.. నా రేపన్ కార్డు.." అన్నాడు అసలు విషయం గుర్తు చేస్తూ.

"అంత తొందరపడితే ఎలా సోదరా. ఈ ప్రశ్నలన్నీ దానికోసమే. ముందు నిన్ను నీవు భారతీయుడని నిరూపించుకోవాలి. ఆ విషయం తెల్సాకే మీకు రేపన్ కార్డు ఇవ్వాలో వద్దో నిర్ణయిస్తాం"

అజీజ్ కి నవ్వాలో ఏద్యూలో అర్థం కాలేదు. ఉన్నట్లుండి "నిన్ను నీవు భారతీయుడనని నిరూపించుకో" అంటే ఎవరు మాత్రం ఏం చేస్తారు? ఇక్కడ పుట్టి ఇక్కడ పెరిగిన తనకు

ఇలాంటి ప్రశ్న ఎదురవుతుందని అతడు కలలో కూడా ఊహించలేదు. అతనికెందుకో భాగా చిరాకుగా అనిపించింది.

"బాగుంది మేడం. మీరేమీ అనుకోనంటే ఒక మాట అడుగుతాను. ఒక వేళ మిమ్మల్ని ఉన్నవళంగా 'నీవు ఇండియన్ వే' అని నిరూపించుకో" అంటే మీరేం చేస్తారు?" అన్నాడు తనకోపాన్ని కప్పి ఉంచడానికి ప్రయత్నిస్తూ.

ప్రమీలా దేవి సన్నగా నవ్వింది.

"నన్నెవరైనా విచారణ చేసినప్పుడు నేను జస్ట్ నా పేరు చెబుతాను. అంతే. నా పేరు ప్రమీలా గోఖలే. మాది మహారాష్ట్ర. నేను హిందూ చిట్ పవన్ బ్రాహ్మణ్ ని. అర్థమయ్యిందా?" అంది.

అజీజ్ కి ఏదో అర్థమయ్యింది. అయినా ఏమీ అర్థం కానట్లే ఉంది. చిత్రమైన స్థితిలో ఉన్నాడతను.

"ఇప్పుడు నన్నేం చేయమంటారు?" ఎలాగో గొంతు పెగల్చుకుని అడిగాడు.

"ప్రస్తుతానికి వెళ్ళిరండి. 'అవసరమనుకుంటే మళ్ళీ మిమ్మల్ని పిలుస్తాం' అని ఏదో పుస్తకంలో తలదూర్చింది ప్రమీలా గోఖలే.

ఓ రెండు క్షణాలు ఆమెనే చూసి నిరాశగా అక్కడి నుండి కదిలాడు అజీజ్.

రెండు రోజుల తర్వాత అతణ్ణి మళ్ళీ ఆఫీసుకి పిల్చారు. రేపన్ కార్డు కోసం ఇన్నేసి విచారణలా అనుకుంటూ వెళ్ళాడు.

"మీరు ఎక్కడ వుట్టారు?" ప్రమీలా గోఖలే కంఠం ఖంగుమది.

"కేరళలో"

"కేరళలో ఎక్కడ?"

"మలప్పురం జిల్లా"

"గ్రామం?" వట్టుబడ్డ విదేశీ గూఢచారిని ఓ మిలటరీ అధికారి ప్రశ్నించినట్లే ఆమె అడుగుతోంది.

"పాంగ్"

"పాంగ్... అసాధ్యం అసలలాంటి పేరుగల ఊరేదీ కేరళలో కాదుగదా మొత్తం భారతదేశంలోనే లేదు".

"అబద్ధం చెప్పవలసిన అగత్యం నాకేం పట్టింది. పాంగ్ నా జన్మస్థలం ఆ ఊరు కేరళలో ఉంది. కావాలంటే ఇప్పుడే మలప్పురం జిల్లా కలెక్టర్ కి ఫోన్ చేసి నేను చెప్పింది నిజమో కాదో తెలుసుకోండి".

అతను చెప్పింది పట్టించుకోకుండా "ఇండియా మ్యాప్ లో పాంగ్ ను గుర్తుపట్టగలవా?" అని అడిగింది ప్రమీలా గోఖలే.

"గుర్తు పట్టలేను"

"పోనీ కేరళ మేప్ లో?"

"ఊహ"

"అంటే అలాంటి ఊరేదీ ఇండియాలో లేదన్నమాట. ఇక మీరు వెళ్ళొచ్చు." అంటూ ఆ రోజుకి విచారణను నిలిపేసింది ప్రమీలా గోఖలే.

అజీజ్ ఉన్నరంటూ బయటికి నడిచాడు. జరుగుతున్న విషయాలన్నీ అతనికి నమ్మశక్యం కాకుండా ఉన్నాయి. వాళ్ళడిగే ప్రశ్నలకు తను సరైన సమాధానాలే ఇస్తున్నా, వాళ్ళు తీర్మానించుకునేది మాత్రం వేరేగా ఉంటోంది. వాళ్ళవాదన అర్థం పర్థం లేకుండా ఉంది. ఆస్తులు లేనంత మాత్రాన భారతీయులు కాకుండాపోతే ఈ దేశంలోని కోటాను కోట్ల నిరుపేదలు విదేశీయులే. దేశపటంలో తన ఊరును గుర్తించనంత మాత్రాన భారతీయుడు కాకుండా పోతే ఈ దేశంలో కనీసం 60-70 కోట్ల మంది విదేశీయులే. ఇంత చిన్న విషయాలు వాళ్ళ బుర్రలకు ఎందుకు తట్టడం లేదు?! దాల్ మే కుచ్ కాలాహై. ఎక్కడో ఏదో లోపం ఉంది. అదేమిటో తనకు తెలియడంలేదు.

ఏమిటది?!...

అదేమిటో మరికొన్ని రోజుల్లోనే అజీజ్ కి తెలిసివచ్చింది. మళ్ళీ సివిల్ సప్లయ్ ఆఫీసు నుంచి పిలుపు..... ఈసారి ఇంకా తీక్షణమైన ప్రశ్నలు కురిసాయి.

"1970 నుండి మీరు ఇండియాలోనే ఉన్నారా?"

"అప్పటికి నేను పుట్టలేదు." అజీజ్ జవాబిచ్చాడు.

"1971లో?"

"ఆ సంవత్సరమే నేను పుట్టాను" "అంటే బంగ్లాదేశ్ నుండి భారత్ లోకి వలసలు ప్రారంభం కావడానికి ముందు భారతదేశంలో మీరు లేరు. అవునా?"

అజీజ్ కి అరికాలిమంట నెత్తికెక్కింది. అప్పటికి నేను పుట్టలేదు మొదట అంటుంటే ఇండియాలో మీరు లేరు అంటుందేమిటివడ!

"అప్పటికి నేను పుట్టలేదని మీకెన్నిసార్లు చెప్పాలి?" అసహనంగా అన్నాడు.

"అడిగిందానికి అవును, కాదు అని జవాబు చెప్పు" గర్జించినట్లుగా అంది మేడం.

"ఇప్పుడు చెప్పు, 1970లోగాని, అంతకు ముందు గానీ నువ్వు భారతదేశంలో లేవు. అవునా?"

"అవును"



కూడా కేవలం మెంబర్ పెన్షనర్లకి, వితంతు పెన్షనర్లకి మాత్రమే.

పెన్షన్ ఇంప్లిమెంటేషన్ కమిటీ ఈ సిఫారసుని 'జాగ్రత్తగా' పరిశీలించింది. సి.ఐ.టి.యు.కి ఈ కమిటీలో ప్రాతినిధ్యం లేదు. 'ధరలసూచీ కోసం వత్తిడి తెస్తాం, ఆందోళన చేస్తాం' అదీ ఇదీ అని ప్రగల్భాలు పలికిన ఎ.ఐ.టి.యు.సి., ఐ.ఎన్.టి.యు.సి., బి.ఎం.ఎస్. ఈ కమిటీలో ప్రతినిధులుగా ఉన్నారు. వారిలో ఒక్క ఎ.ఐ.టి.యు.సి. ప్రతినిధి మాత్రమే భీమా నిపుణుడు సిఫారసు చేసిన పెరుగుదల పరిమాణం తక్కువగా ఉందని గొణిగాడు.

అయితే అతను కూడా 4 శాతం రిలీఫ్ని తాత్కాలిక కొలబద్దగా సిఫారసు చేయడాన్ని అంగీకరించాడు. "సామాజిక భద్రత విషయంలో అద్భుతమైన సేవ చేసాడని" కొనియాడబడ్డ సభ్యుడు ధరల సూచీ అంశాన్ని కమిటీలో కనీసం లేవనెత్తను కూడా లేదు. ఈ మూడు సంస్థలూ సి.బి.టి. ఎగ్జిక్యూటివ్ కమిటీలో కూడా ఉన్నాయి. గడచిన రెండేళ్ళలో కనీసం ఓ డజను మీటింగులు జరిగాయి. అయితే పెన్షన్ ధరల సూచీతో సంధానించాలన్న సమస్యని ఆ ముగ్గురిలో ఏ ఒక్కరూ లేవనెత్తలేదు.

చిత్తంగా, కమిటీలోని ఒక యాజమాన్య ప్రతినిధి ఈ సమస్యని లేవనెత్తాడు. 'మిగతా వారందరనీ పక్కన వదిలేసి పెన్షన్ లబ్ధిని కేవలం మెంబర్, వితంతు పెన్షనర్లకే పరిమితం చేయడం సరైంది

కాదని' అతను పేర్కొన్నాడు. అయితే కమిటీ తన సామూహిక 'జ్ఞానం' తో ఆ మాటల్ని పెడచెవిని పెట్టింది.

విస్తరింపబడిన సెంట్రల్ బోర్డు ఆఫ్ ట్రస్టీస్లో కేవలం సి.ఐ.టి.యు. గొంతు మాత్రమే వినిపించింది. సి.ఐ.టి.యు. సభ్యుడు డబ్ల్యు.ఆర్.వరదరాజన్ మాత్రమే పెన్షన్ బెనిఫిట్స్-ధరలసూచీ సమస్యని లేవనెత్తారు.

పెన్షన్ వాస్తవ విలువను రక్షించే కనీసపు కొలబద్ద ఏమిటంటే - పెన్షన్ బెనిఫిట్లను ధరల సూచికతో సంధానం చేసి ఉంచడమే. ఎప్పుడైతే గవర్నమెంట్ దీనిని తిరస్కరించిందో అప్పుడిక చెల్లింపబడే బెనిఫిట్స్ మొత్తం పెరుగుతుంది అనే మాట ఉత్తరే.

తాత్కాలిక సమీక్ష, ప్రత్యేక సహాయం.... అంతే. అంతకుమించి పురోగతిలేదు. శాశ్వతంగా పనికొచ్చే సమీక్ష ఎప్పుడు జరుగుతుందో, అసలైన నిజమైన సహాయం ఎప్పుడు వస్తుందో ఎవరికీ తెలీదు.

కార్మికుల నుంచి పెన్షన్ నిధికి తరలించే నిధుల మొత్తం ధరలసూచీకి అనుగుణంగా ఉంటుంది. అయినా కార్మికులకు ఇచ్చే పెన్షన్ మాత్రం ధరల సూచీతో సంబంధంలేనిదై ఉంటుందట. ఎంత విడ్డూరమైన తర్కం!

నిజమైన పెన్షన్ స్కీం కోసం ఒక బలమైన ఆందోళన అవసరమవుతుందని ఇది తెలియజేస్తుంది.

## 'ఆసియా పులులు' జాడలేమిటి?

**"నీ"** వే తప్ప మితః పరంబెరుగ, మన్నింపన్ దగున్ దీనునిన్" అంటూ ప్రపంచ బ్యాంకును ప్రార్థించింది ఆంధ్రప్రదేశ్ ప్రభుత్వం. ఎందుకు? మన విద్యుత్ రంగం వృద్ధి కావాలి, మన ఆర్.టి.సి. బాగుపడాలి, మన రోడ్లు అభివృద్ధి కావాలి, మన నీటి పారుదల మెరుగవ్వాలి, అందుకు విదేశీ సహాయం కావాలి. ప్రపంచ బ్యాంకు అనే దీని జనోద్ధారకుడు లేకపోతే రాష్ట్రం వల్లకాదు అయిపోతుంది. ఇదీ ప్రభుత్వం ఆలోచన.


వాస్తవమేనా? ప్రపంచ బ్యాంకు దీని జనోద్ధారకుడేనా? ప్రభుత్వం "ఆసియా పులులు" అనే దక్షిణ కొరియా, మలేషియా, సింగపూర్, తైవాన్, హంకాంగ్ మున్నగు వాటిని చూపిస్తుంది. ఆ దేశాలు ఇటీవలి కాలంలో త్వరితగతిన అభివృద్ధి చెందిన మాట వాస్తవమే. అయితే ఇవి ప్రపంచ బ్యాంకు సహాయంతో అభివృద్ధి అయ్యాయా? లేదు. దాని సహాయంతో అభివృద్ధి అయినాయనటం అవాస్తవం. సెంటర్ ఫర్ ఎన్విరాన్మెంటల్ కన్సర్వేషన్ అనే ఒక పరిశోధనా సంస్థ "ఆంధ్ర ప్రదేశ్ లో బీదరికం, అభివృద్ధి, పరిపాలన - ఆర్థిక సంస్కరణలకు ఎజెండా" అన్న అంశంపై జరిపిన చర్చా వేదికలో ప్రవేశపెట్టిన ఒక నోటులో ఇలా చెప్పింది. "ఆంధ్ర ప్రదేశ్ ప్రభుత్వాన్ని ఎదుర్కొనే పైనాన్నియల్ సమస్యలకు కారణం ప్రభుత్వ రంగ పరిశ్రమల హీన నిర్వహణ అనీ, వాటిని అమ్మివేయమనీ ప్రపంచబ్యాంకు సలహా ఇచ్చింది. ఆసియా పులులు ఆస్తులను అమ్మివేయడం పారిశ్రామిక విధానంలో భాగంగానే. పైనాన్నియల్ ఇబ్బందుల మూలకంగా కాదు. ఆంధ్రప్రదేశ్ లో ప్రభుత్వ రంగ సంస్థలను అమ్మివేయటం ప్రధానంగా పైనాన్నియల్ ఇబ్బందుల మూలకంగా. ప్రపంచ బ్యాంకు నిర్మాణ సర్దుబాట్ల మూలకంగా ఏదేశంలోను స్వదేశీ పరిశ్రమలు బాగుపడ్డాయన్న

ఉదాహరణ కనిపించదు.

ఇటీవల మూడు దశాబ్దాల కాలంలో తక్కువ అభివృద్ధి అయిన కొన్ని దేశాలు, అంటే తూర్పు ఆసియా దేశాలు పారిశ్రామికంగా బాగా అభివృద్ధి రేటును సాధించాయంటే అభివృద్ధి చెందుతున్న కాలంలో ప్రపంచ బ్యాంకు, అంతర్జాతీయ ద్రవ్యనిధి ప్రభావం ఏమీ లేదు! అంతేకాదు, అవి అనుసరించిన విధానాలు ప్రపంచ బ్యాంకు ఫండు ఇచ్చిన సలహాలకు విరుద్ధంగా ఉన్నవి. ఈ దేశాలలో పారిశ్రామిక అభివృద్ధికి కారణాలు ఏమిటంటే, దేశ ఆర్థిక వ్యవస్థను సరిగా నడపటం, పాశ్చాత్య దేశాలతో సన్నిహిత సంబంధాలు ఉండటం మూలకంగా ఆ దేశాల మార్కెట్లను ఉపయోగించుకొనటం, తూర్పు ఆసియా ఆగ్నేయ ఆసియా దేశాలు పారిశ్రామిక రంగంలో వెనుకపట్టి కూర్చోని ఉండటం కాక, ముందు పీఠాన నిలిచి పారిశ్రామిక అభివృద్ధిని చేపట్టడం, క్రెడిట్ పెట్టుబడులను నడపటం, కొన్ని ఎంచుకున్న ప్రధాన రంగాలకు సబ్సిడీలను ఇవ్వడం, భారీ పరిశ్రమలను అభివృద్ధి చేయడం, బ్యాంకింగ్ తో సహా విస్తారమైన ప్రభుత్వ రంగాన్ని నడిపించటం, విదేశీ కంపెనీలను అదుపులో పెట్టడం, స్వదేశీ కంపెనీలు పోటీనీ తట్టుకొని బలపడేదాకా, తమ కాళ్ళ మీద తాము నిలబడేదాక వాటికి రక్షణ కలుగ చేయడం (బ్రెటన్ ..... కవలలు (ప్రపంచ బ్యాంకు, ఫండు) ఇచ్చే అయాచిత సలహాలకు పూర్తి భిన్నంగా ప్రతిదానిని చేయటం.

"ఆసియా పులులు" అనుసరించిన విధానాలను మర్చిపోయి అవి అనుసరించిన విధానాలకు భిన్నమైన విధానాలు అనుసరిస్తూ ఆసియా పులుల లాగానే అభివృద్ధి చెందుతాయనటం ఏవిధంగాను సమర్థనీయం కాదు.





### పనిచేయని బ్రహ్మాస్త్రం

జైన్ రిపోర్టు అనే పేకముక్కతో కాంగ్రెస్ పండుకొండ ఒడ్డున ఉన్న - ప్రభుత్వం నుంచి డి.ఎం.కె.ని తొలగించాలి అన్న తన డిమాండును యునైటెడ్ ఫ్రంట్ సమైక్యంగా తిప్పికొడితే ఏం చేయాలి అన్నదానికి ముందే సిద్ధపడితేడు. ఏదేమైనా సోనియా అనే బ్రహ్మాస్త్రం తన వద్ద ఉంది కదా అని అనుకొంది. సోనియా గాంధీ తనను గట్టిపెట్టుకుందని కాంగ్రెస్ ఏ ఆధారంతో అనుకొందో ఎవరికీ తెలీదు. ఐతే ఆ పార్టీ మొత్తం ఆశాసాధాలు, భవిష్యత్తు ప్రణాళికలు ఈ ఊహ మీదే నిర్మించబడి ఉన్నాయి. రాజకీయాల్లో సోనియాగాంధీ ప్రవేశం

ది టైమ్స్ ఆఫ్ ఇండియా  
నవంబర్, 19

కాంగ్రెస్ ని ఐక్యపరుస్తుందని, పార్టీ కేడర్ ని ఉత్తేజంతో నింపుతుందని, ఎన్నికలలో విజయం వేపుగా పార్టీని నడిపిస్తుందని కాంగ్రెస్ భావిస్తుంది. యునైటెడ్ ఫ్రంట్ తాను ఖచ్చితమైన సిద్ధాంతాలకు కట్టుబడి ఉన్నానని నిరూపించుకుంది. కాంగ్రెస్ చూపించాలను కున్న బూచిని ఏ మాత్రం లెక్కచెయ్యక సోనియాని ఓ గారడీ త్రిక్కుగా తేల్చిపారేసింది. డి.ఎం.కె.ని అంటిపెట్టుకొని ఉండటంలో ఫ్రంట్ అద్భుతమైన ఐక్యతను కనబర్చింది. సమాజ్ వాద్ పార్టీ, తమిళ మనీలా కాంగ్రెస్ లో కొద్దిపాటి లుకలుకులు ఏర్పడినా చివర్లో అవీ సర్దుకున్నాయి. కాంగ్రెస్ కోరిన అన్యాయమైన డిమాండ్ వల్లనే అవి సర్దుకున్నాయన్నది నిస్సందేహం.

# కాంగ్రే, బి.జె.పి.లు దొండూ దొండే

దేశ భవిష్యత్తుతో కాంగ్రెస్ (ఐ) ఆడిన మతిలేని ప్రమాదకరమైన జాడం, దాని నుండి లాభం సాందాలని ప్రయత్నించిన బి.జె.పి. నీతి బాహ్యమైన ప్రయత్నాలు సర్వత్రా ఖండించబడ్డాయి. అన్ని జాతీయ దిన పత్రికలలో దీనికి సంబంధించిన ఖండనలు ప్రతిఫలించాయి. గోవల ప్రచురించబడిన కొన్ని సంపాదకీయాల సారాంశాన్ని విగుప్త ఇస్తున్నాం.

## ప్రత్యేకమైన పార్టీ!?

మధ్య తరగతి వారిలో బి.జె.పి. పట్ల పెరుగుతున్న ఆకర్షణకు 'అదొక ప్రత్యేకతగల పార్టీ' అన్న భ్రమ కూడా ఒక ముఖ్యకారణం. ఇటీవల కాలంలో ఒకదాని తర్వాత ఒకటిగా రాష్ట్రాలలో జరిగిన సంఘటనలు దాని 'ప్రత్యేకత' ఏ పాటిదో తేల్చి చెప్పేయాయి. యు.పి.లో కళ్యాణ్ సింగ్ నేతృత్వంలోని కుట్ర విజయవంతమైనప్పటికీ, బి.జె.పి. నీతి రాహిత్యాన్ని అది చక్కగా ఎత్తి చూపింది. సాంప్రదాయ విరుద్ధంగా విపరీతమైన పరిమాణంలో ఉన్న కళ్యాణ్ సింగ్ మంత్రి వర్గం యు.పి.లోని

ది హిందుస్తాన్ టైమ్స్  
నవంబర్ 29.

ప్రతిష్ట చకచక పడి పోతుంది. గుజరాత్ లో శంకర్ సింగ్ వాహులా వేరు కుంపటి పెట్టు కున్నాడు. హిమాచల్ ప్రదేశ్ లో కూడా పార్టీ చీలిపోయింది. రాజస్థాన్, మధ్య ప్రదేశ్ లలో ప్రస్తుతం చీలిక అంచున ఉంది. ఢిల్లీలో ముఖ్యమంత్రి సాహెబ్ సింగ్ వర్మకి, మదన్ లాల్ ఖురానాకి మధ్య సిగపట్లు అందరికీ తెలిసిందే. పార్టీలోని ప్రాంతీయ చీలికలు జాతీయ స్థాయిలో వాజ్ పేయి, అద్వానీల గ్రూపులకు దారితీసాయి.

## ప్రమాదకర రాజకీయాలు

ఇండియాలో మొన్నమొన్ననే ఏర్పడిన ప్రభుత్వం పడిపోవడం అంత ఆశ్చర్యం కలిగించేదేమీ కాదు. పార్లమెంట్ లోని బలాబలాలును బేరీజు వేసి చూస్తే ఏ బ్లాక్కు స్థిరమైన ప్రభుత్వాన్ని ఏర్పాటు చేయలేదు అని తెలిసిపోతుంది. ఐతే కొత్తగా జరిగే ఎన్నికలు కూడా ఈ

ఒక ఎడేశీ పత్రిక  
(జ్యూరిచ్)

పరిస్థితిని మార్చలేవు. ఇండియాలో కొనసాగుతున్న ఈ సంక్షోభంతో ఎవరైనా లబ్ధి పొందితే అది భారతీయ జనతా పార్టీయే. ఇప్పటికే అది దిగువసభలో బలంగా ఉంది. సెక్యులరిజానికి, మత స్వేచ్ఛకి ప్రమాదకరంగా పరిణమించిన బి.జె.పి. ప్రభుత్వాన్ని ఏర్పాటు చేస్తుందా? సమాఖ్య ప్రభుత్వంలో ప్రబలమైన భాగస్వామిగా మారుతుందా?

## చేసినా పోతాడు - చెయ్యకున్నా పోతాడు

రోగగ్రస్త మనస్కుడైన కాంగ్రెస్ పార్టీ అధ్యక్షుడు సీతారాంకేసరి క్రియాశీల రాజకీయాల్లోకి సోనియా గాంధీని ఆహ్వానించినా నాశనమవుతాడు. ఆహ్వానించకపోయినా నాశనమవుతాడు.


సోనియా గాంధీ సాధారణ కార్యకర్తగా ప్రవేశించినప్పుడు కేసరి ఆచితూచి మాట్లాడాడు. సోనియా తనదైన పద్ధతిలో కష్టపడి అంచెలంచెలుగా ఎదిగి పైకి రావాలని అన్నాడు. ఫలితం? సోనియా ఇంటికి పరిగెత్తేలా ఒత్తిడి తేబడింది. సోనియా ముందు మోకరిల్లాడు. మరునాడే, సోనియా గనక ముందుకొచ్చి పార్టీని నడిపిస్తే తాను తప్పుకోడానికి సిద్ధమే అని ప్రకటించాడు. కొన్ని వారాల్లో ఎన్నికలున్న నేపథ్యంలో ఇప్పుడు కేసరి మరింత జాగ్రత్తగా ఉంటున్నాడు. పార్టీ తరపున ప్రచారం చేయడానికి సోనియాని ఆహ్వానించాననీ, గతంలో కూడా ఆ పని చేశానని అన్నాడు.

పార్టీ యంత్రాంగంపై పట్టు వదులుకోవడం కేసరికి ఇష్టం లేదు. టిక్కెట్లు ఇవ్వడం వంటి క్లిష్టమైన అధికారం దగ్గర నుండి అన్ని అధికారాలూ తన వద్దనే ఉండాలనేది అతని తపన. ఆ అధికారాన్ని వదులుకునే ధైర్యం అతనికి లేదు. ఫ్రంటు ప్రభుత్వానికి మద్దతు ఎందుకు ఉపసంహరించారు అన్న దానికి అతని వద్ద సరైన జవాబే లేదు. జైన్ కమిషన్ తో ఏమీ సంబంధం లేదు, ఫ్రంటు తగినంతగా స్థిరత్వం, సెక్యులరిజాల్ కు అంకితం కాలేదు కాబట్టి ఇలా చేశాను అంటున్నాడు. అతని మాటలకు ఎలాంటి ఆధారమూ లేదు.

## చక్కని ఎదురుదాడి

ఎనిమిది నెలల క్రితం దేవెగౌడ ప్రభుత్వాన్ని కూలదోసి దేశాన్ని తీవ్ర సంక్షోభానికి గురిచేశాడు కాంగ్రెస్ అధ్యక్షుడు సీతారాం కేసరి. ఇప్పుడు మళ్ళీ గుజరాత్ ప్రభుత్వానికి మద్దతు ఉపసంహరిస్తున్నట్లు ప్రకటించి మరోసారి సంక్షోభాన్ని సృష్టించాడు.

జైన్ కమిషన్ డి.ఎం.కె.ని తప్పు పట్టింది కాబట్టి గుజరాత్ ప్రభుత్వంలోని డి.ఎం.కె. మంత్రులు రాజీనామా చేయాలని డిమాండ్ చేసింది కాంగ్రెస్. ఈ డిమాండ్ ను యునైటెడ్ ఫ్రంట్ సరిగ్గానే తిప్పికొట్టింది. ఈ సాకుతో ఫ్రంటుని గద్దె దింపి తాను అధికారంలోకి రావాలని కాంగ్రెస్ చూసింది. దాని ఈ ప్రమాదకరమైన ధోరణిని సొంత ఎం.పి.లే తిరస్కరించారు. ఇప్పుడిప్పుడే ఎన్నికలు ఎదుర్కోడానికి వారిలో ఎవరూ సిద్ధంగా లేరు. ఐతే నెహ్రూ, ఇందిరా గాంధీల వంశస్తులకు జనాన్ని బాగా సమీకరించగలిగే శక్తి ఉంది అన్న భ్రమలో కాంగ్రెస్



ఇక మనం ఓటర్లలో  
ఫిరాయింపులు ప్రోత్సహించాలి....  
అదే, మన పార్టీ వైపున వుంటే వారి....!

ఇరుక్కుపోయింది. వంశపారంపర్య ఛరిష్మా మీద దాని మొత్తం భవిష్యత్తు ఆధారపడి ఉండటం వందేళ్ళ చరిత్రగల ఆ పార్టీకి పట్టిన దుర్గతిని ఎత్తి చూపుతోంది. ప్రజల విశ్వాసాన్ని సంపాదించడంలో కాంగ్రెస్ తీవ్రమైన గడ్డుస్థితి ఎదురవుతుంది. ఇటీవలి మాసాల్లో అది చేసిన వనుల వల్ల దాని ప్రతిష్ట మూర్తిగా దిగజారిపోయింది. రెండు ప్రభుత్వాలని అది అతి స్వల్పకారణాలకే కూలదోసింది.

గుజరాత్ ప్రభుత్వం రాజీనామా చేయగానే ప్రభుత్వాన్ని ఏర్పాటు చేస్తానంటూ కాంగ్రెస్ ముందుకొచ్చింది. ఫ్రంటు తనను సమర్థిస్తుందనీ లేదా ఫ్రంటులో పార్టీలు చీలిపోయి తనతో చేతులు కలుపుతాయనీ అది అనుకొంది. ఐతే జరిగింది మాత్రం వేరేగా ఉంది. కాంగ్రెస్ తో ఉన్న చేదు అనుభవాల దృష్ట్యా ఫ్రంటులోని పార్టీలే కాంగ్రెస్ గాలంలో పడలేదు. బి.జె.పి.ని దూరంగా ఉంచడానికి

ది హిందూ  
నవంబర్ 30.

సెక్యులర్ శక్తులన్నీ ఒక్కటవ్వాలని, తనకు మద్దతివ్వాలని కేసరి సందేశాలు పంపాడు. ఐనా లాభం లేకపోయింది. కాంగ్రెస్ తాను తీసుకున్న గొలితో తానే పడింది. సీతారాం కేసరి ఓ వంక రాజకీయ ప్రయోజనాలకోసం జైన్ కమిషన్ ని ఫ్రంటుకి గురిపెట్టాడు. ఘరో వంక రాష్ట్రాల్లో సెక్యులర్ వాదుల్ని కాంగ్రెస్ వెన్నుపోటు పొడిచింది. ఇప్పుడు అందరూ కలసి కేసరికి మద్దతు ఇవ్వాలని. ఎంత హాస్యాస్పదమైన విషయం ఇది.



# ప్రజాస్వామిక హక్కులపై గొడ్డలిపెట్టు బండ్లపై సుప్రీంకోర్టు తీర్పు

1997

జూలై 28వ తేదీన కేరళ హైకోర్టు ఇచ్చిన తీర్పుని సమర్థిస్తూ, బండ్లకు రాజ్యాంగ విరుద్ధమైనవని, అక్రమమైనవని నవంబర్ 12వ తేదీన సుప్రీంకోర్టు ప్రకటించింది. నిజంగానే ఇదొక దారుణమైన తీర్పు.

ఈ తీర్పులో ఉన్న కొన్ని వైరుధ్యాలను ఎత్తి చూపవలసి ఉంది. పూర్తి అభివృద్ధి నిరోధకమైన ఈ తీర్పు కొంత మందికి ఉపయోగపడేదిగా ఉంది. కార్మికులు, ప్రజలు చేసే ప్రజాతంత్ర ఉద్యమాలకి వ్యతిరేకంగా ఇవ్వబడిన ఈ తీర్పు తన వక్షపాత వైఖరిని ప్రదర్శించుకుంది.

బండ్లకు, సాధారణ సమ్మె లేదా హర్తాకు మధ్యగల తేడాని కేరళ హైకోర్టు నిర్వచించగా దానికి సుప్రీంకోర్టు ఆమోదం తెలపడం సమంజసంగా లేదు. అది ఆచరణ సాధ్యంకానిదే గాక హాస్యాస్పదంగా కూడా ఉంది. అంతేగాక ఇటువంటి తీర్పు ఇవ్వడానికి ఎటువంటి సహేతుకమైన కారణం లేదు. బండ్, హర్తా అనే పదాల అర్థాలకి దౌర్జన్యం, నిర్బంధం అన్న పదాలను చేర్చి పాలకవర్గాలకు అనుగుణంగా ఈ తీర్పు నిచ్చారు.

బండ్ల సమయంలో హింసాత్మక చర్యలు జరుగుతాయని, జాతీయ సంపద విధ్వంసమవుతుందని, ఇతర పౌరుల ప్రాథమిక హక్కులకు భంగం కలుగుతుందని న్యాయమూర్తులు బండ్లపై బండ్ ప్రకటించారు. హింసాయుత కార్యకలాపాలను పాలకవర్గాలు, యాజమాన్యాలకు చెందిన కిరాయిగుండాలు సృష్టిస్తున్నారన్నది వాస్తవం. సంకుచిత రాజకీయ లాభాల కోసం బండ్లకు కొన్ని సంఘాలు పిలుపునిచ్చినపుడు కొన్ని సందర్భాలలో దౌర్జన్యాలు జరిగి ఉండవచ్చు. కాని దీన్ని బండ్లన్నిటికీ అన్వయించడం సమంజసంకాదు. బండ్లన్నిటిని ఒకేగాటన కట్టి నిషేధించడం సమర్థనీయం కాదు.

బండ్లను నిర్వహించేవారు - ముఖ్యంగా వామపక్ష పార్టీలు, కార్మిక సంఘాలు బండ్లకు పిలుపు ఇచ్చినపుడు హింసా సంస్కృతికి, జాతీయ ఆస్తులను నాశనం చేసే విధానానికి పూర్తి వ్యతిరేకులన్నది వాస్తవం.

## ప్రాథమిక హక్కులకు విఘాతం

బండ్లపై సుప్రీంకోర్టు విధించిన నిషేధంలోకి ప్రాథమిక హక్కులు కూడా వచ్చాయి. ఇతర పౌరుల ప్రాథమిక హక్కుల్లో జోక్యం చేసుకొనే బండ్లకు పిలుపునిచ్చే హక్కు ఎవరికీ ఉండదని సుప్రీంకోర్టు తీర్పు చెబుతోంది. రాజ్యాంగంలోని ప్రాథమిక హక్కులు పౌరులందరికీ కల్పించిన హక్కుల్లో ఇవి కూడా ఉన్నాయి :

1. పౌరులు తమ అభిప్రాయాలను స్వేచ్ఛగా వెల్లడించవచ్చు. 2. ఆయుధాలు లేకుండా శాంతియుతంగా సమావేశం కావచ్చు. 3. సంఘాలను, యూనియన్లను ఏర్పాటు చేసుకోవచ్చు.

పౌరులకు గల ఈ స్వేచ్ఛకు భంగం కలిగించే ఎటువంటి ప్రయత్నాలనూ చేయ కూడదని రాజ్యాంగ నిర్మాతలు పేర్కొన్నారు. అయితే ప్రాథమిక హక్కుల దృక్పథంలో సుప్రీంకోర్టు తీర్పు వక్రబుద్ధితో జోక్యం చేసుకుంది. ఈ తీర్పులో న్యాయమూర్తుల వర్గ పక్షపాతం బహిర్గతమవుతోంది. హర్తాల్లు, సాధారణ సమ్మెలు, బండ్ల సమయంలో సంఘ వ్యతిరేకులు, దుండగులు దౌర్జన్యాలు చేసేందుకు ఈ తీర్పు ప్రేరేపించేదిగా మాత్రమే ఉంది. అత్యధికుల అభిప్రాయాన్ని పక్కనపెట్టి, 'ఇతర పౌరుల' స్వేచ్ఛ పేరుతో బండ్లను, సమ్మెలను వ్యతిరేకించే వ్యక్తిగత హక్కుకు అది ప్రాధాన్యత నిస్తోంది. ఇది ప్రజాస్వామ్య విధానాన్ని ప్రతిఘటించేదిగా ఉంది.

## దేనివల్ల జాతికి నష్టం?

దేశానికి వివిధ మార్గాల్లో నష్టం జరుగుతుందని సుప్రీంకోర్టు తీర్పు పేర్కొంది. నూతన సరళీకృత వ్యవస్థలో బండ్ల సమయంలో కార్మికులకిచ్చే వేతనంవల్ల, ఉత్పత్తి నిలిచిపోవడం వల్ల వచ్చే నష్టాలు ఆర్థిక వ్యవస్థకు ప్రతిబంధకంగా తయారయ్యాయని సి.ఐ.ఐ., ఎఫ్.ఐ.సి.సి.ఐ. తదితర పారిశ్రామిక వేత్తలు వాపోయారు. మూసేసిన పరిశ్రమలు, ఖాయిలాపడ్డ పరిశ్రమలు, పెద్ద ఎత్తున కార్మికులను తొలగించడం, లాకౌట్లు వీటివల్ల జరిగే నష్టాలను పట్టించుకోనివారు ఒక్కరోజు వేతనాలు చెల్లించడం వల్ల వచ్చే నష్టం

గూర్చి కన్నీరు కారుస్తున్నారు. ప్రభుత్వ ఆధీనంలో ఉన్న పరిశ్రమలు కూడా కార్మికులకు ఇవ్వవలసిన న్యాయమైన బకాయిలను చెల్లించడంలేదు. వాటి మాటేమిటి? జాతికి నష్టం-రాజకీయ పార్టీలు, సంఘాలు చేస్తున్న బండ్లవల్ల వస్తుందా? లేక గుత్తాధిపతులు పరిశ్రమల్ని మూసివేయడం వల్ల వస్తుందా?..... ఈ అంశానికి సంబంధించి న్యాయమూర్తులు తెలుసుకోవాలి.

పరిశ్రమల మూసివేత వల్ల వేలాది మంది కార్మికులు, వారి కుటుంబాలు వీధిన వడతారు. విలువైన మానవ వనరులు నిరుపయోగమో, దుర్వినియోగమో అవుతాయి. సంఘ వ్యతిరేక శక్తులు పెరిగి జాతి నష్టానికి కారణమవుతారు. ఈ వాస్తవాన్ని న్యాయమూర్తులు అంగీకరిస్తారా? బండ్లకు, హర్తాల్లకు పిలుపు నివ్వడానికి ఇవన్నీ ప్రధాన కారణాలని వారు గుర్తిస్తారా? దురదృష్టవశాత్తూ కారణాలను వివరించేందుకు వారు అంగీకరించడంలేదు. బండ్లవల్ల గుత్తాధిపతుల లాభాలు పెరుగుతాయన్న వాస్తవాన్ని వారు గుర్తించడంలేదు. పైగా గుత్తాధిపతులను జాతితో సమానం చేయడం ద్వారా వారి ప్రయోజనాలను కాపాడేందుకు ప్రయత్నించారు. ప్రజల ప్రయోజనాలుగాని, దేశ ప్రయోజనాలు గాని వారికి స్ఫురణకు రాలేదు. జాతీయ ప్రయోజనాలు, నష్టాలు పరిధిలోకి రాకుండా, ప్రాథమిక హక్కులు బండ్లకు సంబంధించిన విషయానికే న్యాయమూర్తులు పరిమితమై ఉండటం మంచిది.

ఏదేమైనా ఈ తీర్పులో చాలా లోపాలున్నాయి. అన్ని వర్గాల్లోని కార్మికుల ఆశయాలకు, అభిప్రాయాలకు ఇది భంగం కల్గించింది. పెట్టుబడిదారీ వ్యవస్థలోని ప్రాథమిక లోపాలు ఈ తీర్పులో స్పష్టంగా ప్రతిఫలించాయి. రాజ్యాంగం పౌరులకు వాక్ స్వాతంత్ర్యం, సంఘాలను ఏర్పరచుకునే స్వాతంత్ర్యం కల్పించింది. కార్మికులు ఈ హక్కులను పయోగించుకొని ఆర్థిక, రాజకీయ వ్యవస్థలలో మౌళిక మైన మార్పులు తీసుకువచ్చేందుకు పోరాడాలి. ఉద్యతంగా జరిగే పోరాటంతో చిట్టచివరకు సుప్రీంకోర్టు తీర్పు ఒక ప్రహసనం అవుతుంది.

(పి.కె.గంగూలీ వ్యాసం నుండి)



# భారత రైతులారా! పోరాడమవారి!!

## కొత్తరకం దాడి మొదలయ్యింది

“ఓరో! ఎట్టెట్టా!!”

రంగన్న తెరిచిన నోరు తెరిచినట్టే ఉంచేశాడు. నలభైఏళ్ళ అతడి జీవితంలో అంత ఆశ్చర్యం ఎన్నడూ కలగలేదు. అప్పటివరకూ నోట్లో ఉన్న చుట్ట చప్పున కింద పడిపోయింది. అయినా దాన్ని పట్టించుకునే స్థితిలో లేడు. ఆ క్షణం రచ్చబండ దగ్గర ఉన్న అందరి పరిస్థితి దాదాపు అలాగే ఉంది.

రెండు-మూడు వందల గడపున్న ఓ చిన్న పల్లెటూరుది. సంజె చీకట్లు ముసిరి ఎంతో సేపు కాలేదు. రచ్చబండ దగ్గర కనీసం ఓ ఇరవైమంది వరకూ గుమికూడి ఉన్నారు. ఆ ఊరిబడిలో టీచర్ గా పనిచేస్తున్న ప్రసాదరావు వ్యవసాయరంగానికి సంబంధించిన కొత్తకొత్త విషయాలేవో చెబుతున్నాడు. వింటున్న అందరిలోనూ బోలెడంత ఆసక్తి. వాళ్ళ మనసుల్లో ఎన్నెన్నో ప్రశ్నలు. వారంతా సన్న, చిన్నకారు రైతులూ, వ్యవసాయ కార్మికులూనూ.

“అమెరికావోడు ఇట్టాంటి పనులు గూడా సేత్తాన్నాడా?! ఎంత గోరం.. ఎంత గోరం..” అన్నాడు కిష్టప్ప అనే వ్యవసాయ కార్మికుడు, ఆందోళనగా.

“ఏంటి కిష్టప్ప! ఘోరం ఘోరం అంటున్నావు?” అన్నాడు అప్పుడే అక్కడికి వచ్చిన బడేమియా. అతను ఓ చిన్న టీ బడ్డీ నడిపిస్తుంటాడు.

“గోరం కాకపోతే ఇంకేటి. అమెరికావోడు మన పంటలు నాసనం చేసే ఇత్తనమేదో కనిపెట్టాడట!” కొంచెం చిరాగ్గా అన్నాడు ఏసుపాదం. అతను కూడా వ్యవసాయ కార్మికుడే.

“పంటలు నాసనం చేసే విత్తనమా? అదేమి?” ఆసక్తిగా అడిగాడు బడేమియా.

“అవును బడేమియా. అమెరికాలోని ఓ కంపెనీవాడు కొత్తరకం విత్తనాలు కనిపెట్టాడు. వాటిని టెర్మినేటర్ విత్తనాలు అని అంటున్నారు. ఇప్పటివరకూ ప్రత్తి పొగాకు పంటలకు అలాంటి విత్తనాలు కనిపెట్టారు.

తొందరలోనే బియ్యం, గోధుమ, జొన్నలు వంటి పంటలకు కూడా కనిపెడతారట. వాటన్నిటినీ మనలాంటి దేశాలలోకి వదిలిపెట్టాలని చూస్తున్నారు. అవిగనక మనదేశంలోకి వస్తే ఇక సర్వనాశనమే...” మళ్ళీ మొదటి నుంచీ చెప్పడం మొదలు పెట్టాడు ప్రసాదరావు.

“ఏం? ఆ విత్తనాలకి పంటలు సరిగ్గా పండవా?” గాబరాగా అడిగాడు శరణయ్య. అతను కిరాణా కొట్టు నడిపిస్తుంటాడు. అతను కూడా అప్పుడే అక్కడికి వచ్చాడు.

“పండకపోవడానికేం. బ్రహ్మాండమైన పంట పండుతుంది. ఆ విత్తనాల ధర కూడా బ్రహ్మాండంగానే ఉంటుందనుకో. అది వేరే సంగతి. కాని వాటిని గనుక మన దేశంలోకి రానిస్తే తరతరాలుగా మనం పండిస్తూ వస్తున్న అన్ని పంటలూ నాశనమవుతాయి.”

“అదెట్లా?” ఆశ్చర్యంగా అడిగారు బడేమియా, శరణయ్యలు ఒకేసారి.

“ఎట్లాగంటే - ఆ విత్తనాలు ఒక్కసారి పంటకు మాత్రమే పనికొస్తాయి. రెండోసారి పంటకు చచ్చినా పనికిరావు. పంట నుంచి తీసే గింజలు ఇక రెండోసారి మొలకెత్తవు. రెండోసారి కూడా ఆ పంట వేయాలంటే చచ్చినట్టు ఆ అమెరికా కంపెనీ వాడినుంచి కొనుక్కోవలసిందే. ఇప్పుడు మనలో చాలామంది చేస్తున్నట్లుగా - ఒక పంట నుంచి మరో పంట కోసం మనకు మనమే విత్తనాలు సమకూర్చుకోవటానికి ఏ మాత్రం వీలు లేదు.”

“అయితే ఏం?”

“పంట నుంచి విత్తనాలు తయారు చేసుకోలేం కాబట్టి ప్రతియేటా మనం ఆ కంపెనీవాడి నుంచి విత్తనాలు కొనాలి. ముందుగా వాడు కారుచవగ్గా ఇచ్చేనా ఆ విత్తనాలు మనకు అలవాటు చేస్తాడు. మిగతా అన్ని విత్తనాల కన్నా దిగుబడి బాగా వస్తుందని మనం కూడా ఎగబడి కొంటాం. ఒకసారి అలవాటు పడగానే ఇక అసలు నాటకం మొదలవుతుంది. ప్రతియేటా చచ్చినట్లు వాడి

దగ్గరే విత్తనాలు కొనుక్కోవాలి. కాబట్టి ఇక వాడు చెప్పినట్లు ఆడాల్సి వస్తుంది. వాడు ఎంత ధర చెపితే అంత ధరకు కొనాల్సి వస్తుంది. కొనకపోయామో ఇక మన పొలంలో పంటలుండవు. కొన్నా చస్తాము. కొనకపోయినా చస్తాము. ఒకవేళ వాడికి కోపమొచ్చిగాని లేదా కుట్రతోగాని ఒకటి రెండు సంవత్సరాలు విత్తనాలు పంపడం ఆపేస్తే - ఇక మనపని అంతే. సంగతులు. పంటలు లేక దేశంలో తీవ్రమైన ఆహారకొరత ఏర్పడుతుంది. ధరలు విపరీతంగా పెరుగుతాయి. ఆహారధాన్యాల కొరత, నిరుద్యోగం, కరువు కాటకాలతో దేశం అల్లకల్లోలమవుతుంది.” ప్రసాదరావు గొంతులో విషాదం ధ్వనించింది. ఇంతకుముందు విన్నదే అయినా అందరూ మళ్ళీ చెవులు రిక్కించి ఆలకిస్తున్నారు.

“ఆ కంపెనీవోడు విత్తనాలమ్మనప్పుడు మనం మళ్ళీ మన విత్తనాలు వేసుకుంటే పోలా?”

“ఇంకెక్కడి మన విత్తనాలు? టెర్మినేటర్ విత్తనాలకు మనం అలవాటు పడేసరికే ‘మన విత్తనాలు’ ‘మన పంటలు’ ‘మన పద్ధతులు’ - అన్నీ నాశనమవుతాయి. అప్పుడిక మనది అని చెప్పకోడాని ఏమీ మిగలదు. అంతా ఆ అమెరికా కంపెనీవాడి దయాదాక్షిణ్యాలకు వదిలేయబడుతుంది. వాడి దయ మన ప్రాప్తం అన్నట్లుగా పరిస్థితి తయారవుతుంది. ప్రతి ఒక్క రైతూ తప్పనిసరిగా వాడి నుంచే విత్తనాలు కొనాల్సిన అగత్యం దాపురిస్తుంది.”

“అదెట్లా సారూ. వాడు విత్తనాలమ్మినంత మాత్రాన అందరూ కొనాలని లేదు గదా. కొనేవోడు కొంటాడు, లేనోడు ఇప్పుడు వండించినట్లే పండించుకుంటా ఉంటాడు.” అన్నాడు నారాయణస్వామి అనే రైతు.

“మనం పండించుకోవాలన్నా అలా పండించుకోవడానికి వీలులేదనే నేను చెప్తున్నది. ఒకసారి ఆ విత్తనాలు మన దేశంలోకి వచ్చాయో, తరతరాలుగా మనం పండిస్తూ వచ్చిన అన్ని పంటలూ నాశనమైపోతాయి. మన ఊళ్ళో ఒక్కరు ఆ పంటను వేసినా



చాలు. మన సాంప్రదాయక విత్తనాలు కూడా కొన్నాళ్ళకు ఆ పంట తాలూకా విత్తనాలలాగే తయారవుతాయి. అంటే ఓ నాల్గదేళ్లు గడిచేసరికి మన పంటల నుంచి వచ్చే విత్తనాలు కూడా టెర్మినేటర్ విత్తనాలలాగే మళ్ళీ మొలకెత్తవన్న మాట."

"ఓరో! అదెట్లా?" బడేమియా ఆశ్చర్యంగా అన్నాడు. ఇందాక రంగన్నలాగే అతనూ నోరు తెరిచాడు.

"పరపరాగసంపర్కం గురించి మీకు తెలిసిందేగా. గాలి, పక్షులు మొదలైన వాటి ద్వారా ఒక పువ్వులోని పుప్పొడి వేరే మొక్కలోని మరో పువ్వులోకి చేరి గింజలు తయారయ్యే పద్ధతి! మన ఊళ్ళో ఎవరైనా టెర్మినేటర్ విత్తనాలు వేసినప్పుడు, ఆ పైరు నుంచి వచ్చే పుప్పొడి మిగతా అన్ని పొల్లాల్లోకి చేరుతుంది. ఆ విధంగా, ఎంత వద్దను కున్నా, తలకిందులుగా తపస్సు చేసినా మన దేశవాలి విత్తనాలు, పంటలు నాశనం కాకుండా ఆపలేము. కొంతకాలానికి మన విత్తనాలు కూడా తప్పనిసరిగా టెర్మినేటర్ విత్తనాలలాగే తయారైపోతాయి. అప్పుడిక మనం ఎంత ఏడ్చినా లాభం లేదు"

"ఆ కంపెనీవోడు ఇట్లాంటి దరిద్రపు విత్తనాన్ని ఎందుకు తెస్తున్నాడబ్బా?" శరణయ్య తనలోతాను అనుకుంటున్నట్టుగా అన్నాడు.

"డబ్బుకోసం. విపరీతమైన లాభాల కోసం. ఇలాంటి పెద్దపెద్ద కంపెనీల వాళ్ళకి, అమెరికా లాంటి దేశాలకి - ప్రపంచం ఏమైపోయినా ఫరవాలేదు. ప్రతియేడూ కోట్లాది మంది దరిద్రులుగా మారినా ఫరవాలేదు. తిండికి లేక మనుషులు మలమలా మాడి చచ్చిపోయినా ఫరవాలేదు. కరువు కాటకాలతో పేదదేశాలు అల్లకల్లోలమైపోయినా ఫరవాలేదు. ఏం జరిగినా ఫరవా లేదుగాని వాళ్ళకు మాత్రం లాభాలు ధావాలి. వాళ్ళు మాత్రం సుఖంగా ఉండాలి. ఇదే వాళ్ళు అనుసరించే విధానం. ఆ మాటకొస్తే అలాంటి దేశాలకి, అలాంటి కంపెనీలకి వంతపాడే వాళ్ళందరి విధానమూ కూడా అదే."

"అయితే ఇప్పుడు మనం ఏం చెయ్యాలి? మన పంటల్ని కాపాడుకోడానికి ఏం దారి?" నర్సయ్య అనే రైతు అడిగాడు.

"ఎట్టి పరిస్థితులలోనూ ఆ రాకాసి విత్తనాలను మన దేశంలోకి, మన పొలాలలోకి రానివ్వ కూడదు. దానికి ఏం చెయ్యాలో మీరే ఆలోచించండి" అంటూ ప్రసాదరావు లేచి నిలబడ్డాడు.

## ఐ.ఎం.ఎఫ్. గాఢరాయి చిట్కాలతా

**దక్షిణ కొరియాలో యీ ఏడాది పది లక్షల మంది కార్మికులు ఉద్యోగాలు కోల్పోయారు.**

ఇండోనేషియాలో డిసెంబర్ నాటికి 50 లక్షలుగా ఉన్న నిరుద్యోగ సైన్యం 70 లక్షలకు చేరుతుంది.

థాయ్ లాండ్ లో రోజుకు రెండు వేల మంది ఫ్యాక్టరీలు, పనిస్థలాల నుండి గెంటి వేయబడుతున్నారు.

జపాన్ లో రికార్డు స్థాయిలో ఎన్నడూ లేని విధంగా నిరుద్యోగుల సంఖ్య 10 శాతానికి చేరింది.

**ఆసియా వులులుగా** పరిగణించబడిన దేశాలలో ఒక ఏడాది కాలంలో అక్కడి ప్రభుత్వాలు, వారికి నాయకత్వం వహించిన ప్రపంచ పెట్టుబడి దారీ వర్గ విధానాలు వికటించి పదికోట్ల మంది ప్రజలు ఉన్న ఫళంగా దరిద్రులైనట్లు అంతర్జాతీయ కార్మిక సంస్థ అంచనా వేసింది.

**అంతర్జాతీయం** ఆయా దేశాల పాలకవర్గాలు తమ వైఫల్యాలను సమాజంపై నెట్ట చూస్తున్నాయి. ఫలితంగా అనేక సమస్యలు తలెత్తుతున్నాయి.

దక్షిణ కొరియాలో దివాళా తీసిన పెట్టుబడిదారీ వర్గం తిరిగి పుంజుకొనేందుకు కార్మిక వర్గాన్ని తొలి సోపానంగా చేసుకోవాలి. అందుకే కార్మికవర్గ పక్షపాతిగా ప్రచారం చేసిన కిమ్ డేజింగ్ ను నూతన అధ్యక్షుడిగా తెరమీదకు తెచ్చింది. వారు ఆశించినట్లుగా జింగ్ కార్మికులను అణచటానికి పూనుకున్నాడు.

దేశంలో ఆటో విడి భాగాలు తయారు చేసే అతి పెద్ద సంస్థ మండో మెషనరీ కార్పొరేషన్ పెద్ద సంఖ్యలో కార్మికులను తొలగించబూనుకుంది. అందుకు నిరసనగా ఆగస్ట్ 17 నుండి సమ్మెలో ఉన్న కార్మికులపై తీవ్ర దమన కాండ ప్రయోగించారు. ఫ్యాక్టరీని వదలకుండా కార్మికులు బైటాయించారు. కార్మికుల భార్యలు, పిల్లలు 500 మంది తెల్లవారుఝామున నిద్రిస్తున్న సమయంలో మూడు వేల మంది పోలీసులు ఒక హెలికాప్టర్, పారామిలిటరీ ఉపయోగించే శకటాలతో వెళ్ళి బలవంతంగా వారిని బయటకు గెంటివేశారు. ఇదీ ఒక కార్మిక నేతగా వర్ణించబడిన అధ్యక్షుని

అసలు రూపం.

దక్షిణ కొరియాలో చతికిలబడిన బడా కంపెనీలు ఇప్పుడు కలయికలతో తిరిగి లేవాలని చూస్తున్నాయి. దానికి మొదటి చర్య కార్మికుల తొలగింపు. ఏ కంపెనీ కార్మికులను తొలగించాలన్నది ఒక ప్రధాన సమస్య. తాము తీసుకున్న రుణాలను చెల్లించలేమని అందువలన రాయితీలిమ్మని. కోరడంతో బ్యాంకులు దివాళా తీసే పరిస్థితి తలెత్తింది. దాన్నుండి అవి బయట పడేందుకు విలీన ప్రక్రియ ప్రారంభించాయి. దాంతో బ్యాంకు ఉద్యోగులు కూడా ఉద్యోగ భద్రత కోరుతూ వీధుల కెక్కారు.

పులుల్లో మరొకటి ఇండో నేషియా. మూడు దశాబ్దాలకు పైగా పచ్చి నియంత సుహార్తో పాలనలో మగ్గింది. కమ్యూనిస్టులను ఊచ కోత కోసి అణచివేశారు. కనీసం బూర్జువా

ప్రతిపక్షాన్ని కూడా అనుమతించని దుర్మార్గం అక్కడ కొనసాగింది. అక్కడ ఈ రోజు పౌరులు ఆకులు,

అలములు తింటున్నారు. కిలో బియ్యం కొనుగోలు చేయాలంటే అక్కడి కరెన్సీలో 4000 రూపాయలు చెల్లించాలి. రాజధాని జకార్తాలో ఇస్తున్న రోజువారీ కూలీలో సగం ఒక కిలో బియ్యానికే పోతే అక్కడి ప్రజల దుర్భర స్థితిని వర్ణించనక్కర లేదు. దేశంలో ఏదో ఒక మూల ఆహార దాడులు జరుగుతూనే ఉన్నాయి. ఆంధ్రప్రదేశ్ లో సబ్సిడీ బియ్యం పొందే వారు ఎక్కువగా ఉన్నారని వాటిని తగ్గించమని చంద్రబాబు నాయుడికి ఆదేశాలిచ్చిన ప్రపంచ బ్యాంకు ఇండోనేషియాలో ప్రస్తుతం ఉన్న 20 లక్షల కుటుంబ కార్డులను 75 లక్షల కుటుంబాలకు పెంచమని సలహా ఇచ్చింది. అంతే కాదు మార్కెట్ ధరల కంటే తక్కువకు విక్రయించమని కోరింది. లేకుంటే అన్నార్తుల ఆకలి కేకలను అదుపు చేయడం హబీబి ప్రభుత్వానికి అసాధ్యం. ప్రజలు కొనుగోలు చేసే స్థాయికి ధరలు తగ్గించండి లేదా గద్దె దిగమని విద్యార్థులు డిమాండ్ చేస్తున్నారు. ఈ ఏడాది కాలంలో ఇండోనేషియా కనీసం 60 లక్షల టన్నుల బియ్యం దిగుమతి చేసుకొని ప్రపంచంలో అతిపెద్ద బియ్యం దిగుమతి



# మించేం పట్టిన ఆసియా పులులు



వీపున పసిబడ్డను కట్టుకుని పోలీసులతో పోరాడుతున్న దక్షిణ కొరియా మహిళ

దారుగా మారబోతున్నది. థాయ్‌లాండ్‌లో బియ్యం ధరలు మండుతున్నాయి. వియత్నాం ఎగుమతులపై కొన్ని ఆంక్షలు విధించింది. ఆసియా మార్కెట్‌లో భారత బియ్యం చౌకగా ఉన్నాయి. అందు వలన ఇక్కడి నుండి ఎగుమతి జరిగే అవకాశం ఉంది. అదే జరిగితే ఇక్కడి కూడా ప్రజలు ఆకులు, అలములు తినవలసిందే.

తూర్పు ఆసియా దేశాలలో తలెత్తిన సంక్షోభం కార్మికులను వీధుల పాలు చేయడమే గాక సమాజాన్ని నేరస్తులను గావిస్తున్నది. దక్షిణ కొరియాలో నేరాల పెరుగుదల గురించి పరిశోధన చేసిన చో-గియో-ఇల్ తన నివేదికలో ఇలా పేర్కొన్నారు. “దక్షిణ కొరియాలో ఐ.ఎం.ఎఫ్.. యుగం ప్రారంభమైనప్పటి నుండి ఆర్థిక నేరాలు గణనీయంగా పెరిగాయి. జైళ్ళు పూర్తిగా నిండి పోవటం వలన కోర్టులు శిక్షలు వేయటం లేదు” అని చెప్పారు. ఆకస్మికంగా కోట్లాది మందిని రోడ్లపైకి నెట్టి వేయటంతో విధిలేని పరిస్థితుల్లో నేరాలు, మాదక ద్రవ్యాల దొంగ. రవాణా, వ్యభిచారానికి పాల్పడుతున్నారు. ఇండోనేషియాలో ఇండ్ల దొంగతనాలు, షాపుల లూటీలు విపరీతంగా పెరిగాయి. సంక్షోభం అంతగా తాకని మలేషియాలో నేరాలు 38 శాతం పెరిగాయి. దాంతో పోలీసులను వివరాలు వెల్లడించవద్దని

ప్రభుత్వం ఆదేశించింది.

సింగపూర్‌లో నేరాలు 4.7 శాతం పెరిగాయి. చేతులు, మెడల్లోని వస్తువుల చోరీలు 55 శాతం, మోటారు వాహనాల చోరీలు 42 శాతం గత ఏడాది కంటే పెరిగాయి.

అమెరికా, ఐరోపా తదితర అభివృద్ధి చెందిన దేశాలు భారత్, అందులోను చంద్రబాబు నాయుడు చెబుతున్నట్లు ఆంధ్రవైపు చూస్తున్నాయంటే యిక్కడ దోచుకొనేందుకు పుష్కలంగా ఉందనే తప్ప అభివృద్ధి చేసేందుకు కాదు. ప్రపంచంలో అత్యంత ఆధునిక పరిజ్ఞానాన్ని తూర్పు ఆసియాలో ప్రవేశపెట్టి తమ దోపిడీకి ఉపయోగించు కున్నారు. కరిమింగిన వెలగవండులా పీల్చి పిప్పి చేసి వదిలారు. పాలకవర్గాలకు వాటి అనుభవాలు వట్టవు. కార్మికవర్గం చైతన్యవంతులు గావాలి. తూర్పు ఆసియాలో, లాటిన్ అమెరికా, ఆఫ్రికాలో విదేశీయులను ఆహ్వానించి వారికి అనువైన కార్మిక చట్టాలు రూపొందించి అక్కడి పాలకులు అమలు జరిపారు. చంద్రబాబు నాయుడు కూడా అదే బాటలో ఉన్నారు. ఫ్యాక్టరీల తనిఖీ చట్టంలో మార్పులు అందులో భాగమే. కార్మికులూ బహుపరాక్!!

-చైతన్య

కారమాండల్ ఫెర్టిలైజర్స్

సి.ఐ.టి.యు.

ఘనవిజయం

విశాఖపట్నంలోని కారమాండల్ ఫెర్టిలైజర్స్ లిమిటెడ్‌లోని ఎంప్లాయిస్ యూనియన్‌కు 21.8.98న రహస్య బ్యారెల్ల పద్ధతి ద్వారా జరిగిన ప్రతిష్టాకరమైన ఎన్నికలలో సి.ఐ.టి.యు. స్వానెల్ ఘన విజయం సాధించింది. సి.ఐ.టి.యు. రాష్ట్ర కార్యదర్శి, జిల్లా ప్రధాన కార్యదర్శి అయిన శ్రీ సి.హెచ్.నర్సింగ్ రావు యూనియన్ అధ్యక్షులుగా ఎన్నికయ్యారు. బి.జె.పి. రాష్ట్ర ఉపాధ్యక్షుడు, బి.ఎం.ఎస్. అభ్యర్థి అయిన శ్రీ పి.వి.చలపతిరావు ఓటమి పాలయ్యారు. గత రెండేళ్ల నుండి యూనియన్ కి ఆయనే అధ్యక్షుడిగా ఉన్నప్పటికీ ప్రస్తుత ఎన్నికల్లో భారీ మెజారిటీతో ఓటమి పాలు కావలసి వచ్చింది. ఈ ఎన్నికలలో సి.ఐ.టి.యు. స్వానెల్ మొత్తం విజయం సాధించడం విశేషం.

మొత్తం 680 ఓట్లలో అధ్యక్ష పదవికి సి.ఐ.టి.యు. అభ్యర్థికి 373 ఓట్లుగా బి.ఎం.ఎస్. అభ్యర్థికి 240 ఓట్లు వచ్చాయి. ప్రధాన కార్యదర్శి పదవికి బి.ఎం.ఎస్.పై 200 ఓట్ల మెజారిటీతో 407 ఓట్లతో సి.ఐ.టి.యు. అభ్యర్థి గెలిచారు. ప్రధాన కార్యదర్శిగా శ్రీ ఎన్.నుధాకర్, ఉపాధ్యక్షులుగా శ్రీ ఎన్.వి.సుపాదం, కె.గోవిందరాజులు ఎన్నికయ్యారు. గత కొన్ని సంవత్సరాలుగా కార్మికుల సంక్షేమం కోసం సి.ఐ.టి.యు. చేసిన కృషి ఈ విజయానికి కారణమని చెప్పవచ్చు.

చదవండి!

చదివించండి!!

కార్మికరంగం

సం॥న చందా రు.35.00



# ప్రైవేటీకరణకు వ్యతిరేకంగా కదం తొక్కుతున్న అంగన్వాడీ ఉద్యోగులు

అంగన్వాడీలను మదర్స్ కమిటీలకు అప్పగించాలనే రాష్ట్ర ప్రభుత్వ నిర్ణయానికి వ్యతిరేకంగా రాష్ట్ర వ్యాపితంగా వివిధ జిల్లా, మండల కేంద్రాల్లో పెద్ద ఎత్తున ధర్నాలు, ప్రదర్శనలు జరిగాయి. రాష్ట్ర ప్రభుత్వ విధానాలకు వ్యతిరేకంగా వర్కర్లు కదం తొక్కారు. ప్రపంచ బ్యాంకు ఒప్పందం ప్రతులు తగులబెట్టారు. రాష్ట్ర వ్యాప్తంగా వివిధ ప్రాజెక్టులకు చెందిన వేలాది అంగన్వాడీ వర్కర్లు, సూపర్వైజర్లు, ఇతర ఉద్యోగులు ఈ కార్యక్రమంలో పాల్గొన్నారు. కొన్ని కేంద్రాల వద్ద జరిగిన ఆందోళనా కార్యక్రమాలను దిగువ ప్రచురిస్తున్నాం

## నెల్లూరు

అంగన్వాడీ ఉద్యోగుల మదర్స్ కమిటీలకు అప్పగించాలని, స్త్రీ సంక్షేమ శాఖలో కాంట్రాక్టు పద్ధతిని ప్రవేశపెట్టాలని రాష్ట్ర ప్రభుత్వం తీసుకున్న నిర్ణయాలకు వ్యతిరేకంగా జిల్లాలోని అన్ని అంగన్వాడీ ప్రాజెక్టుల నుండి వచ్చిన వర్కర్లు, హెల్పర్లు, సూపర్వైజర్లు, ఇతర ఉద్యోగులు 28.8.98న నెల్లూరు కలెక్టర్ కార్యాలయం ముందు ధర్నా చేశారు. సుమారు 500 మంది ఉద్యోగులు కలెక్టర్ కార్యాలయాన్ని చుట్టుముట్టి ప్రభుత్వ నిర్ణయాలకు వ్యతిరేకంగా నినాదాలు చేస్తూ ఆ ప్రాంతాన్ని హోరెత్తించారు. మధ్యాహ్నం 1 గంట వరకు ఆ ప్రాంతాన్ని దిగ్బంధనం చేశారు. యూనియన్ అధ్యక్షురాలు శ్రీమతి చెంగాలమ్మ, సి.ఐ.టి.యు జిల్లా అధ్యక్షులు శ్రీ నారు క్రిష్ణయ్య తదితరులు ధర్నానుద్దేశించి ప్రసంగించారు. యూనియన్ నాయకురాలు శ్రీమతి కామేశ్వరమ్మ, జయశ్రీ, శ్రీలక్ష్మి తదితరులు నాయకత్వం వహించారు. అనంతరం డిమాండ్లతో కూడిన వినతిపత్రాన్ని డి.ఆర్.ఓ.కి అందజేశారు.

## గూడూరు

అంగన్వాడీ ప్రాజెక్టులను మదర్స్ కమిటీలకు అప్పగించాలనే రాష్ట్ర ప్రభుత్వ నిర్ణయాన్ని వ్యతిరేకిస్తూ 7.9.98న నెల్లూరు జిల్లా గూడూరులో ప్రదర్శన, ధర్నా జరిగాయి. స్థానిక అంగన్వాడీ ప్రాజెక్టు కార్యాలయం నుండి వర్కర్లు, హెల్పర్లు పురవీధుల్లో ప్రదర్శనగా సాగి ఆర్డీఓ కార్యాలయం వద్ద ధర్నా చేశారు. అనంతరం ఉద్యోగుల



సమస్యలపై ఆర్.డి.ఓ.కి మెమోరాండం అందజేశారు. సి.ఐ.టి.యు గూడూరు పట్టణ నాయకులు శ్రీ ఎన్. రాబర్ట్, ఎన్. మస్తానయ్య, శ్రీమతి చెంగాలమ్మ, శ్రీమతి కామేశ్వరమ్మ ధర్నాకు నాయకత్వం వహించారు.

## ఖమ్మం

ఖమ్మం జిల్లాలో 31.8.98న నాలుగు అంగన్వాడీ యూనియన్లకు చెందిన అంగన్వాడీ ఉద్యోగులు జిల్లా కలెక్టర్ కార్యాలయం ముందు ధర్నా జరిపారు. కొత్త ప్రాజెక్టుల్లో నియామకాలు కాంట్రాక్టు పద్ధతిలో జరపరాదని, జి.ఓ. నెం. 48ని రద్దు చేయాలని తదితర డిమాండ్లతో కూడిన వినతిపత్రాన్ని కలెక్టర్కు అందజేశారు. సి.ఐ.టి.యు జిల్లా కార్యదర్శి శ్రీ మాటూరి రామచంద్రరావు, యూనియన్ నాయకులు డి. ఉషారాణి, సి.హెచ్. సీతామహాలక్ష్మి, కె. శంకర్, మారుతమ్మ, కనకదుర్గ తదితరులు ధర్నాకు నాయకత్వం వహించారు.

## వెంకటాపురం

అంగన్వాడీ ప్రాజెక్టులను మదర్స్ కమిటీలకు అప్పగించడాన్ని నిరసిస్తూ ఖమ్మం జిల్లాలోని వెంకటాపురం మండల కేంద్రంలో

2.9.98న ధర్నా జరిగింది. ధర్నా అనంతరం ఎం.ఆర్.ఓ.కి వినతిపత్రం అందజేశారు. ఈ సందర్భంగా జరిగిన సభలో యూనియన్ నాయకులు మీనాకుమారి, అరుణకుమారి, బుచ్చిబాబు, కనకరాజు, సి.ఐ.టి.యు. నాయకులు వెంకటమరణ, సూర్యనారాయణ తదితరులు ప్రసంగించారు. కా.కె. వెంకటరెడ్డి సభకు అధ్యక్షత వహించారు.

## ఒంగోలు

ప్రకాశం జిల్లా ఒంగోలులో జిల్లా నలు మూలలనుండి వచ్చిన అంగన్వాడీ ఉద్యోగులు, కార్యకర్తలు 4.9.98న పెద్ద ఎత్తున ప్రదర్శన నిర్వహించి, కలెక్టర్ కార్యాలయం ముందు ధర్నా జరిపారు. సుమారు 1000 మంది కార్యకర్తలు ఈ ఆందోళనా కార్యక్రమంలో పాల్గొని, రాష్ట్ర ప్రభుత్వ నిర్ణయాలకు తమ తీవ్రమైన నిరసనను తెలియజేశారు. అంగన్వాడీలను ప్రైవేటీకరించే ఆలోచనను వెంటనే మానుకోవాలని నినదించారు. యూనియన్ జిల్లా కార్యదర్శి శ్రీమతి ప్రశాంత కుమారి, పద్మకళ్యాణి ఈ ఆందోళనకు నాయకత్వం వహించారు. అనంతరం జిల్లా కలెక్టర్కు మెమోరాండం ఇచ్చారు. జిల్లాలోని వేటపాలెం, ఉలవపాడు మండల కేంద్రాల్లో కూడా అంగన్వాడీ ఉద్యోగులు ఎం.ఆర్.ఓ. కార్యాలయాల ముందు ధర్నా నిర్వహించి, ఎం.ఆర్.ఓ.లకు వినతిపత్రాలు అందజేశారు.

## రామాయంపేట

అంగన్వాడీ సెంటర్లను మదర్స్ కమిటీలకు అప్పగించడాన్ని నిరసిస్తూ మెదక్ జిల్లాలోని రామాయంపేటలో నిరసన ర్యాలీ జరిగింది. 100 మంది అంగన్వాడీ వర్కర్లు, హెల్పర్లు పాల్గొన్నారు. ప్రభుత్వ విధానాలకు వ్యతిరేకంగా నినాదాలు చేశారు. ఈ సందర్భంగా జరిగిన సభలో మెదక్ డివిజన్ సి.ఐ.టి.యు. ప్రధాన కార్యదర్శి శ్రీ వి. మల్లేశం మాట్లాడుతూ ప్రభుత్వ ప్రైవేటీకరణ విధానాలను ఐక్యంగా ప్రతిఘటించాలని పిలుపునిచ్చారు. ప్రాజెక్టు కార్యదర్శి టి. కమల, అధ్యక్షులు సుశీల, జిల్లా కమిటీ సభ్యులు జె. దేవమ్మ తదితరులు ర్యాలీకి నాయకత్వం వహించారు.





### కాకినాడ

అంగన్వాడీ సెంటర్లను ప్రైవేటీకరించే రాష్ట్ర ప్రభుత్వ విధానాలకు వ్యతిరేకంగా తూర్పు గోదావరి జిల్లా కాకినాడలో, జిల్లా నలుమూలల నుండి వచ్చిన వందలాది అంగన్వాడీ కార్యకర్తలు కదంతొక్కారు. సుమారు 700 మంది కార్యకర్తలు కలెక్టర్ కార్యాలయం ముందు ధర్నా జరిపి, ప్రభుత్వ విధానాలను నిరసిస్తూ నినాదాలు చేశారు. అనంతరం జాయింట్ కలెక్టర్ కు స్థానిక ఎం.ఎల్.ఎ శ్రీ ఎం. గోపాలకృష్ణకి విజ్ఞాపన పత్రాలు అందజేశారు. ఈ సందర్భంగా జరిగిన సభలో యూనియన్ జిల్లా అధ్యక్షులు శ్రీమతి ఎం. జగదీశ్వరి ప్రసంగించారు.

### విశాఖపట్నం

జి.ఓ.నెం.48ని వెంటనే ఉపసంహరించాలని డిమాండ్ చేస్తూ 31.8.98న జిల్లా నలుమూలలనుండి వచ్చిన అంగన్వాడీ వర్కర్లు కార్యాలయం ముందు ధర్నా చేశారు. ప్రభుత్వ విధానాల మూలంగా ఇప్పటికే అంతంత మాత్రంగా వున్న అంగన్వాడీ వర్కర్ల పరిస్థితి మరింత అగమ్యగోచరంగా తయారవుతుందని, పెత్తందార్ల వేధింపులు విపరీతంగా పెరిగిపోతాయని కలెక్టర్ కి ఇచ్చిన మెమోరాండంలో పేర్కొన్నారు. ఈ కార్యక్రమానికి యూనియన్ జిల్లా నాయకురాలు శ్రీమతి ధనలక్ష్మి నాయకత్వం వహించారు. ఈ కార్యక్రమానికి పూర్వం జిల్లాలోని పాడేరు, వి.మాడుగుల, కొయ్యూరు, చింతపల్లి, అరకు తదితర ప్రాజెక్టులలో జనరల్ బాడీలు, గ్రూప్ మీటింగ్లు, ప్రదర్శనలు, ధర్నాలు జయప్రదంగా నిర్వహించారు.

### విజయవాడ

రాష్ట్ర వ్యాప్త పిలుపులో భాగంగా విజయవాడ సబ్ కలెక్టర్ కార్యాలయం ముందు సెప్టెంబర్ 3వ తేదీన అంగన్వాడీ వర్కర్లు, హెల్పర్లు, సూపర్ వైజర్లు, ఇతర ఉద్యోగులు ధర్నా చేశారు. జిల్లాలోని తొమ్మిది ప్రాజెక్టులనుండి 1000 మందికి పైగా ధర్నాలో పాల్గొన్నారు. ఉదయం 10నుండి మధ్యాహ్నం 1గంట వరకు ధర్నా జరిగింది. ఈ సందర్భంగా జరిగిన సభలో సి.ఐ.టి.యు. విజయవాడ నగర ప్రధాన కార్యదర్శి శ్రీ సి.హెచ్. బాబూరావు, యూనియన్ నాయకులు విద్యావతి, సుహాసిని, జె.నిర్మల తదితరులు పాల్గొని ప్రసంగించారు. ధర్నా అనంతరం జిల్లా కలెక్టర్ కు, జడ్.పి.చైర్మన్ కు వినతి పత్రాలు అందజేశారు.

### కడప

ప్రభుత్వ నిర్ణయాన్ని వ్యతిరేకిస్తూ 2.9.98న కడప ప్రాజెక్టు ముందు, అంగన్వాడీ కేంద్రాలను మదర్స్ కమిటీలకు అప్పగిస్తూ ప్రభుత్వం జారీ చేసిన జి.ఓ.కాపీలను తగులబెట్టారు. సి.ఐ.టి.యు. జిల్లా కార్యదర్శి శ్రీ ఎల్.జితేంద్ర, యూనియన్ జిల్లా ప్రధాన కార్యదర్శి శ్రీమతి విజయలక్ష్మిదేవి తదితరులు ప్రసంగించారు.

## జయప్రదమైన

## శ్యాంపిస్టన్స్ కార్మికుల సమ్మె

శ్రీకాకుళం జిల్లా కార్మికోద్యమ చరిత్రలో అత్యంత ప్రాధాన్యతను సంతరించుకున్న శ్యాంపిస్టన్స్ కార్మికుల సమ్మె ఎట్టకేలకు జయప్రదమయింది. న్యాయం కోసం, చట్టబద్ధమైన హక్కుల కోసం 222 రోజులపాటు సాగిన శ్యాంపిస్టన్స్ కార్మికుల సమ్మె సెప్టెంబర్ 17న యాజమాన్యంతో జరిగిన చర్చలు సఫలమై, జయప్రదంగా ముగిసింది.

తమ డిమాండ్ల సాధనకై ఎన్నో కష్టనష్టాలకు, నిర్బంధాలకు ఎదురీడుతూ, పట్టుదలతో శ్యాంపిస్టన్స్ కార్మికులు గత 7 మాసాలుగా సమ్మె కొనసాగించారు. ధర్నాలు, రాస్తారోకోలు, నిరాహార దీక్షలు వంటి వివిధ రకాల ఆందోళనా కార్యక్రమాలు చేశారు. చివరకు సెప్టెంబర్ 10వ తేదీన ఆమరణ నిరాహార దీక్షలు ప్రారంభించారు. సమ్మె కాలంలో కార్మికులు ఎదుర్కొన్న కడగండ్లు ఇన్నీ అన్నీ కావు.

ఈ నేపథ్యంలో శ్రీకాకుళం ప్రస్తుత జిల్లా కలెక్టర్ శ్రీ ఎస్.ఇ.శేఖర్ బాబు జిల్లా మెజిస్ట్రేట్ గా ప్రత్యేక చొరవ తీసుకుని, యాజమాన్యాన్ని రప్పించి కార్మిక నాయకులతో చర్చలు జరిపించారు. రెండు విడతలుగా జరిగిన చర్చలు చివరకు సఫలమయ్యాయి. యాజమాన్యం, కార్మిక నాయకులు ఒక ఒప్పందానికి వచ్చారు. అనంతరం జిల్లా కలెక్టర్ స్వయంగా దీక్షా శిబిరానికి వచ్చి, ఆమరణ నిరాహారదీక్ష చేస్తున్న కార్మికులకు నిమ్మరసం తాగించి దీక్ష విరమింపజేశారు.

యాజమాన్యానికి, కార్మికులకు జరిగిన ఒప్పందం ప్రకారం సెప్టెండ్ చేసిన ఐదుగురు యూనియన్ నాయకులతో సహా మొత్తం 218 కార్మికులను అక్టోబర్ 3 లోపు మళ్ళీ పనిలోకి తీసుకుంటారు. కార్మికులకు ఆగస్టు 97 నుండి జీతాలు, ఎరియర్లు చెల్లిస్తారు. కార్మికుల వేతనాలు రూ. 300 నుండి రూ. 450 వరకు పెరుగుతాయి. 3 సంవత్సరాల వరకు ఈ ఒప్పందం అమలులో వుంటుంది. కనీస వేతనాలపై కార్మికశాఖలో పెట్టిన కేసును ఒప్పందంలో భాగంగా యూనియన్ ఉపసంహరించుకుంటుంది.

యాజమాన్యంతో జరిగిన చర్చల్లో కార్మికుల తరపున యూనియన్ అధ్యక్ష కార్యదర్శులు శ్రీ ఎస్.దశరథరామయ్య, శ్రీ కె.వెంకటరావు, సి.ఐ.టి.యు. జిల్లా అధ్యక్ష, కార్యదర్శులు శ్రీ వి.జి.కె.మూర్తి, శ్రీ కె.శ్రీనివాస్ పాల్గొన్నారు.

ఎన్నో ప్రతికూల పరిస్థితులలో న్యాయం కోసం సుదీర్ఘమైన పోరాటం చేసిన శ్యాంపిస్టన్స్ కార్మికులు ఎంతో అభినందనీయులు! వారు సాధించిన విజయానికి, వారి పోరాటపటిమకి కార్మికలోకం అభినందనలు తెలియజేస్తోంది!!



## చందన కార్మికుల ఆందోళన

అటు కార్మికశాఖకుగాని, ఇటు కార్మికులకుగాని ఎటువంటి నోటీసులూ ఇవ్వకుండా విజయనగరంలోని చందన లేడీస్ అండ్ జంప్స్ క్లబ్ షోరూమ్ యాజమాన్యం అకారణంగా, అక్రమంగా షాపును మూసివేసి, అందులో పని చేస్తున్న 100మంది కార్మికులనూ దగా చేసింది. దొంగచాటుగా పారిపోయిన యాజమాన్యాన్ని శిక్షించాలని, తమకు న్యాయం చేయాలని కోరుతూ చందన షాపు కార్మికులు గత నెలరోజులుగా ఆందోళన చేస్తున్నారు. షాపు ఎంప్లాయిస్ యూనియన్ (సి.ఐ.టి.యు.) ఆధ్వర్యంలో ప్రతిరోజూ షోరూం వద్ద నిరసన ప్రదర్శన చేస్తున్నారు. తమ ఆందోళనలో భాగంగా ఆగస్టు 10వ తేదీన షోరూం నుండి కలెక్టరేట్ వరకు ప్రదర్శన నిర్వహించి, కలెక్టర్ కు మెమోరాండం అందజేశారు. యూనియన్ జిల్లా అధ్యక్ష కార్యదర్శులు శ్రీ టి.డి.ప్రసాద్, శ్రీ ఎల్.ఎర్రంనాయుడు ఈ కార్యక్రమానికి నాయకత్వం వహించారు.

### భవన నిర్మాణ కార్మిక సంఘం

#### ప్రకాశం జిల్లా మహాసభ

భవన నిర్మాణ కార్మిక సంఘం ప్రకాశం జిల్లా ప్రథమ మహాసభ 14.8.98న కా.బి.ముసలారెడ్డి అధ్యక్షతన ఒంగోలులో జరిగింది. యూనియన్ రాష్ట్ర ఆధ్యక్షులు శ్రీ ఆర్.కాటంరాజు ముఖ్యఅతిథిగా పాల్గొన్నారు. సి.ఐ.టి.యు. జిల్లా ప్రధాన కార్యదర్శి శ్రీ పి.చిరంజీవి తదితర నాయకులు పాల్గొని ప్రసంగించారు. అనంతరం శ్రీ బి.ముసలారెడ్డి అధ్యక్షులుగా, శ్రీ ఎస్.కె.సిద్దయ్య కార్యదర్శిగా 22మందితో నూతన కమిటీని ఎన్నుకున్నారు. భవన నిర్మాణ కార్మికులకు సమగ్ర శాసనం చేయాలని, ఇళ్ళస్తలాలు రేషన్ కార్డులు ఇవ్వాలని తదితర ముఖ్యతీర్మానాలను చేశారు. అనంతరం ఒంగోలు వీధుల్లో పెద్ద ప్రదర్శనను నిర్వహించారు.

### ఐ.సి.డి.ఎస్. కాంట్రాక్ట్ పద్ధతికి

#### వ్యతిరేకంగా ప్రదర్శన

రాష్ట్రంలో కొత్తగా ప్రారంభించిన



ఐ.సి.డి.ఎస్. (ప్రాజెక్టులలో వివిధస్థాయిల సిబ్బందిని కాంట్రాక్టు పద్ధతిపై నియమించాలన్న ప్రభుత్వ యోచనను వ్యతిరేకిస్తూ ఐక్య కార్యచరణ సమితి ఆధ్వర్యంలో 28.8.98న విజయనగరంలో పెద్దఎత్తున ప్రదర్శన జరిగింది. ఐ.సి.డి.ఎస్. కార్యాలయం నుండి కలెక్టరేట్ వరకు ప్రదర్శన జరిపిన అనంతరం కలెక్టరేట్ ముందు ధర్నా నిర్వహించారు. అనంతరం కలెక్టర్ కు విజ్ఞాపన పత్రం అందజేశారు. జాయింట్ యాక్షన్ కమిటీ తరపున ధనలక్ష్మి, ఎం.ఉమామహేశ్వరి, సి.ఐ.టి.యు. జిల్లా సంయుక్త కార్యదర్శి ఎం.శ్రీనివాస ఈ కార్యక్రమానికి నాయకత్వం వహించారు.

### ఆంధ్ర ఫెర్రో

#### ఎల్లాయిస్ లో కనీస

#### వేతనాల అమలు

విజయనగరం జిల్లా కొత్తవలస మండలం దేశపాత్రునిపాలెంలో ఉన్న ఆంధ్ర ఫెర్రో ఎల్లాయిస్ కంపెనీ కార్మికులు సి.ఐ.టి.యు. ఆధ్వర్యంలో సమైక్యపోరాటం జరిపి కనీసవేతనాల అమలును సాధించుకున్నారు. కార్మికులలో సరైన చైతన్యాన్ని, డిమాండ్ల సాధనకై చేసే పోరాటాలకు కావలసిన ఉత్తేజాన్ని కలిగిస్తున్న సి.ఐ.టి.యు.ని అభినందిస్తూ, తమకు కనీస వేతనాలు అమలైన పందర్బంగా కంపెనీ కార్మికులు రు.41,400లను సి.ఐ.టి.యు. నిధికి విరాళంగా ఇచ్చారు. సి.ఐ.టి.యు. జిల్లా కార్యవర్గ సభ్యులు శ్రీ సి.హెచ్.భాస్కరరావు అధ్యక్షతన, కంపెనీ ఆవరణలో జరిగిన యూనియన్ సర్వసభ్య సమావేశంలో యూనియన్ ప్రధాన కార్యదర్శి ఎల్.దేముడు, ఆర్గనైజింగ్ కార్యదర్శి సి.హెచ్.అప్పారావులు సి.ఐ.టి.యు. జిల్లా ప్రధాన కార్యదర్శి ఎం.కృష్ణమూర్తికి ఈ మొత్తాన్ని అందజేశారు. సి.ఐ.టి.యు. జిల్లా అధ్యక్షులు తమ్మినేని సూర్యనారాయణ ఈ సందర్భంగా ప్రసంగిస్తూ కేంద్ర, రాష్ట్ర ప్రభుత్వాల కార్మిక వ్యతిరేక విధానాలను కార్మికులందరూ సమిష్టిగా తిప్పికొట్టాలని పిలుపునిచ్చారు.

ఉ  
ద్య  
మ  
వా  
ర్త  
లు



### ప్రభుత్వ విధానాలకు వ్యతిరేకంగా

#### బూర్గంపాడులో ధర్నా

ప్రపంచబ్యాంకు షరతులకు తలవంచి కేంద్ర, రాష్ట్ర ప్రభుత్వాలు అవలంబిస్తున్న కార్మిక, ఉద్యోగ, ప్రజావ్యతిరేక విధానాలను తీవ్రంగా నిరసిస్తూ ఖమ్మం జిల్లా బూర్గంపాడులోని మండలరెవెన్యూ కార్యాలయం ముందు 28.9.98న సి.ఐ.టి.యు. ఆధ్వర్యంలో ధర్నా జరిగింది. అనంతరం ఎమ్మార్వోకి మెమోరాండం అందజేశారు. వ్యవసాయ కార్మిక సంఘం నాయకులు శ్రీ బోరపటి సీతారాములు, సి.పి.ఎం. మండల నాయకులు శ్రీ బోడా కేషన్, సి.ఐ.టి.యు. మండల నాయకులు శ్రీ బి.అప్పారావు, వి.వీరన్న, డి.రాజా తదితరులు ఈ కార్యక్రమంలో పాల్గొన్నారు.

### భీమా ఉద్యోగుల నిరసన

భీమారంగంలోని అన్ని తరగతుల ఉద్యోగుల, అన్ని సంఘాల సంయుక్త పిలుపు మేరకు శ్రీకాకుళంలోని భీమారంగ ఉద్యోగులు ఆగస్ట్ 19న ప్రైవేటీకరణ వ్యతిరేక దినాన్ని పాటించి, కేంద్ర రాష్ట్ర ప్రభుత్వాల కార్మిక వ్యతిరేక విధానాలకు తమ నిరసనను తెలియజేశారు. స్థానిక జీవితభీమా కార్యాలయం ఆవరణలో ఆనాటి మధ్యాహ్నం భోజన సమయంలో అన్ని తరగతుల ఉద్యోగులూ ఒక చోట చేరి ప్రైవేటీకరణకు వ్యతిరేకంగా పెద్దఎత్తున నినాదాలు చేస్తూ తమ నిరసనను ప్రకటించారు. ఈ సందర్భంగా ఉద్యోగుల సంఘం డివిజన్ అధ్యక్షులు కా.బి.నాగరాజు మాట్లాడుతూ ఇన్సూరెన్స్ రెగ్యులేటరీ అథారిటీ బిల్లును ఉపసంహరింప జేయటమే ఇప్పుడు తమ ముందున్న ప్రధాన కర్తవ్యమని పేర్కొన్నారు.

## దివి డివిజన్ సి.ఐ.టి.యు. రెండవ మహాసభ

కృష్ణాజిల్లా దివి డివిజన్ సి.ఐ.టి.యు. రెండవ మహాసభ 16-8-1998న చల్లపల్లిలో జరిగింది. ఈ మహాసభకు కామ్రేడ్స్ రాయవరపు మస్తాన్ రావు, గంగాధర్, స్టాలిన్లు అధ్యక్షవర్గంగా వ్యవహరించగా, సి.ఐ.టి.యు. జిల్లా అధ్యక్షులు కా.బి.ఆర్.తులసీరావు ముఖ్యవక్తగా పాల్గొని ప్రసంగించారు. నూతన ఆర్థిక విధానాలకు వ్యతిరేకంగా సంఘటిత, అసంఘటితరంగ కార్మికులు ఒక్కతాటిపై ఐక్యపోరాటాలు చేయాలని ఈ సందర్భంగా ఆయన పిలుపునిచ్చారు. జిల్లా వ్యవసాయ కార్మిక సంఘం అధ్యక్షులు కా.వంగల సుబ్బారావు తదితర నాయకులు కూడా పాల్గొని ప్రసంగించారు.

అనంతరం కా.దేవు గంగాధర్ అధ్యక్షులుగా, కా.వరాల బసవయ్య, కా.నర్సయ్య ఉపాధ్యక్షులుగా, కా.సి.హెచ్.స్టాలిన్ కార్యదర్శిగా నూతన కార్యవర్గాన్ని ఎన్నుకున్నారు. కె.పి.పి. లక్ష్మీపురం ఫ్యాక్టరీలో ట్రైని కార్మికులను పరమనెంటు చేయాలి, పంచాయితీ కార్మికులకు ప్రభుత్వమే జీతాలు చెల్లించాలి తదితర ముఖ్య తీర్మానాలను మహాసభ ఆమోదించింది.



ఉద్యమ వార్తలు



ఎస్.డబ్ల్యు.ఎఫ్.

## సర్వసభ్య సమావేశం

స్టాఫ్ అండ్ వర్కర్స్ పెడరేషన్ నెల్లూరు రీజనల్ బాడీ సమావేశం 28.8.98న నెల్లూరులోని డా॥రామచంద్రారెడ్డి భవన్‌లో జరిగింది. ముఖ్య అతిథిగా హాజరైన ఎస్.డబ్ల్యు.ఎఫ్. రాష్ట్ర ప్రధాన కార్యదర్శి కా॥ఆర్.లక్ష్మయ్య మాట్లాడుతూ ఇటీవల ఆర్టీసీలో ఎన్.ఎం.యు. ఒంటెద్దుపోకడతో నిర్వహించిన సమ్మె, దానిపై ప్రభుత్వ అణచివేత వైఖరి - సమస్యల పరిష్కారానికి ఐక్యపోరాటాల ఆవశ్యకతను స్పష్టంగా తెలియజేస్తున్నాయని అన్నారు. యూనియన్ రాష్ట్ర కార్యదర్శి శ్రీ జి.దశరథ రామయ్య, రీజనల్ కార్యదర్శి శ్రీ జి.శంకరయ్య తదితరులు పాల్గొని ప్రసంగించారు. ఎస్.డబ్ల్యు.ఎఫ్. రీజనల్ కమిటీ అధ్యక్షులు శ్రీ ఎస్.శ్రీనివాసరావు సమావేశానికి అధ్యక్షత వహించారు.

సి.ఐ.టి.యు. పామర్రు

## మండల మహాసభ

కృష్ణా జిల్లా పామర్రులో 16.8.98న పామర్రు మండల మహాసభ జరిగింది. శ్రీ మట్టా సంజీవరావు అధ్యక్షత వహించిన ఈ మహాసభకు సుమారు 50 మంది ప్రతినిధులు హాజరయ్యారు. సి.ఐ.టి.యు. గుడివాడ డివిజన్ కార్యదర్శి శ్రీ ఆర్.సి.పి.రెడ్డి, పామర్రు సి.పి.ఎం. కార్యదర్శి శ్రీ బి.బీ.మేళరావు తదితరులు పాల్గొని ప్రసంగించారు. అనంతరం శ్రీ రెడ్డి రామమోహనరావు అధ్యక్షులుగా, శ్రీ మట్టా సంజీవరావు కార్యదర్శిగా, శ్రీ తుంగల ఆనందరావు కోశాధికారిగా నూతన కమిటీని ఎన్నుకొన్నారు.

## చిన్న వ్యాపారులకు భద్రత కల్పించాలి

కర్నూలు నగరంలోని రైల్వే స్టేషన్ తదితర ప్రాంతాలలో టీకొట్లు, పళ్ళు, పూలు, కూరగాయలు తదితర వ్యాపారాలు, ఇతర చేతి వృత్తులు చేసుకొని జీవించే చిన్న వ్యాపారుల బంకులను (దుకాణాలను) తొలగించాలని మున్సిపల్ కార్పొరేషన్ ప్రయత్నిస్తోంది. గతంలో కూడా ఇలాంటి ప్రయత్నాలు జరిగాయి. చిన్న వ్యాపారులకు పెద్ద నిర్మించి ఇస్తామని, ప్రత్యామ్నాయ ఉపాధి చూపిస్తామని ముఖ్యమంత్రిగారు ప్రకటన చేశారు. అయితే ఇంతవరకూ ఆ దిశలో ఎలాంటి ప్రయత్నాలు జరగకపోగా, చిన్న వ్యాపారులను నిర్దాక్షిణ్యంగా అణచి వేయడానికి కార్పొరేషన్ ప్రయత్నిస్తోంది. ఈ ప్రయత్నాన్ని చిన్న వ్యాపారులు, ప్రజలు సమర్థంగా తిప్పికొడుతున్నారు. ప్రత్యామ్నాయం కల్పించే వరకూ ఇప్పుడున్న బంకులను తొలగించరాదని కర్నూలు పట్టణ రోడ్డు సైదు చిన్న వ్యాపారుల సంఘం (సి.ఐ.టి.యు.) డిమాండ్ చేస్తోంది.

## ప్రైవేటీకరణకు వ్యతిరేకంగా మున్సిపల్ వర్కర్ల భగ్నా

ఖమ్మం మున్సిపాలిటీ పరిధిలోని కొన్ని వార్డులలో పారిశుధ్య పనులను ప్రైవేటీకరించాలని కౌన్సిల్ ఏకపక్షంగా తీసుకున్న నిర్ణయాన్ని వ్యతిరేకిస్తూ ఖమ్మం మున్సిపల్ వర్కర్స్ యూనియన్ (సి.ఐ.టి.యు.) ఆధ్వర్యంలో సుమారు 200 మంది మున్సిపల్ కార్మికులు 10.9.98న కౌన్సిల్ హాల్ ముందు ధర్నా చేశారు. ప్రైవేటీకరణ ప్రయత్నాలను విరమించుకోవాలని కోరుతూ కమిషనర్, చైర్ వర్సన్, కౌన్సిలర్లకు మెమోరాండం అందజేశారు. ఈ సందర్భంగా యూనియన్ గౌరవాధ్యక్షులు శ్రీ దానాల కొండయ్య మాట్లాడుతూ కౌన్సిల్ వ్యతిరేక నిర్ణయం తీసుకున్న మున్సిపల్ కౌన్సిల్‌ని తీవ్రంగా దుయ్యబట్టారు. యూనియన్ నాయకులు కె.లాలు, పి.సర్వయ్య, ఎస్.వెంకటేశ్వర్లు, సి.ఐ.టి.యు. పట్టణ కార్యదర్శి యర్రా శ్రీకాంత్ తదితరులు ధర్నాకు నాయకత్వం వహించారు.



డోర్నకల్‌లో భవన్ నిర్మాణ

## కార్మికులకు శిక్షణా తరగతులు

భవన్ నిర్మాణ కార్మిక సంఘం డోర్నకల్ పట్టణ స్టాంపు రాజకీయ శిక్షణా తరగతులు సెప్టెంబర్ 1-2 తేదీలలో డోర్నకల్‌లో (వరంగల్ జిల్లా) జరిగాయి. సంఘం రాష్ట్రకమిటీ అధ్యక్షులు శ్రీ కోటంరాజు ప్రారంభోపన్యాసం చేస్తూ భవన్ నిర్మాణ కార్మికుల సమస్యల పరిష్కారంలో కేంద్ర, రాష్ట్ర ప్రభుత్వాలు పూర్తిగా విఫలమయ్యాయని అన్నారు. సంఘం పట్టణ కార్యదర్శి శ్రీ పోతుల ముత్తయ్య, వరంగల్ జిల్లా సి.ఐ.టి.యు. నాయకులు శ్రీ బొమ్మేన అశోక్ కుమార్ తదితరులు కూడా ఈ సందర్భంగా ప్రసంగించారు. రెండు రోజుల పాటు జరిగిన తరగతులలో "భవన్ నిర్మాణ కార్మికుల సమస్యలు - పోరాట మార్గాలు" అనే అంశాన్ని శ్రీ కోటం రాజు, "సంఘ నిర్మాణం - ఐక్య ఉద్యమాలు" అనే అంశాన్ని సి.ఐ.టి.యు. నాయకులు శ్రీ ఐ.మంగవతిరావు బోధించారు. 100 మంది కార్మికులు హాజరైన ఈ శిక్షణా తరగతులకు యూనియన్ పట్టణ కమిటీ అధ్యక్షులు శ్రీ కుందోజు సత్యనారాయణచారి అధ్యక్షత వహించారు.

## 31% వేతన పెరుగుదల

పశ్చిమగోదావరి జిల్లా భీమవరంలోని బజారు లాగుడు బళ్ళ కార్మిక సంఘం (సి.ఐ.టి.యు.) మరియు సిమెంట్ డీలర్ల అసోసియేషన్ మధ్య ఇటీవల కొత్తగా వేతన ఒప్పందం జరిగింది. దీనిలో నుండి 4.8.2000 వరకు 2 సంవత్సరాల పాటు అమలులో ఉండే ఈ ఒప్పందం ప్రకారం అగ్రిమెంట్ రేట్లపై ఎగుమతి, దిగుమతి, తోలకం వంటివి 31% వేతన పెరుగుదలను కార్మికుల సాధించుకున్నారు. యాజమాన్యంతో జరిగిన చర్చల్లో కార్మికుల తరపున శ్రీయుతులు బి.బలరాం, ఆర్.వి.రాజు తాళం హనుమంతరావు, పెద్దిరాజు, సైదీ రాజు, త్రిమూర్తులు తదితరులు పాల్గొన్నారు.

## కొత్త వేతన ఒప్పందం

భీమవరం పశ్చిమగోదావరి (సి.ఐ.టి.యు.) శ్రీ సూర్యచంద్ర, పెటల్ ఇండస్ట్రీస్ పబ్లిక్ యూనియన్ (సి.ఐ.టి.యు.)కు, ఆ సంస్థ యాజమాన్యానికి జరిగిన చర్చల ఫలితంగా కొత్తగా వేతన ఒప్పందం జరిగింది. ఇది 7 సంవత్సరాల (ఏప్రిల్ 1999 వరకు) అమలులో ఉంటుంది. ఈ ఒప్పందం ప్రకారం సంస్థలో పని చేస్తున్న మొత్తం కార్మికులకు ఇప్పటికే జి.పి. ప్రకారం అమలులో ఉన్న వేతనాలను కొనసాగిస్తారు. మిగతా వారీ రు.325 చొప్పున వేతనాలను పెంచుతారు. ఒప్పందం కుదరడానికి ముందు... కార్మికులు వర్కర్స్ యూనియన్‌లో చేరినందుకు ప్రతీకారంగా యాజమాన్యం 15 రోజుల పాటు ఇంధనాన్ని మూసివేసింది. కార్మికులు చూపించిన ఐక్యత మూలంగా చివరకు చర్చలు జరగడం జరిగింది. యాజమాన్యంలో జరిగిన చర్చల్లో కార్మికుల తరపున శ్రీయుతులు బి.బలరాం, ఆర్.వి.రాజు, కోనూరి సత్యనారాయణ, వాసు పాల్గొన్నారు.



## మహిళా కండక్టర్ల నిరాహార దీక్ష

గుంటూరు 1, 2 ఆర్టీసీ డిపోల యాజమాన్యం అవలంబిస్తున్న కార్మిక వ్యతిరేక విధానాలను



ప్రతిఘటిస్తూ ఆగస్ట్ 17 నుండి 21 వరకు ఆరెండు డిపోల వద్ద రిలే నిరాహార దీక్షలు జరిపారు. ఆగస్టు 18న రీజియన్ లోని అన్ని డిపోలలోను భోజన విరామ సమయంలో ధర్మాలు నిర్వహించారు. ఎస్.డబ్ల్యు.ఎస్. ఆధ్వర్యంలో జరిగిన ఈ ఆందోళనా కార్యక్రమంలో భాగంగా 21.8.98న గుంటూరు 1, 2 డిపోల మహిళా కండక్టర్లు నిరాహార దీక్ష చేశారు. యాజమాన్యం నిరంకుశ పోకడలతో చేస్తున్న అక్రమ పనిపీఠాన్ని, అక్రమ చార్జీషీట్లు, అన్యాయంగా ఇంక్రిమెంట్లలో కోత పెట్టడం వంటి చర్యలను నిరసిస్తూ అక్రమంగా

పని నుంచి సస్పెండ్ చేసిన ఒక కార్మికుని వెంటనే మళ్ళీ పనిలోకి తీసుకోవాలని కోరుతూ ఈ మొత్తం ఆందోళనా కార్యక్రమం జరిగింది. 21.8.98న గుంటూరు రీజనల్ మేనేజర్ కార్యాలయం వరకు ప్రదర్శనగా వెళ్ళి, ఆ ఆఫీసు ముందు కార్మికులు ధర్మా చేశారు. అనంతరం ఆర్.ఎం.కి మెమోరాండం అందజేశారు.

### విశాఖ జిల్లా భవన నిర్మాణ కార్మిక

#### సంఘం మూడవ మహాసభ

విశాఖ పట్నంలోని గాజువాకలో 29.8.98న విశాఖ జిల్లా భవన నిర్మాణ కార్మిక సంఘం మూడవ మహాసభ జరిగింది. యూనియన్ రాష్ట్ర అధ్యక్షులు శ్రీ ఆర్.కాటరాజు ముఖ్యఅతిథిగా హాజరయ్యారు. మహిళా నాయకులు శ్రీమతి డి.శారద, అనుసూయలతో పాటు పలువురు సి.ఐ.టి.యు. జిల్లా, డివిజన్ స్థాయి నాయకులు పాల్గొని ప్రసంగించారు. భవన నిర్మాణ కార్మికులకు రేషన్ కార్డులు, వృద్ధాప్య పింఛన్లు మంజూరు చేయాలని, సమగ్ర శాసనం చేయాలని కోరుతూ మహాసభలో తీర్మానం చేశారు. మహాసభకు ముందు విశాఖవీధుల్లో పెద్దఎత్తున ప్రదర్శన నిర్వహించారు. అనంతరం నూతన కార్యవర్గాన్ని ఏకగ్రీవంగా ఎన్నుకొన్నారు. యూనియన్ జిల్లా అధ్యక్షులుగా శ్రీయుతులు ఐ.దేవుడు, కె.నూకరాజు, టి.సత్యనారాయణ, ప్రధాన కార్యదర్శిగా శ్రీ జి.పోలేశ్వరరావు ఎన్నికయ్యారు.

### ఇళ్ళ పట్టాలకై షాపు

#### కార్మికుల ధర్మా

వివిధ షాపుల్లో పనిచేస్తున్న కార్మికులకు ఇళ్ళపట్టాలివ్వాలని కోరుతూ 16.9.98న విశాఖ మండల రెవిన్యూ కార్యాలయం ముందు షాపు కార్మికులు ధర్మా చేశారు. విశాఖ షాప్స్ ఆండ్ ఎస్టాబ్లిష్మెంట్ కార్మిక సంఘం (సి.ఐ.టి.యు) ఆధ్వర్యంలో జరిగిన ఈ ధర్మాకు యూనియన్ ప్రధాన కార్యదర్శి శ్రీ వై.రాజుతో పాటు, నాయకులు కె.నర్సింగరావు, పడాల అరుణ, కె.వి.కృష్ణ, రాము తదితరులు నాయకత్వం వహించారు. ధర్మా అనంతరం పేద ప్రజలైన షాపు కార్మికులకు ఇళ్ళపట్టాలివ్వాలని కోరుతూ ఎమ్మార్వోకి వినతిపత్రం అందజేశారు.

### కార్మిక వ్యతిరేక ఉత్తర్వులను

#### ఉపసంహరించాలని కోరుతూ ధర్మా


కార్మికశాఖ అధికారులు పరిశ్రమలను తనిఖీ చేసే అధికారాన్ని రద్దు చేస్తూ ప్రభుత్వం జారీ చేసిన కార్మిక వ్యతిరేక ఉత్తర్వులను వెంటనే ఉపసంహరించుకోవాలని కోరుతూ 22.8.98న సి.ఐ.టి.యు. ఆధ్వర్యంలో ఖమ్మం పట్టణంలో ప్రదర్శన, ధర్మా జరిగాయి. సుమారు 500మంది కార్మికులు ఖమ్మం వీధుల్లో ప్రదర్శనగా సాగి, కలెక్టర్ కార్యాలయం ముందు ధర్మా చేశారు. ధర్మా అనంతరం కలెక్టర్ కు విజ్ఞాపన పత్రం అందజేశారు. ఈ సందర్భంగా జరిగిన సభలో సి.ఐ.టి.యు. నాయకులు శ్రీయుతులు నర్రా రమేష్, రామచంద్రరావు, ఎర్రా శ్రీకాంత్, మాటూరి లక్ష్మీనారాయణ, బండారు యాకయ్య తదితరులు ప్రసంగించారు.

### గూడూరులో కార్పెంటర్స్

#### యూనియన్ సమావేశం

నెల్లూరు జిల్లా భవన నిర్మాణ కార్మిక సంఘం అనుబంధ సంస్థ అయిన కార్పెంటర్స్ యూనియన్ సమావేశం 23.8.98న గూడూరులో జరిగింది. భ.ని.కా.సంఘం డివిజన్ కార్యదర్శి కా.పుట్టా శంకరయ్య అధ్యక్షత వహించారు. సుందర భవనాలకు అందమైన కొయ్య పని చేస్తున్న కొయ్య పని కార్మికులకు ప్రభుత్వం నుండి ఎటువంటి సహకారం అందటం లేదని, వారికి కూడా ఇళ్ళ స్థలాలు కేటాయించాలని సమావేశంలో ప్రభుత్వాన్ని డిమాండ్ చేశారు. నిధులు సేకరించి కార్మిక సంఘ భవనాన్ని నిర్మించాలని తీర్మానించారు. కార్పెంటర్స్ యూనియన్ అధ్యక్షులు శ్రీ ఎన్.రామాచారి, కార్యదర్శి శ్రీ సేలం శేఖరాచారి తదితరులు పాల్గొని ప్రసంగించారు.

ఉద్యమ వార్తలు



### భీమా ఉద్యోగుల ధర్మా

ప్రైవేటీకరణ వ్యతిరేక దినం సందర్భంగా 19.8.98న ప్రకాశం జిల్లా ఒంగోలులోని జీవిత భీమా కార్యాలయం ముందు స్థానిక భీమా ఉద్యోగులు ధర్మా చేశారు. యూనియన్ నాయకులు శ్రీ హనుమంతరావు దీనికి నాయకత్వం వహించగా, యూనియన్ అధ్యక్షులు శ్రీ ఎస్.ఉమామహేశ్వరరావు పాల్గొని ప్రసంగించారు.

### బి.యి.ఎఫ్.ఐ. ప్రథమ మహాసభ


ఆంధ్రాబ్యాంకు 'బెపి' యూనియన్ ప్రకాశం జిల్లా (జోన్) ప్రథమ మహాసభ 13.9.98న ఒంగోలు పట్టణంలో జరిగింది. కా.బి.ఆశోక్ కుమార్ అధ్యక్షత వహించారు. 70 మంది పాల్గొన్నారు. రాష్ట్ర యూనియన్ లోలి ఆర్గనైజింగ్ సెక్రటరీ కా.నాగేశ్వరరావు, సి.ఐ.టి.యు. జిల్లా ప్రధాన కార్యదర్శి కా.ఎస్.ప్రభుదాసు తదితరులు పాల్గొని ప్రసంగించారు. అనంతరం నూతన కమిటీని ఎన్నుకున్నారు.

### శిక్షణా శిబిరం

తూర్పు గోదావరి జిల్లా శంఖవరంలో ఇటీవల పెద్దాపురం డివిజన్ నాల్గవ తరగతి (పంచాయతీ) వర్కర్ల శిక్షణా శిబిరం జరిగింది. సి.ఐ.టి.యు. జిల్లా ప్రధాన కార్యదర్శి శ్రీ డి.శేషబాబ్జీ మాట్లాడుతూ రాష్ట్రవ్యాపితంగా ఉన్న పంచాయతీ వర్కర్లతో ప్రభుత్వం చెలగాటమాడుతోందనీ, దీనిని కార్మికులంతా సంఘటితంగా ఎదుర్కోవాలని పిలుపునిచ్చారు.


### నూతన కార్యవర్గం

కాకినాడలో ఎ.పి.సి.డబ్ల్యు.డి. ఇరిగేషన్ ఎంప్లాయిస్ యూనియన్ డ్రైనేజీ డివిజన్ బ్రాంచి సర్వసభ్య సమావేశం 9.8.98న సంఘ అధ్యక్షులు



కా.ఆర్.కె.వి.కె.గాంధీ అధ్యక్షతన జరిగింది. ఈ సందర్భంగా నూతన కార్యవర్గం ఎన్నుకోబడింది. గౌరవాధ్యక్షులుగా శ్రీ ఆర్.కె.వి.కె.గాంధీ, అధ్యక్షులుగా శ్రీ ఎస్.వి.సుబ్బరాజు, ప్రధాన కార్యదర్శిగా శ్రీ కె.వి.వి.ఎస్. నరసింహారావు, కోశాధికారిగా శ్రీ టి.సత్యనారాయణ ఎన్నికయ్యారు.





## జిల్లా కమిటీ సమావేశం

ఎ.పి.పి.డబ్ల్యు.డి. ఇరిగేషన్ ఎంప్లాయిస్



యూనియన్ నెల్లూరు జిల్లా బ్రాంచ్ జిల్లా కమిటీ సమావేశం 4.9.98న నెల్లూరులో జరిగింది. జిల్లా బ్రాంచ్ అధ్యక్షులు శ్రీ కానుబోయిన సుధాకరరావు అధ్యక్షత వహించారు. వర్క్ ఛార్జిడ్ ఉద్యోగుల సమస్యల పరిష్కారానికై తీవ్రంగా కృషి చేయాలని సమావేశంలో తీర్మానించారు.

అదేరోజు సాయంత్రం, వర్క్ ఛార్జిడ్ ఉద్యోగులుగా పనిచేస్తూ వర్క్ ఇన్ స్పెక్టర్ల నుండి అసిస్టెంట్ ఇంజనీర్లుగా ప్రమోషన్ పొందిన ఏడుగురు ఉద్యోగులను అభినందించే నిమిత్తం యూనియన్ 'అభినందన సభ'ను ఏర్పాటు చేసింది. అల్లూరు శాసనసభ్యులు శ్రీ జక్కా వెంకయ్య ముఖ్య అతిథిగా పాల్గొని ప్రసంగించారు. సి.ఐ.టి.యు. జిల్లా అధ్యక్షులు శ్రీ నారుకృష్ణయ్య, యూనియన్ గౌరవాధ్యక్షులు శ్రీ డి.రామసుబ్బారెడ్డి తదితరులు పాల్గొని ప్రసంగించారు. నెల్లూరు ఇరిగేషన్ సర్కిల్ ఎస్.ఇ. శ్రీ డి.సూర్యప్రకాశరావుతోసహా పలువురు ప్రముఖులు ప్రమోషన్ పొందిన ఉద్యోగులను అభినందించారు.

## వ్యవసాయ కార్మికుల

### ప్రదర్శన

కనీస వేతనాలు, అవసరమైన వారికి ఇళ్లు స్థలాలు, రేషన్ కార్డులు ఇవ్వాలని కోరుతూ తూర్పు గోదావరి జిల్లా సామర్లకోటలో ఇటీవల 1500 మంది వ్యవసాయ కార్మికులు పెద్ద ప్రదర్శన నిర్వహించారు. అనంతరం ఎమ్మార్వో కార్యాలయం ముందు ధర్నా జరిపారు. వ్యవసాయ కార్మిక సంఘం ఆధ్వర్యంలో ఈ ఆందోళనా కార్యక్రమం జరిగింది.

## శ్రామిక మహిళల ధర్నా

తమ సమస్యలను వెంటనే పరిష్కరించాలని కోరుతూ 9.9.98న మెదక్ ఆర్డీఓ కార్యాలయం ముందు ధ్వక్రా, బీడీ, అంగన్ వాడీ, అనియత విద్యారంగాలకు చెందిన శ్రామిక మహిళలు ధర్నా చేశారు. ఈ కార్యక్రమంలో సుమారు 200మంది శ్రామిక మహిళలు పాల్గొన్నారు. సి.ఐ.టి.యు. మెదక్ డివిజన్ కమిటీ అధ్యక్షులు శ్రీ టి.కమల నాయకత్వం వహించారు. డివిజన్ ప్రధాన కార్యదర్శి శ్రీ ఎ.మల్లేషం పాల్గొని ప్రసంగించారు. వివిధ రంగాలకు చెందిన శ్రామిక మహిళలను సంఘటితం చేసి పోరాట పథంలో నడిపే నిమిత్తం గతంలో సి.ఐ.టి.యు. రాష్ట్రవ్యాపిత క్యాంపెయిన్ కై ఇచ్చిన పిలుపులో భాగంగా ఈ ధర్నా జరిగింది. క్యాంపెయిన్ లో భాగంగా మెదక్ డివిజన్ పరిధిలోని ప్రైవేటు స్కూలు టీచర్లు, నర్సింగ్ హోంలు, బీడీ కార్మికులు, ధ్వక్రా గ్రూపు తదితర రంగాలలో సర్వే నిర్వహించి సంతకాల సేకరణ కూడా చేశారు.

## అక్రమ సస్పెన్షన్ కు

### నిరసనగా ధర్నా

ఖమ్మం మున్సిపల్ ఆఫీసులో అసిస్టెంట్ ఇంజనీర్ గా, ట్రాన్స్ ఫార్మింగ్ సూపర్ వైజర్ గా పనిచేస్తున్న ఇద్దరు అధికారులను మున్సిపల్ కమీషనర్ ఏ కారణమూ లేకుండా అక్రమంగా సస్పెండ్ చేయడాన్ని నిరసిస్తూ ఖమ్మం మున్సిపల్ కార్మికులు ధర్నా చేశారు. ఖమ్మం మున్సిపల్ వర్క్స్ అండ్ ఎంప్లాయిస్ యూనియన్ (సి.ఐ.టి.యు.) ఆధ్వర్యంలో సుమారు 150 మంది కార్మికులు 14.9.98న కమీషనర్ జీపుకు అడ్డుగా నిలిచి ఎ.ఇ. టి.పి.ఎస్.లపై అన్యాయంగా విధించిన సస్పెన్షన్ ను ఉపసంహరించుకోవాలని డిమాండ్ చేశారు. యూనియన్ నాయకులు శ్రీయుతులు పి.నర్సయ్య, కె.లాలు, బుర్రా వెంకటేశ్వర్లు, మరియుమ్మ, సత్యమ్మ, పి.శేషగిరిరావు తదితరులు ధర్నాకు నాయకత్వం వహించారు.

## స్వచ్ఛకు సంకెళ్లు

మతోన్నాద యుద్ధోన్నాద

రెండుతలల శిఖండి

బుసలు గ్రక్కుచు ముందుకు  
దూసుకు వస్తున్నది.

బహుళజాతి కంపెనీల

బానిసగా మారిపోయి

భారత కార్మికులను

బలిజేయ జూస్తున్నది.

రక్తం చిందించి మనం

సాధించిన హక్కులను

ఘోరాతిఘోరంగా

కాలరాయమజూస్తున్నది.

త్వరితంగా కార్మికులు

తెరవకుంటే కళ్లు

వెయ్యెళ్లు మన స్వచ్ఛకు

తప్పువురా సంకెళ్లు

-జి.వెంకటేశ్వర్లు.

(ఒంగోలు)

## ప్రభుత్వ విధానాలను నిరసిస్తూ మండల కార్యాలయం ముందు ధర్నా

కేంద్ర, రాష్ట్ర ప్రభుత్వాలు అనుసరిస్తున్న ప్రజా వ్యతిరేక విధానాలను తీవ్రంగా నిరసిస్తూ

5.9.98న ఖమ్మం (రూరల్) మండల

కార్యాలయం ముందు ధర్నా జరిగింది.

సి.ఐ.టి.యు. ఖమ్మం డివిజన్ కమిటీ

ఆధ్వర్యంలో జరిగిన ఈ ధర్నాలో సుమారు

కార్మికులు పాల్గొన్నారు. ధర్నా కమిటీకి

సుందరయ్య భవనం నుండి ఎం.ఆర్.ఓ. ఆఫీసు

వరకు ప్రదర్శన జరిగింది. ఖమ్మం డివిజన్

సి.ఐ.టి.యు. ప్రధాన కార్యదర్శి కా. వెంకట

సుబ్బారావు ధర్నానుద్దేశించి ముంగిల్లా కె.వి.

రాష్ట్ర ప్రభుత్వాలు అవలంబిస్తున్న కార్యక్రమాలను

విధానాలను కార్మికులు నిరసిస్తూ



ఎదుర్కోవలసిన ఆవశ్యకతను తెలియజేశారు. అనంతరం, డిమాండ్లతో కూడిన విజ్ఞాపన పత్రాన్ని ఖమ్మం అర్బన్, రూరల్ ఎం.ఆర్.ఓ.లకు అందజేశారు. ఈ ఆందోళనా కార్యక్రమానికి సి.ఐ.టి.యు. తమిళ కృష్ణయ్య, మొగులయ్య, కోదాటిగిరి, ఎ.వెంకన్న, పి.రామారావు, బి.రవి, కె.నర్సింహారావు, చిన వీరాస్వామి తదితరులు నాయకత్వం వహించారు.



## ప్రైవేటీకరణకు వ్యతిరేకంగా ఉద్యమిస్తున్న ఎ.పి.మెడికల్, హెల్త్ అండ్ వైద్య విధాన పరిషత్ ఉద్యోగులు

ప్రపంచవ్యాప్తంగా ఆదేశాలకు అనుగుణంగా రాష్ట్ర వైద్య-ఆరోగ్య రంగాన్ని ప్రైవేటీకరించాలని ప్రభుత్వం చేస్తున్న ప్రయత్నాలను ధృఢంగా ప్రతిఘటించాలని, తమ ఆందోళనను తీవ్రం చేయాలని ఆంధ్రప్రదేశ్ మెడికల్, హెల్త్ అండ్ వైద్య విధాన పరిషత్ ఎంప్లాయిస్ యూనియన్ (సి.ఐ.టి.యు.) రాష్ట్ర కమిటీ సమావేశం తీర్మానించింది. 6.9.98న హైదరాబాద్ లో యూనియన్ అధ్యక్షులు శ్రీ, ఎం.రంగయ్య అధ్యక్షతన ఈ సమావేశం జరిగింది.

మారుమూల గిరిజన ప్రాంతాల్లోని ప్రాథమిక ఆరోగ్య కేంద్రాలను, ఉప కేంద్రాలను ప్రైవేటీకరించాలని ప్రభుత్వం జీవో విడుదల చేసింది. ప్రభుత్వ ఆసుపత్రులలో పారిశుధ్యం బాధ్యతను ప్రైవేట్ సంస్థకు అప్పగించింది. కాంట్రాక్టు పద్ధతిలో నియామకాలు చేస్తూ 10 సం॥ల సర్వీసు ఉన్న వారిని సైతం పర్మినెంటు చేయడం లేదు. వైద్య విధాన పరిషత్ ఆసుపత్రులలో ఫీజులు వసూలు చేసేందుకు జీవో విడుదల చేసింది.

ఈ చర్యలను వ్యతిరేకిస్తూ అక్టోబర్ 1 నుండి 15 వరకు వైద్య, ఆరోగ్య ఉద్యోగుల సమస్యలపై సమగ్ర సర్వే నిర్వహించాలని, 15 నుండి 31 వరకు కరపత్రాలు పంచి సంతకాల సేకరణ చేయాలని, నవంబర్ మొదటివారంలో వివిధ స్థాయిల్లోని అధికారులకు అర్జీలు సమర్పించాలని సమావేశం నిర్ణయించింది.

ఉ  
ద్య  
మ  
వా  
ర్త  
లు



## హెబీ వాటర్ ప్లాంట్

### సంఘం మహాసభ

ఖమ్మం జిల్లా అశ్వాపురంలో 2.8.98న హెబీ వాటర్ ప్లాంట్ (మణుగూరు) యూనియన్ (సి.ఐ.టి.యు.) మహాసభ జరిగింది. కా॥ కె.అచ్చయ్య అధ్యక్షత వహించారు. 200 మంది ప్రతినిధులు పాల్గొన్నారు. ముఖ్య వక్తగా పాల్గొన్న సి.ఐ.టి.యు. జిల్లా ప్రధాన కార్యదర్శి మాట్లాడుతూ యే రంగంలోని కార్మికులైనా, కార్మిక సంఘాలైనా కలసికట్టుగా పోరాడితేనే కావలసింది సాధించుకోగలరని అన్నారు. ప్రయాణ భత్యం మొదలగు అలవెన్సులు ఇవ్వాలని, కాంట్రాక్టు కార్మికులకు కనీస వేతనాలు అమలు చేయాలని, సేవ్ టీ, క్యాంటీన్ ప్రమాణాలు మెరుగుపర్చాలని తదితర తీర్మానాలు చేశారు. అనంతరం కె.అచ్చయ్య, ఎస్.రాధాకృష్ణలు అధ్యక్ష, కార్యదర్శులుగా నూతన కార్యవర్గాన్ని ఎన్నుకొన్నారు. మహాసభ సందర్భంగా "కేంద్ర, రాష్ట్ర ప్రభుత్వ విధానాలు - కార్మికులపై వాటి ప్రభావం" అన్న అంశంపై సెమినార్ కూడా జరిగింది. కా॥ ఎన్.నారాయణరెడ్డి అధ్యక్షత వహించగా, 'ఎనాలిసిస్' పత్రిక సంపాదకులు డా॥ కె.నాగేశ్వర్ ప్రధానోపన్యాసం చేశారు.

## ప్రమాదంలో మరణించిన కార్మిక కుటుంబాలకు ఇన్సూరెన్స్ చెక్కుల పంపిణీ

ఆంధ్రప్రదేశ్ లారీ అండ్ మోటార్ వర్కర్స్ ఫెడరేషన్ (సి.ఐ.టి.యు.) సభ్యులుగా ఉంటూ,



ఇటీవల విధి నిర్వహణలో (ప్రమాదాలలో) మరణించిన కర్నూలుకు చెందిన నలుగురు కార్మికుల కుటుంబాలకు ఒక్కొక్కరికి లక్ష రూపాయల చొప్పున యునైటెడ్ ఇన్సూరెన్స్ కంపెనీ లాలూకూ చెక్కులను పంపిణీ చేశారు. మరణించిన వారిలో నలుగురు డ్రైవర్లు, ఒక క్లీనరు ఉన్నారు. 9.8.98న కర్నూలులో జరిగిన ఒక కార్యక్రమంలో వారి కుటుంబ సభ్యులకు పై చెక్కులను అందజేశారు. ఈ సందర్భంగా

జరిగిన సభలో యూనియన్ రాష్ట్ర అధ్యక్షులు, కర్నూలు శాసనసభ్యులు శ్రీ ఎం.ఎ.గవూర్, యూనియన్ రాష్ట్ర సంయుక్త కార్యదర్శి శ్రీ ఎన్.ఎ.సుబాస్ పాల్గొని ప్రసంగించారు. యూనియన్ నాయకులు శ్రీయుతులు బి.రామ్మోహన్, ఎన్.బాబు, ఎం.జవీర్లు కూడా కార్మికులనుద్దేశించి మాట్లాడారు.

## హమాళీ వర్కర్స్ మహాసభ

రంగారెడ్డి జిల్లా హమాళీ వర్కర్స్ మహాసభ సెప్టెంబర్ 1న తేదీన శంకరపల్లిలో జరిగింది. సి.ఐ.టి.యు. నాయకులు శ్రీయుతులు ఉస్మాన్, జంగయ్య, శంకర్, ఎం.వరలక్ష్మి తదితరులు పాల్గొని ప్రసంగించారు. వివిధ మార్కెట్లలో ఒక్కో రకంగా కూలీ ఇస్తున్నారని జిల్లా వ్యాప్తంగా ఒకేలా ఉండేట్లు చర్యలు తీసుకోవాలని మహాసభలో నిర్ణయించారు. కూలీ పెంచుకోనుటకు జిల్లా వ్యాప్త ఐక్య ఉద్యమంలోకి హమాళీలందరూ రావాలని మహాసభ పిలుపునిచ్చింది. అనంతరం శ్రీ ఇ.జంగయ్య, శ్రీ బి.మోహన్ అధ్యక్ష, కార్యదర్శులుగా సభ 23 మందితో నూతన కమిటీని ఎన్నుకుంది.

## విశాఖపట్నం కలెక్టరేట్ ముందు శ్రామిక మహిళల ధర్నా

శ్రామిక మహిళల సమస్యలను పరిష్కరించడానికి తగిన చర్యలు చేపట్టాలని కోరుతూ 7-8-98న



శ్రామికమహిళా సమన్వయ కమిటీ జిల్లా కన్వీనర్ శ్రీమతి డి.శారద, శ్రామిక మహిళా నాయకులు ఎం.సుజాత, ఎం.పద్మజ, ధనలక్ష్మి తదితరులు నాయకత్వం వహించారు. అనంతరం 8 రంగాలకు చెందిన సమన్వయ సమన్వయ పరిష్కరించాలని కోరుతూ కలెక్టరుకు వేరు వేరు వినతిపత్రాలు అందజేశారు.

విశాఖ జిల్లా శ్రామిక మహిళా సమన్వయ కమిటీ ఆధ్వర్యంలో జిల్లా కలెక్టర్ కార్యాలయం ముందు శ్రామిక మహిళలు ధర్నా చేశారు. కాంట్రాక్టు కార్మికులు, ఇంటిపనివారు, డ్వాక్రా, మున్సిపల్ తదితర రంగాలకు చెందిన సుమారు 200 మంది శ్రామిక మహిళలు ఈ ధర్నాలో పాల్గొన్నారు.



# స్వదేశీ బ్రాండ్ పాలకులు - విదేశీ సలహాదారులు

**అది లండన్ నుండి వెలువడే దినపత్రిక "ది ఎకనామిస్ట్"**

క్రింది వ్యాపార ప్రకటన 98 జూన్ 4-10 తేదీలలో ప్రచురించబడింది.

★ గ్లోబల్ (విదేశీ) సలహా దారులు కావలెను.

★ ఆకర్షణీయమైన వేతనం : నెలకు రు. 20 వేలు మరియు ఇతర అలవెన్సులు

★ పనిస్వభావం : ప్రభుత్వరంగంలోని భారత పర్యాటక అభివృద్ధి కార్పొరేషన్ లిమిటెడ్ సంస్థను ప్రైవేటీకరణ చేసేందుకు సలహాలివ్వటం.

★ అనుభవం : ప్రభుత్వరంగ సంస్థలకు ప్రైవేటువారికి కట్టబెట్టే పనిలో ప్రభుత్వానికి సలహాలివ్వటంలో నైపుణ్యం

★ ప్రకటన జారీ చేసినవారు : భారతీయ స్టేట్ బ్యాంకు - క్యాపిటల్ మార్కెట్ లిమిటెడ్.


ఈ ప్రకటనకు చెల్లించిన మొత్తం రు. 10 లక్షల 50 వేలు.

(ఇదే ప్రకటనకు బిజినెస్ ఇండియాలో అయితే రు. 50 వేలు, ఎకనామిక్ టైమ్స్ లో అయితే 47 వేలు చెల్లిస్తే సరిపోయేది. అది వేరే విషయం)

ఎక్కువ మొత్తం వెచ్చించి ఈ ప్రకటనను విదేశీ పత్రికలలో ఇవ్వవలసిన అగత్యం ఏమిటి? బహుశా, 50 ఏళ్ళ స్వాతంత్ర్య భారతదేశంలో... దేశంలోని ప్రజలను నమ్మకుండా శరగోపం పెట్టడంలో అన్ని అర్హతలు గల సలహాదారులు (మనాపాతీలు) తగు సంఖ్యలో లభ్యంకారని ఎన్.బి.ఐ. భావించిందేమో?! ఒకవేళ వున్నా వారిలో ఏమాత్రం దేశభక్తి ప్రకృపించినా ప్రభుత్వరంగాన్ని ప్రైవేటువారికి అప్పగించే ద్రోహపూరితమైన పనికి వారు నమ్మకంగా సహకరించరేమో?! ఈ దేశం పట్ల, ఇక్కడి ప్రజలు, కార్మికుల వట్ల ఎలాంటి ప్రేమాభిమానాలు, అంకితభావం లేని విదేశీ నిపుణులు పాలకవర్గాలకు జరూరుగా అవసరమయ్యారు. అందుకే ఖరీదైన పైపత్రికా ప్రకటన!

1996 ఆగస్టులో ప్రభుత్వరంగ సంస్థలనుండి ప్రభుత్వ వాటాలను పునసంహరించుకోనేందుకు డిజిన్వెస్ట్ మెంట్ కమిషన్ ను ఏర్పరచింది. మొత్తం 241 కేంద్ర ప్రభుత్వరంగ సంస్థలలో 41 సంస్థలను ప్రైవేటీకరించేందుకు కమిషన్ సలహాలివ్వవలసి వుంది. 1997 ఫిబ్రవరిలో కమిషన్ తన మొదటి రిపోర్టును ప్రభుత్వానికి సమర్పించింది. భారత పర్యాటక శాఖాభివృద్ధి కార్పొరేషన్ (ఐ.టి.డి.సి.) యాజమాన్యంలోని హోటల్స్ ను ప్రైవేటువారికి దీర్ఘకాలిక కాంట్రాక్ట్ పై ఇవ్వవలసిందిగా కమిషన్ సిఫార్సు చేసింది.

ఈ సిఫార్సులతో సంతృప్తి చెందని



ప్రభుత్వం విదేశీ నిపుణుల సలహాలు తీసుకున్న తర్వాతే ఈ విషయంలో తగు చర్యలు చేపట్టాలని నిర్ణయించింది.

గత 3 సంవత్సరాలలో రు. 16,800 కోట్ల విలువైన ప్రభుత్వ వాటాలను ఉపసంహరించుకోవాలన్నది లక్ష్యంకాగా, సాధించింది కేవలం రు. 1763 కోట్ల మేరకే. అందుకు కారణం ఆయారంగాలలో కార్మికుల ప్రతిఘటన. అందుకు మద్దతుగా పార్లమెంటు లోపల, వెలుపల వామపక్షాలు నిర్వహించిన కీలకపాత్ర. అందుకే పాలకవర్గాలు కోరినవిధంగా ప్రైవేటీకరణ ప్రహసనానికి అడుగుడుగునా బ్రేకులు వడ్డాయి. సలహాల కోసం విదేశీ నిపుణులను సంప్రదించే సాహసం చేయలేకపోయింది కాంగ్రెస్-యు.ఎఫ్. ప్రభుత్వం.

'అతనికంటే మునుదు ఆచంట

మల్లన్న' అన్నట్లు బి.జె.పి. ప్రభుత్వం మరొక అడుగు ముందుకు వేసింది. ప్రభుత్వరంగ సంస్థలలో ప్రభుత్వ పెట్టుబడులను 26 శాతంకు కుదించటం తమ లక్ష్యంగా ప్రకటించింది. తన లక్ష్యాన్ని అత్యంత నాజూకుగా, గుట్టు చప్పుడు కాకుండా సాధించి పెట్టే నైపుణ్యం గల సలహాదారులు కావాలి. అందుకే పై పత్రికా ప్రకటన.

అనుభవం ఏం చెబుతున్నది?

ప్రతి అంశంలోనూ విదేశీమోజు మంచిది కాదని, విదేశీయులిచ్చే సలహాలన్నీ ఆచరణయోగ్యం కావని, వారిసలహాలు నిస్పృక్షికంగా వుండవని గతంలో ఇలాంటి ప్రతిపాదనలను తిరస్కరించడం జరిగింది.

1962లో భారత్-చైనా సరిహద్దు వివాదంలో భారత్ పలు వైఫల్యాలు చవిచూసింది. అప్పుడు మన పాలకుల బుర్రలో మెరుపులాంటి ఆలోచన వచ్చింది. "మన సైనిక పాటవాన్ని తగినంతగా పెంచుకునేందుకు ఏంచేయాలి?...., బ్రిటిష్ సైన్యంలో రిటైరయిన బ్రిగేడియర్ ను తెచ్చి భారత సైనిక దళాల ఇంటలిజెన్స్ చీఫ్ గా నియమించాలి" ఇదీ ఆ ఆలోచన! ఈ గొప్ప 'ఐడియాను'

అప్పటి ఇంటలిజెన్స్ బ్యూరో డైరెక్టర్ శ్రీ జి.ఎన్.మల్లిక్ తదితరులు ధృఢంగా వ్యతిరేకించినందున (మన అంతరంగిక విషయాలలో సామ్రాజ్యవాదుల జోక్యాన్ని వారు అంగీకరించకపోవటమే అందుకు కారణం) ఆ విధంగా "విదేశీ నిపుణుల" ప్రతిపాదనకు తెరపడింది.

అందరికంటే దేశభక్తులం, స్వదేశీవాదులం అని ఎన్నికలప్పుడు ప్రజలకు పలు భ్రమలు కల్పించి గద్దెనెక్కిన బి.జె.పి. పాలకుల వాగ్దానాలన్నీ ఏమయ్యాయి? చివరకు సలహాదారులు కూడా విదేశీయులే కావలసివస్తే మరి స్వదేశీ నినాదం ఏమైనట్లు? అందుకే స్వదేశీ ముసుగులో దేశద్రోహానికి వడిగట్టే వీరి చర్యలను కార్మికవర్గం ప్రతిఘటించాలి. పాలకర్గాలు గొప్పగా వూదరగొట్టే 'ప్రపంచీకరణ మాయాజాలం' ప్రబోధించే బానిసత్వాన్ని వ్యతిరేకిద్దాం.



KLVO2A299

KARMIKA LOKAM

OCTOBER 1998

REGD.NO.H-SD/139

సెంటర్ ఆఫ్ ఇండియన్ ప్రేడ్ యూనియన్స్  
ఘోడరాబాద్ నగర 8వ మహాసభలు

సందర్భంగా  
శుభాకాంక్షలు



వి.శ్రీనివాస్  
ప్రెమిక్స్ ఫార్మాస్యూటికల్స్ లిమిటెడ్  
జీడిమెట్ల

Ph.7612474

From:

Editor

**Karmika Lokam**

C.I.T.U. Office,  
N.V.B. Smaraka kendram  
1-1-60/4, Musheerabad,  
Hyderabad - 500020

Address

To,

---

---

---

---

Printed & Published by Sri Nanduri Prasada Rao on behalf of **CITU A.P. State Committee** from N.V.B. Smaraka Kendram, 1-1-60/4, Musheerabad, Hyderabad -20. Typesetting & Printing at PRAJASAKTI TELUGU DAILY, RTC 'X' Roads, Hyderabad-20.

౨౬





ಮಹನು ಫೌಂಡೇಷನ್  
ಪುಸ್ತಕಾಲ ಪರಿಶೀಲನಾವರ್ಟಿಕ

ಪುಸ್ತಕಂ ಸಂಖ್ಯೆ	KLVOIA 299
ಪುಸ್ತಕಂ ಪೆರು	582500000
ತಾರೀಖು	24-8-2023
ಮುಂದು ಅಟ್ಟ	1/9
ವೆಮುಕ ಅಟ್ಟ	1/9
ಮೊತ್ತಂ ಪೆಜೆಲು	28
ಪೆದ್ದ ಸೌಜಾ ಪೆಜೆಲು	12.13
ಖಾಕೆ ಪೆಜೆಲು	NO
ಲೆಖ ಪೆಜೆಲು	NO
ತಯಾರು ಚೆಸಿಪದಿ	Mounika
ಪೆಜೆಲು ಖಡದಿಸಿಪದಿ	Mounika
ಸ್ಕಾನ್ ಚೆಸಿಪದಿ	Mandhu
ಪರಿಕ್ಷೆ ಚೆಸಿಪದಿ	PRAGATHI
ಪೆಜೆಲು ಪರಿಚಾಸಿಪದಿ	
ಲೇಂಡಿಂಗು ಚೆಸಿಪದಿ	
ಪ್ಯಾಕಿಂಗು ಚೆಸಿಪದಿ	
ಸ್ಕಾನ್ ಚೆಯ್ಯುವಿ	
ತಪ್ಪುಲು	NO
ಪರಿಸ್ಥಿತಿ	good